

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**      **REGOLAMENT (KE) Nru 216/2008 TAL-PARLAMENT EWROPEW U TAL-KUNSILL**  
**ta' l-20 ta' Frar 2008**

dwar regoli komuni fil-kamp ta' l-avjazzjoni ċivili u li jistabblixi Aġenzija Ewropea tas-Sikurezza ta' l-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE

(Test b'rilevanza għaž-ŻEE)

(ĠU L 79, 19.3.2008, p. 1)

Emendat minn:

		Ġurnal Uffiċjali		
		Nru	Paġna	Data
► <b><u>M1</u></b>	Regolament tal-Kummissjoni (KE) Nru 690/2009 tat-30 ta' Lulju 2009	L 199	6	31.7.2009
► <b><u>M2</u></b>	Regolament (KE) Nru 1108/2009 tal-Parlament Ewropew u tal-Kunsill tal-21 ta' Ottubru 2009	L 309	51	24.11.2009
► <b><u>M3</u></b>	Regolament tal-Kummissjoni (UE) Nru 6/2013 tat-8 ta' Jannar 2013	L 4	34	9.1.2013



**REGOLAMENT (KE) Nru 216/2008 TAL-PARLAMENT EWROPEW U TAL-KUNSILL**

**ta' l-20 ta' Frar 2008**

**dwar regoli komuni fil-kamp ta' l-avjazzjoni ċivili u li jistabblixxi Aġenzija Ewropea tas-Sikurezza ta' l-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE**

**(Test b'rilevanza ghaż-ŻEE)**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jstabblixxi l-Komunità Ewropea, u b'mod partikulari l-Artikolu 80(2) tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Wara li kkonsultaw lill-Kumitat tar-Regjuni,

Waqt li jaġixxu skond il-proċedura stabbilita fl-Artikolu 251 tat-Trattat <sup>(2)</sup>,

Billi:

- (1) Għandu jiġi assigurat f'kull hin livell ta' protezzjoni għoli u uniformi taċ-ċittadin Ewropew fl-avjazzjoni ċivili, permezz ta' l-adozzjoni ta' regoli komuni ta' sikurezza u permezz ta' miżuri li jiżguraw li l-prodotti, il-persuni u l-organizzazzjonijiet fil-Komunità jikkonformaw ma' dawn ir-regoli u ma' dawk adottati sabiex jipproteġu l-ambjent. Dan kollu jikkontribwixxi għall-faċilitazzjoni tal-moviment liberu ta' merkanzija, persuni u organizzazzjonijiet fis-suq intern.
- (2) Flimkien ma' dan, inġenji ta' l-ajru ta' pajjiżi terzi li joperaw lejn, fi jew mit-territorju fejn japplika t-Trattat, għandhom ikunu soġġetti għal superviżjoni xierqa fil-livell Komunitarju fil-limiti stabbiliti mill-Konvenzjoni dwar l-Avjazzjoni Ċivili Internazzjonali, iffirmata f'Chicago fis-7 ta' Dicembru 1944 ("il-Konvenzjoni ta' Chicago"), li tagħha l-Istati Membri kollha huma parti.
- (3) Il-Konvenzjoni ta' Chicago diġà tistipula standards minimi li jassiguraw is-sikurezza ta' l-avjazzjoni ċivili u l-protezzjoni ambjentali relatata magħhom. Htiġiet essenzjali Komunitarji u regoli adottati għall-implimentazzjoni tagħhom għandhom jassiguraw li l-Istati Membri jissodisfaw l-obbligi mahluqa mill-Konvenzjoni ta' Chicago, inklużi dawk vis-a-vis pajjiżi terzi.
- (4) Il-Komunità għandha tistipula, f'konformità ma' l-istandards u l-prattiki rakkomandabbli stabbiliti mill-Konvenzjoni ta' Chicago, htiġiet essenzjali applikabbli għal prodotti, partijiet u tagħmir

<sup>(1)</sup> ĠU C 185, 8.8.2006. p. 106.

<sup>(2)</sup> Opinjoni tal-Parlament Ewropew ta' l-14 ta' Marzu 2007 (ĠU C 301 E, 13.12.2007, p. 103), Pożizzjoni Komuni tal-Kunsill tal-15 ta' Ottubru 2007 (ĠU C 277 E, 20.11.2007, p. 8) u Pożizzjoni tal-Parlament Ewropew tat-12 ta' Dicembru 2007. Deċiżjoni tal-Kunsill tal-31 ta' Jannar 2008.

## ▼B

aeronawtiċi, għal persuni u organizzazzjonijiet involuti fit-thaddim ta' inġenji ta' l-ajru u għal persuni u prodotti konnessi mat-taħriġ u l-eżami mediku tal-bdoti. Il-Kummissjoni għandha tkun tista' tiżviluppa r-regoli ta' implimentazzjoni meħtieġa.

- (5) Ma jkunx xieraq li l-inġenji ta' l-ajru kollha jiġu soġġetti għal regoli komuni, b'mod partikolari inġenji ta' l-ajru li huma ta' għamla sempliċi jew joperaw prinċipalment fuq bażi lokali, u dawk li huma mibnija mid-dilettanti jew li huma partikularment rari jew li jeżisti biss numru żgħir minnhom; inġenji ta' l-ajru bħal dawn għandhom għalhekk jibqgħu taħt il-kontroll regolatorju ta' l-Istati Membri, mingħajr ebda obbligu skond dan ir-Regolament fuq Stati Membri oħra biex jirrikonossu dawn l-arranġamenti nazzjonali. Madankollu, għandhom jittiehdu miżuri proporzjonati biex jiżdied b'mod ġenerali l-livell ta' sikurezza ta' l-avjazzjoni għar-rikreazzjoni. B'mod partikolari għandha tinghata konsiderazzjoni lil ajruplani u elikopters b'massa tat-tluġħ massima baxxa u li r-rendiment tagħhom qed jiżdied, li jistgħu jiċċirkolaw madwar il-Komunità kollha u li qed jiġu prodotti b'mod industrijali. Dawn jistgħu għalhekk ikunu regolati ahjar fil-livell Komunitarju biex jiġu stipulati l-livell uniformi ta' sikurezza u l-protezzjoni ambjentali meħtieġa.
- (6) Il-kamp ta' l-applikazzjoni ta' l-azzjoni tal-Komunità għandu jiġi ddefinit b'mod ċar biex persuni, organizzazzjonijiet u prodotti soġġetti għal dan ir-Regolament u r-regoli ta' implimentazzjoni tiegħu jkunu jistgħu jiġu identifikati mingħajr ambigwiżà. Tali kamp ta' applikazzjoni għandu jkun iddefinit b'mod ċar billi ssir referenza għal lista ta' inġenji ta' l-ajru li huma eżentati mill-applikazzjoni ta' dan ir-Regolament.
- (7) Prodotti, partijiet u tagħmir aeronawtiċi, operaturi involuti fit-trasport kummerċjali bl-ajru, kif ukoll bdoti u persuni, prodotti u organizzazzjonijiet involuti fit-taħriġ u l-eżami mediku tagħhom, għandhom ikunu certifikati jew liċenzjati kemm-il darba jinsabu li jikkonformaw mal-htigiet essenzjali li jridu jiġu stipulati mill-Komunità skond l-istandards u l-prattiki rakkomandabbli tal-Konvenzjoni ta' Chicago. Il-Kummissjoni għandha jkollha s-setgħa li tiżviluppa r-regoli ta' implimentazzjoni meħtieġa għall-istabbiliment tal-kondizzjonijiet għall-hruġ taċ-certifikat jew tal-kondizzjonijiet għat-tibdil tiegħu permezz ta' dikjarazzjoni ta' kapaċità, b'kont meħud tar-riskji assoċjati mat-tipi differenti ta' operazzjonijiet, bħal ċerti tipi ta' xogħol ta' l-ajru u titjiriet lokali b'inġenji ta' l-ajru żgħar.
- (8) Għal operazzjonijiet mhux kummerċjali, ir-regoli operattivi u ta' liċenzjar għandhom ikunu mfassla skond il-kumplessità ta' l-inġenju ta' l-ajru u għandha tiġi stabbilita definizzjoni relatata.
- (9) Il-privileġġi assoċjati mal-liċenzja ta' bdot tar-rikreazzjoni għandhom ikunu limitati mit-taħriġ miksub għall-ksib tar-rati relatati, skond ir-regoli ta' implimentazzjoni.
- (10) Sabiex jintlaħqu l-għanijiet Komunitarji fir-rigward tal-libertà ta' moviment ta' merkanzija, persuni u servizzi, kif ukoll dawk tal-politika komuni ta' transport, l-Istati Membri għandhom, mingħajr htigiet jew evalwazzjoni ulterjuri, jaċċettaw prodotti, partijiet u tagħmir, organizzazzjonijiet jew persuni certifikati skond dan ir-Regolament u r-regoli ta' implimentazzjoni tiegħu.
- (11) Għandha tiġi pprovduta flessibilità biżżejjed sabiex jiġu indirizzati ċirkostanzi speċjali bħala miżuri urġenti ta' sikurezza, b'żon-nijiet operattivi mhux previsti jew limitati. Għandhom ukoll isiru disposizzjonijiet sabiex jintlaħaq livell ekwivalenti ta' sikurezza

## ▼B

permezz ta' mezzi ohra. L-Istati Membri għandhom ikunu intitolati jagħtu eżenzjonijiet mill-htigiet ta' dan ir-Regolament u r-regoli ta' implimentazzjoni tiegħu sakemm huma strettament limitati fil-kamp ta' applikazzjoni u soġġetti għal kontroll Komunitarju xieraq.

- (12) Hemm bżonn ta' arrangamenti aħjar fl-oqsma kollha koperti b'dan ir-Regolament, sabiex ċerti kompiti li bhalissa jsiru fuq livell Komunitarju jew nazzjonali jibdew isiru minn korp espert speċjalizzat wiehed. Għaldaqstant, hemm il-bżonn fl-istruttura istituzzjonali eżistenti u fil-bilanċ tas-setgħat eżistenti fil-Komunità li tiġi stabbilita Aġenzija Ewropea tas-Sikurezza ta' l-Avjazzjoni (minn hawn "il quddiem imsejja "l-Aġenzija"), li tkun indipendenti fir-rigward ta' kwistjonijiet tekniċi u li jkollha awtonomija legali, amministrattiva u finanzjarja. Għal dak l-iskop, huwa meħtieġ u xieraq li din tkun korp Komunitarju li jkollu personalità ġuridika u li jeżerċita s-setgħat ta' implimentazzjoni li jingħataw lilu skond dan ir-Regolament.
- (13) Taht is-sistema istituzzjonali Komunitarja, l-implimentazzjoni tal-liġi Komunitarja hija primarjament ir-responsabbiltà ta' l-Istati Membri. Kompiti ta' ċertifikazzjoni meħtieġa minn dan ir-Regolament u r-regoli ta' implimentazzjoni tiegħu għandhom għalhekk jiġu mwettqa fil-livell nazzjonali. Madankollu, f'ċerti każijiet definiti b'mod ċar, l-Aġenzija għandha tingħata s-setgħa wkoll li twestaq il-kompiti ta' ċertifikazzjoni kif speċifikat f'dan ir-Regolament. L-Aġenzija għandha, għall-istess raġuni, tithalla tiegħu l-miżuri meħtieġa relatati ma' l-operat ta' inġenji ta' l-ajru, il-kwalifikazzjoni ta' l-ekwipaġġ jew is-sikurezza ta' inġenji ta' l-ajru ta' pajjiżi terzi meta dan hu l-aħjar mezz li bih tiżgura l-uniformità u tiffaċilita t-thaddim tas-suq intern.
- (14) Ir-Regolament (KE) Nru 2111/2005 <sup>(1)</sup> jimponi fuq l-Aġenzija d-dmir li tikkomunika l-informazzjoni kollha li tista' tkun rilevanti għall-aġġornament tal-lista Komunitarja ta' operaturi ta' l-ajru li, għal raġunijiet ta' sikurezza, huma suġġetti għal projbizzjoni milli joperaw fil-Komunità. Jekk l-Aġenzija tirrifjuta li tohroġ awtorizzazzjoni lil operatur ta' l-ajru skond il-pattijiet ta' dan ir-Regolament, għandha tgħaddi lill-Kummissjoni l-informazzjoni kollha rilevanti li fuqha kien ibbażat dan ir-rifjut, sabiex isem l-operatur ta' l-ajru jkun jista' jiddaħhal, jekk ikun meħtieġ, f'dik il-lista.
- (15) Il-funzjonament effettiv ta' skema tal-Komunità tas-sikurezza ta' l-avjazzjoni ċivili fl-oqsma koperti minn dan ir-Regolament jeħtieġ kooperazzjoni msahħa bejn il-Kummissjoni, l-Istati Membri u l-Aġenzija biex jiġu skoperti kundizzjonijiet mhux sikuri u biex jittiehdu miżuri ta' rimedju kif jixraq.
- (16) Il-promozzjoni ta' "kultura ta' sikurezza" u l-funzjonament tajjeb ta' sistema regolatorja fl-oqsma koperti minn dan ir-Regolament jeħtieġu li inċidenti u okkorrenzi jiġu rappurtati spontanjament mix-xhieda tagħhom. Tali rappurtar ikun iffafilitat permezz ta'

<sup>(1)</sup> Ir-Regolament (KE) Nru 2111/2005 tal-Parlament Ewropew u tal-Kunsill ta' l-14 ta' Diċembru 2005 dwar l-istabbiliment ta' lista Komunitarja ta' kumpanniji ta' l-ajru li huma suġġetti għal projbizzjoni ta' operar fil-Komunità u li jinforma lill-passiġġieri tat-trasport bl-ajru dwar l-identità tal-kumpannija ta' l-ajru li topera (GU L 344, 27.12.2005, p. 15).

## ▼ B

l-istabbiliment ta' ambjent mhux punittiv, u għandhom jittiehdu miżuri xierqa mill-Istati Membri biex jagħmlu dispozizzjonijiet għall-protezzjoni ta' tali informazzjoni u ta' dawk li jirrappurtawha.

- (17) Għandha tittiehed azzjoni bħala kwistjoni ta' urġenza fuq riżultati ta' investigazzjonijiet ta' incidenti ta' l-ajru, b'mod partikolari, meta jirrelataw ma' disinni difettużi ta' inġenji ta' l-ajru u/jew kwistjonijiet operattivi, sabiex tiġi assicurata l-kunfidenza tal-konsumatur fit-trasport bl-ajru.
- (18) Il-Komunità għandha tingħata setgħat biex timponi pieni finanzjarji fuq id-detenturi ta' ċertifikati u approvazzjonijiet mahruġa mill-Aġenzija sabiex tgħin biex jintlaħqu l-għandijiet ta' sikurezza ta' dan ir-Regolament. B'konformità ma' l-ordni legali tal-Komunità, tali pieni finanzjarji għandhom ikunu imposti mill-Kummissjoni fuq rakkomandazzjoni ta' l-Aġenzija. Għandu jkun enfasizzat li permezz ta' l-introduzzjoni ta' pieni finanzjarji l-Kummissjoni tkun tista' tirrispondi b'mod iktar varjat, flessibbli u gradwat għall-ksur tar-regoli meta mqabbel ma' l-irtirar ta' ċertifikat.
- (19) Minhabba li d-deċiżjonijiet kollha meħuda mill-Kummissjoni skond dan ir-Regolament huma suġġetti għal sħarriġ mill-Qorti tal-Gustizzja tal-Komunitajiet Ewropej skond it-Trattat, il-Qorti tal-Gustizzja għandha, b'konformità ma' l-Artikolu 229 tiegħu, tingħata ġurisdizzjoni bla limiti rigward deċiżjonijiet li bihom il-Kummissjoni timponi multi jew hłasijiet penali perjodiċi.
- (20) Bi tweġiba għat-tassib dejjem jizdied dwar is-saħħa u l-benessri ta' passiġġieri matul it-titjiriet, huwa meħtieġ li jiġu żviluppati disinni ta' inġenji ta' l-ajru li jiproteġu aħjar is-sikurezza u s-saħħa tal-passiġġieri.
- (21) L-oġġettivi ta' dan ir-Regolament jistgħu jintlaħqu b'mod effiċjenti permezz ta' kooperazzjoni ma' pajjiżi terzi. F'tali każ, id-dispożizzjonijiet ta' dan ir-Regolament u r-regoli ta' implimentazzjoni tiegħu jistgħu jiġu adattati permezz ta' ftehim konkluż bejn il-Komunità ma' dawn il-pajjiżi. Fin-nuqqas ta' tali ftehim, L-Istati Membri għandhom madanakollu jithallew, soġġett għall-kontroll xieraq tal-Komunità, li jirikonoxxu l-approvazzjonijiet mogħtija lil prodotti, partijiet u tagħmir barranin, organizzazzjonijiet u persunal minn pajjiżi terzi.
- (22) Sabiex tassisti kif xieraq lill-Komunità, l-Aġenzija għandha tkun permessa li tiżviluppa l-hila tagħha fl-aspetti kollha tas-sikurezza ta' l-avjazzjoni ċivili u l-protezzjoni ambjentali, koperti b' dan ir-Regolament. Għandha tassisti lill-Kummissjoni fil-preparazzjoni tal-leġiżlazzjoni meħtieġa u tassisti lill-Istati Membri u l-industrija fl-implimentazzjoni tagħha. Għandha tkun kapaċi li tohroġ speċifikazzjonijiet ta' ċertifikazzjoni u materjal ta' gwida u li tagħmel sejbiet tekniċi u tohroġ ċertifikati kif meħtieġ u għandha tassisti lill-Kummissjoni fil-monitoraġġ ta' l-applikazzjoni ta' dan ir-Regolament u tar-regoli ta' implimentazzjoni tiegħu u għandha tingħata l-awtorità meħtieġa sabiex twettaq il-kompiti tagħha.
- (23) Il-Kummissjoni u l-Istati Membri għandhom ikunu rappreżentati fil-Bord Amministrattiv sabiex jikkontrollaw effettivament il-funzjonijiet ta' l-Aġenzija. Dan il-Bord għandu jkun fdat bis-setgħat meħtieġa sabiex jistabbilixxi l-baġit, jivverifika l-eżekuzzjoni tiegħu, jadotta r-regoli finanzjarji xierqa, jistabbilixxi proċeduri trasparenti ta' hidma sabiex jittiehdu deċiżjonijiet mill-Aġenzija u jahtar id-Direttur Eżekuttiv. Huwa wkoll xieraq li l-Aġenzija jkollha l-permess tagħmel riċerka u torganizza koordinazzjoni

**▼B**

xierqa mal-Kummissjoni u l-Istati Membri. Huwa mixtieq li l-Aġenzija tassisti lill-Komunità u l-Istati Membri taghha fil-qasam tar-relazzjonijiet internazzjonali, inkluża l-armonizzazzjoni tar-regoli, ir-rikonossiment ta' approvazzjonijiet u kooperazzjoni teknika, u għandha tkun intitolata li tistabbilixxi r-relazzjonijiet xierqa ma' l-awtoritajiet aeronawtiċi ta' pajjiżi terzi u organizzazzjonijiet internazzjonali kompetenti fil-kwistjonijiet koperti minn dan ir-Regolament.

- (24) Fl-interess tat-trasparenza, osservaturi minn partijiet interessati għandhom ikunu rappreżentati fil-Bord Amministrattiv ta' l-Aġenzija.
- (25) L-interess pubbliku jitlob li l-Aġenzija tibbaża l-azzjoni taghha relatata mas-sikurezza fuq esperti indipendenti, li japplikaw stret-tament dan ir-Regolament u r-regoli adottati mill-Kummissjoni għall-implimentazzjoni tiegħu. Għal dak l-iskop, id-deċiżjonijiet kollha ta' l-Aġenzija relatati mas-sikurezza għandhom jittiehdu mid-Direttur Eżekuttiv, li għandu jkollu grad għoli ta' flessibilità sabiex jittiehdu pariri u sabiex jiġi organizzat il-funzjonament intern ta' l-Aġenzija. Meta, madanakollu, l-Aġenzija jkollha tiżviluppa abbozz ta' regoli ta' natura ġenerali li għandhom jiġu implimentati mill-awtoritajiet nazzjonali, l-Istati Membri għandhom ikunu involuti fil-proċess tad-deċiżjonijiet.
- (26) Huwa mehtieg li jiġi żgurat li l-partijiet li affetwati mid-deċiżjonijiet li jsiru mill-Aġenzija jgwadu r-rimedji mehtieġa b'mod li jkun addattat għall-karattru speċjali tal-qasam ta' l-avjazzjoni. Għandu jiġi stabbilit mekkaniżmu ta' appell xieraq sabiex id-Deċiżjonijiet tad-Direttur Eżekuttiv jkunu jistgħu jiġu soġġetti għal appell lil Bord ta' Appell speċjalizzat, li d-deċiżjonijiet tiegħu, imbgħad, ikunu soġġetti għal azzjoni miftuħa quddiem il-Qorti tal-Gustizzja.
- (27) Sabiex tkun garantita l-awtonomija shiħa u l-indipendenza ta' l-Aġenzija, din għandha tinghata baġit awtonomu li d-dhul tiegħu jkun ġej essenzjalment minn kontribuzzjoni tal-Komunità u mit-tariffi li jithallsu minn utenti tas-sistema. Kwalunkwe kontribuzzjoni finanzjarja li l-Aġenzija tirċievi minghand l-Istati Membri, pajjiżi terzi jew entitajiet oħra m'għandiex tikkomprometti l-indipendenza u l-imparzjalità taghha. Il-proċedura Komunitarja tal-baġit għandha tkun applikabbli sa fejn ikollhom x'jaqsmu il-kontribuzzjoni Komunitarja u kull sussidju ieħor li għandu jithallas mill-baġit ġenerali ta' l-Unjoni Ewropea. Il-verifika tal-kontijiet għandha ssir mill-Qorti ta' l-Awdituri.
- (28) Qabel ma jiġi stabbilit xi ufficju lokali ta' l-Aġenzija, għandhom jiġu stabbiliti regoli ġenerali sabiex jiċċaraw liema htigiet għandhom jintlahqu u liema kontribuzzjoni għandu jipprovdi l-Istat Membru konċernat.
- (29) Peress illi l-oġġettivi ta' dan ir-Regolament, jiġifieri l-istabbiliment u l-applikazzjoni uniformi ta' regoli komuni fil-qasam tas-sikurezza ta' l-avjazzjoni ċivili u l-protezzjoni ambjentali, ma jistgħux jintlahqu biżżejjed mill-Istati Membri u jistgħu għaldaqstant, minhabba l-ambitu Ewropew ta' dan ir-Regolament, jintlahqu

## ▼B

aħjar fuq livell Komunitarju, il-Komunità tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat. Skond il-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jintlahqu dawk l-oġġettivi.

- (30) Ġie rikonoxxut li l-involviment tal-pajjiżi Ewropej li mhumiex Membri ta' l-Unjoni Ewropea għandu jiġi mfittex, sabiex tiġi żgurata dimensjoni pan-Ewropea xierqa sabiex jiġi ffaċilitat it-titjib tas-sikurezza ta' l-avjazzjoni ċivili fl-Ewropa kollha. Pajjiżi Ewropej li kkonkludew ftehim mal-Komunità sabiex jadottaw u japplikaw l-acquis Komunitarju fil-qasam kopert minn dan ir-Regolament għandhom jiġu assoċjati mal-hidma tagħha skond kondizzjonijiet li għandhom ikunu miftiehma fil-qafas ta' dawk il-ftehim.
- (31) Huwa oġġettiv ġenerali li t-trasferiment tal-funzjonijiet u l-kompiti mill-Istati Membri, inklużi dawk li jirriżultaw mill-kooperazzjoni tagħhom permezz ta' l-Awtoritajiet Kongunti ta' l-Avjazzjoni, lill-Aġenzija għandu jsir b'mod effiċjenti, mingħajr tnaqqis fil-livelli attwalment għolja ta' sikurezza, u mingħajr ebda impatt negattiv fuq skedi ta' ċertifikazzjoni. Miżuri xierqa għandhom jiġu adottati sabiex jipprovdu għat-transizzjoni meħtieġa.
- (32) Dan ir-Regolament jistabbilixxi regoli komuni fil-qasam ta' l-avjazzjoni ċivili u jistabbilixxi Aġenzija Ewropea tas-Sikurezza ta' l-Avjazzjoni. Ir-Regolament (KE) Nru 1592/2002 tal-15 ta' Lulju 2002 dwar regoli komuni fil-kamp ta' l-avjazzjoni ċivili u li jistabbilixxi Aġenzija Ewropea tas-Sikurezza ta' l-Avjazzjoni <sup>(1)</sup> għandu għalhekk ikun imħassar.
- (33) Dan ir-Regolament jistabbilixxi qafas xieraq u komprensiv għad-definizzjoni u t-tweġġiq tar-rekwiziti tekniċi komuni u tal-proċeduri amministrattivi komuni fil-qasam ta' l-avjazzjoni ċivili. L-Anness III għar-Regolament tal-Kunsill (KEE) Nru 3922/91 tas-16 ta' Diċembru 1991 dwar l-armonizzazzjoni tal-htigiet tekniċi u proċeduri amministrattivi fil-qasam ta' l-avjazzjoni ċivili <sup>(2)</sup> u d-Direttiva tal-Kunsill 91/670/KEE tas-16 ta' Diċembru 1991 dwar l-aċċettazzjoni reċiproka ta' liċenzji tal-persunal għall-eżerċizzju ta' funzjonijiet fl-avjazzjoni ċivili <sup>(3)</sup>, għandhom għalhekk jithassru meta jkun xieraq, mingħajr preġudizzju għaċ-ċertifikazzjoni jew liċenzjar ta' prodotti, persuni u organizzazzjonijiet diġà maħruġa skond dawk l-atti.
- (34) Dan ir-Regolament jistabbilixxi qafas xieraq u komprensiv għas-sikurezza ta' l-inġenji ta' l-ajru li jużaw l-ajruporti Komunitarji. Id-Direttiva 2004/36/KE tal-Parlament Ewropew u tal-Kunsill tal-21 ta' April 2004 dwar is-sikurezza ta' ajruplani ta' pajjiżi terzi li jużaw ajruporti tal-Komunità <sup>(4)</sup> għandu għalhekk ikun imħassar eventwalment u mingħajr preġudizzju għall-miżuri ta' implimentazzjoni dwar il-ġabra ta' l-informazzjoni, l-ispezzjoni tar-rampa u l-iskambju ta' l-informazzjoni.
- (35) Dan ir-Regolament ser japplika għal kwalunkwe qasam ieħor relatat mas-sikurezza ta' l-avjazzjoni ċivili a bażi ta' proposta futura skond it-Trattat.

<sup>(1)</sup> ĠU L 240, 7.9.2002, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 334/2007 (ĠU L 88, 29.3.2007, p. 39).

<sup>(2)</sup> ĠU L 373, 31.12.1991, p. 4. Ir-Regolament kif emendat l-aħħar bir-Regolament tal-Kummissjoni (KE) Nru 8/2008 (ĠU L 10, 12.1.2008, p. 1).

<sup>(3)</sup> ĠU L 373, 31.12.1991, p. 1.

<sup>(4)</sup> ĠU L 143, 30.4.2004, p. 76. Id-Direttiva kif emendata bir-Regolament (KE) Nru 2111/2005.

**▼B**

- (36) Huwa mehtieg li jigu stabbiliti mizuri xierqa biex jassiguraw kemm il-protezzjoni mehtiega ta' data sensittiva ta' sikurezza u biex lill-pubbliku jigi pprovdut b'informazzjoni adegwata li tappartjeni għall-livell ta' sikurezza fl-avjazzjoni ċivili u l-protezzjoni ambjentali relatata magħha, b'kont mehud tar-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni <sup>(1)</sup> u l-legiżlazzjoni nazzjonali rilevanti. Deċiżjonijiet mehuda mill-Aġenzija skond l-Artikolu 8 tar-Regolament (KE) Nru 1049/2001 għandhom jippermettu li jitressaq ilment lill-Ombudsman jew għandhom jippermettu li jkunu soġġetti ta' azzjoni quddiem il-Qorti tal-Gustizzja, taht l-Artikoli 195 u 230 tat-Trattat KE rispettivament.
- (37) Il-mizuri mehtiega għall-implimentazzjoni ta' dan ir-Regolament għandhom jigu adottati skond id-Deċiżjoni tal-Kunsill 1999/468/KE tat-28 ta' Gunju 1999 li tistabbilixxi l-proċeduri għall-eżerċizzju tas-setgħat ta' implimentazzjoni mogħtija lill-Kummissjoni <sup>(2)</sup>.
- (38) B'mod partikolari għandu jingħata poter lill-Kummissjoni sabiex tadotta regoli ta' implimentazzjoni għall-airworthiness, il-liċenzjar tal-ekwipaġġ ta' l-ajru u approvazzjonijiet assoċjati, operazzjonijiet ta' l-ajru, inġenji ta' l-ajru użati minn operaturi minn pajjizi terzi, il-monitoraġġ u l-infurzar, kif ukoll għall-adozzjoni ta' regolament dwar il-miżati u l-hlasijiet ta' l-Aġenzija. Peress li daww il-miżuri huma ta' ambitu ġenerali u huma maħsuba biex jemendaw elementi mhux essenzjali ta' dan ir-Regolament, Inter alia billi jissupplimentawh b'elementi ġodda mhux essenzjali, huma għandhom jigu adottati skond il-proċedura regolatorja bl-iskrutinju prevista fl-Artikolu 5a tad-Deċiżjoni 1999/468/KE.
- (39) Minhabba raġunijiet ta' effiċjenza, l-iskadenzi normali għall-proċedura regolatorja bi skrutinju għandhom jitqassru għall-adattament tar-rekwiżiti essenzjali għall-protezzjoni ambjentali u għall-adozzjoni ta' regoli ta' implimentazzjoni għall-protezzjoni ambjentali.
- (40) Minhabba raġunijiet ta' urġenza jehtieg li tiġi applikata l-proċedura b' urġenza prevista fl-Artikolu 5a(6) tad-Deċiżjoni 1999/468/KE sabiex il-Kummissjoni tiddeċiedi dwar il-miżuri mehuda mill-Istati Membri għal reazzjoni immedjata għal problema ta' sikurezza, kif ukoll dwar approvazzjoni ta' derogi preżentati mill-Istati Membri,

ADOTTAW DAN IR-REGOLAMENT:

KAPITOLU I

PRINĊIPJI

**▼M2**

*Artikolu 1*

**Ambitu**

1. Dan ir-Regolament għandu japplika għal:
- (a) disinn, produzzjoni, manutenzjoni u operazzjoni ta' prodotti, partijiet u tagħmir ajrunawtiku, kif ukoll għal persunal u organizzazzjonijiet

<sup>(1)</sup> ĠU L 145, 31.5.2001, p. 43.

<sup>(2)</sup> ĠU L 184, 17.7.1999, p. 23. Id-Deċiżjoni kif emendata bid-Deċiżjoni 2006/512/KE (ĠU L 200, 22.7.2006, p. 11).



**▼M2**

- involuti fl-iddisinjar, il-produzzjoni u l-manutenzjoni ta' dawn il-prodotti, partijiet u tagħmir;
- (b) persunal u organizzazzjonijiet involuti fl-operazzjoni ta' inġenji tal-ajru;
- (c) disinn, manutenzjoni, u operazzjoni tal-ajrodromi, kif ukoll il-persunal u l-organizzazzjonijiet koinvolti magħhom u, mingħajr preġudizzju għal-leġiżlazzjoni tal-Komunità u dik nazzjonali dwar l-ambjent u l-ippjanar tal-użu tal-art, is-salvagwardja tal-inħawi;
- (d) disinn, produzzjoni, u manutenzjoni tat-tagħmir tal-ajrudromi, kif ukoll il-persunal u l-organizzazzjonijiet involuti fihom;
- (e) disinn, produzzjoni u manutenzjoni ta' sistemi, u kostitwenti għall-ġestjoni tat-traffiku tal-ajru u s-servizzi tan-navigazzjoni tal-ajru ("ATM/ANS"), kif ukoll il-persunal u l-organizzazzjonijiet involuti fihom;
- (f) ATM/ANS, kif ukoll persunal u organizzazzjonijiet involuti fihom.
2. Dan ir-Regolament ma japplikax għal:
- (a) prodotti, partijiet, tagħmir, persunal u organizzazzjonijiet imsemmija fil-paragrafu 1(a) u (b) waqt it-tweqqif ta' attivitajiet jew servizzi militari, doganali, ta' tiftix ta' salvataġġ, tifi tan-nar, ħarsien tax-tut jew simili. L-Istati Membri għandhom jintrabtu li jiżguraw illi dawn is-servizzi jikkunsidraw kemm jista' jkun praktikabbli l-miri ta' dan ir-Regolament;
- (b) ajrudromi jew partijiet minnhom, kif ukoll tagħmir, persunal, u organizzazzjonijiet, imsemmijin fil-paragrafu 1(c) u (d), li huma kkontrollati u operati mill-militar;
- (c) ATM/ANS, inkluzi sistemi, u kostitwenti, persunal u organizzazzjonijiet, imsemmijin fil-paragrafu 1(e) u (f), li huma pprovduti jew isiru disponibbli mill-militar. L-Istati Membri għandhom jintrabtu li jiżguraw illi dawn l-inġenji fil-punt (a) ta' dan il-paragrafu ikunu separati, fejn ikun xieraq, inġenji ohra.

3. L-Istati Membri għandhom, sa fejn huwa possibbli, jiżguraw li kull faċilità militari miftuħa għal użu pubbliku msemmija fil-paragrafu 2(b) jew is-servizzi mogħtijin mill-persunal militari lill-pubbliku msemmijin fil-paragrafu 2(c), ikunu jagħtu livell ta' sikurezza li jkun mill-anqas effettiv daqs dak rikjest mir-rekwiziti essenzjali definiti fl-Annessi Va u Vb.

**▼B***Artikolu 2***Objettivi**

1. L-objettiv prinċipali ta' dan ir-Regolament huwa li jiġi stabbilit u miżmum livell uniformi għoli ta' sikurezza ta' l-avjazzjoni ċivili fl-Ewropa.
2. Objettivi addizzjonali huma, fl-oqsma koperti minn dan ir-Regolament, kif ġej:
- (a) li jiġi assigurat livell għoli uniformi ta' protezzjoni ambjentali;

**▼ B**

- (b) li jiġi ffaċilitat moviment liberu ta' merkanzija, persuni u servizzi;
- (ċ) li jkun hemm promozzjoni ta' l-effiċjenza meta mqabbla man-nefqa fil-proċessi regolatorji u ta' ċertifikazzjoni u sabiex tiġi evitata d-duplikazzjoni fuq il-livell nazzjonali u dak Ewropew;
- (d) li l-Istati Membri jiġu assistiti fit-twettieq ta' l-obbligi tagħhom taht il-Konvenzjoni ta' Chicago, billi tiġi pprovduta bażi għall-interpretazzjoni komuni u l-implimentazzjoni uniformi tad-dispożizzjonijiet tagħha, u billi jiġi assigurat li d- dispożizzjonijiet tagħha jiġu kkunsidrati kif dovut f'dan ir-Regolament u fir-regoli mfassla għall-implimentazzjoni tiegħu;
- (e) li jiġu promossi l-opinjoni Komunitarji li jirrigwardaw l-istandards u r-regoli tas- sikurezza ta' l-avjazzjoni ċivili fid-dinja kollha billi tiġi stabbilita kooperazzjoni adatta ma' pajjiżi terzi u organizzazzjonijiet internazzjonali;
- (f) li jiġu pprovduti l-istess kondizzjonijiet għall-atturi kollha fis-suq intern ta' l-avjazzjoni.

3. Il-mezzi biex jinkisbu l-oġġettivi stabbiliti fil-paragrafi 1 u 2 għandhom ikunu:

- (a) il-preparazzjoni, l-adozzjoni u l-applikazzjoni uniformi ta' l-atti kollha meħtieġa;
- (b) ir-rikonoxximent, mingħajr htigiet addizzjonali, ta' ċertifikati, liċenzji, approvazzjonijiet jew dokumenti oħra mogħtija lil prodotti, persunal u organizzazzjonijiet skond dan ir-Regolament u r- regoli ta' implimentazzjoni tiegħu;
- (ċ) l-istabbiliment ta' Aġenzija Ewropea tas-Sikurezza ta' l-Avjazzjoni indipendenti (minn hawn aktar "il quddiem "l-Aġenzija");
- (d) l-implimentazzjoni uniformi ta' l-atti kollha meħtieġa mill-awtoritajiet nazzjonali ta' l-avjazzjoni u l-Aġenzija fl-oqsma ta' responsabbiltà rispettivi tagħhom.

*Artikolu 3***Definizzjonijiet**

Għall-iskop ta' dan ir-Regolament:

- (a) "superviżjoni kontinwa" tfisser li l-kompiti li għandhom isiru sabiex jiġi vverifikat li l-kondizzjonijiet li tahtom inhareġ ċertifikat jibqgħu jiġu sodisfatti fi kwalunkwe hin tul il-perjodu ta' validità tiegħu, kif ukoll it-teħid ta' kwalunkwe miżura ta' salvagwardja;
- (b) "il-Konvenzjoni ta' Chicago" tfisser il-Konvenzjoni dwar l-Avjazzjoni Ċivili Internazzjonali u l-Annessi tagħha, iffirmata f'Chicago fis-7 ta' Dicembru 1944;
- (ċ) "prodott" għandha tfisser inġenju ta' l-ajru, magna jew skrun;

**▼ M2**

- (d) "partijiet u tagħmir" għandha tfisser kull strument, tagħmir, mekkaniżmu, parti, apparat, drittijiet, software jew aċċessorju, inkluż tagħmir ta' komunikazzjoni, li huwa użat jew intiż biex jiġi użat fit-thaddim jew il-kontroll ta' inġenju tal-ajru waqt titjira; għandha tinkludi partijiet tal-qafas, il-magna jew l-iskrun, jew tagħmir użat biex jimmanuvra l-inġenju tal-ajru mill-art;
- (da) "Kostitwenti ATM/ANS" għandha tfisser kull kostitwent kif definit fl-Artikolu 2, punt (19) tar-Regolament (KE) Nru 549/2004

**▼M2**

tal-Parlament Ewropew u tal-Kunsill tal-10 ta' Marzu 2004 li jippreskrivi l-qafas għall-holqien tal-Ajru Uniku Ewropew (ir-Regolament qafas) <sup>(1)</sup>;

**▼B**

- (e) “ċertifikazzjoni” tfisser kull forma ta' rikonoxximent li l-prodott, parti jew tagħmir, organizzazzjoni jew persuna jikkonformaw mal-htigiet applikabbli inklużi d-dispożizzjonijiet ta' dan ir-Regolament u r-regoli ta' implimentazzjoni tiegħu, kif ukoll il-hruġ ta' ċertifikat rilevanti li jattesta tali konformità;
- (f) “entità kwalifikata” tfisser korp li jista' jkun allokat komputu ta' ċertifikazzjoni speċifiku minn, u taħt il-kontroll u r-responsabbiltà ta' l-Aġenzija jew ta' awtorità nazzjonali ta' l-avjazzjoni;
- (g) “ċertifikat” tfisser kull approvazzjoni, liċenzja jew dokument iehor mahruġa bhala riżultat ta' ċertifikazzjoni;

**▼M2**

- (h) “operatur” għandha tfisser kull persuna ġuridika jew naturali, li topera jew tipproponi li topera inġenju tal-ajru jew aktar, jew ajrudrom jew aktar;

**▼B**

- (i) “operazzjoni kummerċjali” tfisser kwalunkwe operazzjoni ta' inġenju ta' l-ajru, bi hlas jew konsiderazzjoni ta' valur oħra, li tkun disponibbli għall-pubbliku jew, meta ma tkunx disponibbli għall-pubbliku, li tkun mwettqa taħt kuntratt bejn operatur u klijent, fejn dan ta' l-aħhar m'għandu l-ebda kontroll fuq l-operatur;
- (j) “inġenju ta' l-ajru mhaddem b'magna kumplessa” tfisser:
  - (i) ajruplan:
    - b'massa tat-tluġh massima ċċertifikata li tisboq il-5 700 kg jew,
    - iċċertifikat għal konfigurazzjoni massima ta' passiġġieri bil-qieghda ta' aktar minn dsatax jew,
    - iċċertifikat biex jopera b'ekwipaġġ minimu ta' mill-inqas 2 bdoti jew,
    - mgħammar b'magna(i) turbojet jew iktar minn magna turboprop wahda; jew
  - (ii) helikopter iċċertifikat:
    - għal massa tat-tluġh massima li tisboq it-3 175 kg jew,
    - għal konfigurazzjoni massima ta' passiġġieri bil-qieghda ta' aktar minn disgħa jew,
    - biex jopera b'ekwipaġġ minimu ta' mill-inqas żewġ bdoti; jew
  - (iii) inġenji ta' l-ajru b'sistema tilt rotor;
- (k) “apparat ta' tahrig ta' simulazzjoni tat-titjir” tfisser kwalunkwe tip ta' apparat li fih issir simulazzjoni fl-art tal-kondizzjonijiet tat-titjir; dawn jinkludu simulaturi tat-titjir, apparati ta' tahrig fit-titjir, trejners għal tahrig fi proċeduri ta' titjir u navigazzjoni għal tahrig u apparati tat-tahrig fl-istrumenti bażiċi;

<sup>(1)</sup> ĠU L 96, 31.3.2004, p. 1.

**▼ B**

- (l) “klassifikazzjoni” tfisser stqarrija mnizzla fuq licenzja, li tispjefika l-privileġġi, l-kondizzjonijiet speċjali jew il-limitazzjonijiet li jappartjenu lil tali licenzja;

**▼ M2**

- (m) “ajrudrom” għandha tfisser kull żona definita (inklużi l-bini, l-istallazzjonijiet, u t-tagħmir) fuq l-art jew l-ilma jew fuq struttura fissa, fissa off-shore jew gallegġanti, intizi għal użu, sħih jew parzjali, għall-inżul, tluq jew moviment fis-superfici tal-inġenju tal-ajru;
- (n) “tagħmir tal-ajrudrom” għandha tfisser kull tagħmir, apparat, drit-tijiet, software jew aċċessorju, li huwa użat jew mahsub biex jintuża biex jikkontribwixxi għall-operazzjoni tal-inġenju tal-ajru fl-ajrudrom;
- (p) “rampa” għandha tfisser żona definita mahsuba biex takkomoda inġenji tal-ajru għall-iskop tat-tagħbija jew tal-hatt ta’ passiġġieri, posta jew merkanzija, mili bil-fjuwil, parkeġġ jew manutenzjoni;
- (p) “servizz ta’ ġestjoni tar-rampa” għandha tfisser servizz ipprovdut sabiex jiġu ġestiti l-attivitajiet u l-moviment ta’ inġenji tal-ajru u vetturi fuq rampa;
- (q) “ATM/ANS” għandha tfisser il-funzjonijiet tal-ġestjoni tat-traffiku tal-ajru kif definiti fl-Artikolu 2(10) tar-Regolament (KE) Nru 549/2004, servizzi tan-navigazzjoni tal-ajru kif definiti fl-Artikolu 2(4) ta’ dak ir-Regolament u servizzi li jikkonsistu fl-orġinazzjoni u l-ipproċessar tad-data u l-ifformattjar u t-twassil ta’ data lit-traffiku ġenerali tal-ajru għall-ghanijiet tan-navigazzjoni tal-ajru kritika għas-sikurezza;
- (r) “sistema ATM/ANS” għandha tfisser kull tagħqida ta’ tagħmir marbut mas-sikurezza u sistemi kif definiti fl-Artikolu 2(39) tar-Regolament (KE) Nru 549/2004;
- (s) “servizz ta’ informazzjoni dwar it-titjira” għandha tfisser servizz ipprovdut biex jagħti pariri u tagħrif għat-tmexxija sikura u effiċjenti tat-titjiriet.

**▼ B**

## KAPITOLU II

## HTIĠIET SOSTANTIVI

*Artikolu 4***Prinċipji bażiċi u applikabilità**

1. Inġenji ta’ l-ajru, inkluż kull prodott, parti jew tagħmir installat, li huma:
- (a) ddisinjati jew iffabbrikati minn organizzazzjoni li għaliha Aġenzija jew Stat Membru jiżgura superviżjoni ta’ sikurezza; jew
- (b) irreġistrati fi Stat Membru, diment li s-superviżjoni ta’ sikurezza regolatorja tagħhom ma tkunx ġiet iddelegata lil pajjiż terz u m’humx użati minn operatur tal-Komunità; jew
- (ċ) irreġistrati f’pajjiż terz u użati minn operatur li s-superviżjoni ta’ l-operazzjonijiet tiegħu jiżguraha kwlaunkwe Stat Membru jew użati lejn il-Komunità, fiha jew “l barra minnha minn operatur stabbilit jew residenti fil-Komunità; jew

**▼B**

(d) irregistrati f'pajjiż terz, jew irregistrati fi Stat Membru li jkun iddelega s-supervizjoni regolatorja tas-sikurezza tagħhom lil pajjiż terz, u użati minn operatur minn pajjiż terz lejn il-Komunità, fiha jew "l barra minnha

għandhom ikunu konformi ma' dan ir-Regolament.

2. Il-persunal involut fit-thaddim ta' inġenji ta' l-ajru msemmin fil-paragrafu 1(b), (c) jew (d) għandu jkun konformi ma' dan ir-Regolament.

3. Thaddim ta' inġenji ta' l-ajru msemmija fil-paragrafu 1 (b), (c) jew (d) għandhom ikunu konformi ma' dan ir-Regolament.

**▼M2**

3a. L-ajrudromi, inkluż it-tagħmir, li qeghdin fit-territorju soġġett għad-dispożizzjonijiet tat-Trattat, miftuħin għal użu pubbliku u li jistgħu jservu t-trasport kummerċjali bl-ajru u fejn l-operazzjonijiet jużaw l-approċċ tal-istrument jew hemm provdut għall-proċeduri tat-tluq, u

(a) għandhom ranweġ miksija ta' 800 metru jew aktar; jew

(b) jaqdu b'mod esklussiv l-elikotteri,

għandhom jikkonformaw ma' dan ir-Regolament. Il-persunal u l-organizzazzjonijiet involuti fl-operazzjoni ta' dawn l-ajrudromi għandhom jikkonformaw ma' dan ir-Regolament.

3b. Bħala deroga mill-paragrafu 3a, l-Istati Membri jistgħu jiddeċidu li jeżentaw mid-dispożizzjonijiet ta' dan ir-Regolament ajrudrom li:

— jittratta mhux aktar minn 10 000 passiġġier fis-sena, u

— jittratta mhux aktar minn 850 moviment marbut mal-operazzjonijiet tal-merkanzija fis-sena.

Jekk tali eżenzjoni minn Stat Membru ma tkunx konformi mal-oġġettivi tas-sikurezza ġenerali ta' dan ir-Regolament jew kwalunkwe regola oħra tad-Dritt Komunitarju, il-Kummissjoni għandha tiegħu deċiżjoni skont il-proċedura ta' salvagwardja msemmija fl-Artikolu 65(7) biex ma tippermettix l-eżenzjoni in kwistjoni. F'każ bħal dan, l-Istat Membru kkonċernat għandu jirrevoka l-eżenzjoni.

3c. L-ATM/ANS ipprovduti fl-ispazju tal-ajru tat-territorju li japplika għalih it-Trattat, flimkien ma' spazju tal-ajru iehor fejn l-Istati Membri japplikaw ir-Regolament (KE) Nru 551/2004 tal-Parlament Ewropew u tal-Kunsill tal-10 ta' Marzu 2004 dwar l-organizzazzjoni u l-użu tal-ispazju tal-ajru fl-ajru uniku Ewropew (ir-Regolament tal-ispazju tal-ajru)<sup>(1)</sup> skont it-termini tal-Artikolu 1(3) ta' dak ir-Regolament, għandhom jikkonformaw ma' dan ir-Regolament. Sistemi u kostitwenti, persunal u organizzazzjonijiet involuti fl-għoti ta' dawn l-ATM/ANS għandhom jikkonformaw ma' dan ir-Regolament.

**▼B**

4. Il-paragrafu 1 m'għandux japplika għall-inġenji ta' l-ajru msemmin fil-Anness II.

5. Il-paragrafi 2 u 3 m'għandhomx japplikaw għall-inġenji ta' l-ajru msemmin fil-Anness II, bl-eċċezzjoni ta' l-inġenji ta' l-ajru msemmin fil-punti (a)(ii), (d) u (h) tiegħu meta użati għat-trasport kummerċjali bl-ajru.

6. Dan ir-Regolament m'għandux jaffettwa d-drittijiet ta' pajjiżi terzi kif speċifikat f'konvenzjonijiet internazzjonali, b'mod partikolari l-Konvenzjoni ta' Chicago.

<sup>(1)</sup> ĠU L 96, 31.3.2004, p. 20.

**▼B***Artikolu 5***Airworthiness**

1. L-inġenji ta' l-ajru msemminjin fl-Artikolu 4(1)(a), (b) u (c) għandhom jikkonformaw mal-htigiet essenzjali għall-airworthiness stabbiliti fl-Anness I.
2. Il-konformità ta' inġenji ta' l-ajru msemminja fl-Artikolu 4(1)(b), u tal-prodotti, il-partijiet u t-tagħmir immuntat fuqhom għandhom jiġu stabbiliti skond dan li ġej:
  - (a) Il-prodotti għandu jkollhom ċertifikat tat-tip. Iċ-ċertifikat tat-tip, u ċ-ċertifikazzjoni tal-bidliet għal dak iċ-ċertifikat tat-tip, inklużi ċertifikati tat-tip supplimentali, għandhom jinharġu meta l-applikant ikun wera li l-prodott jikkonforma mal-bażi taċ-ċertifikat tat-tip kif speċifikat fl-Artikolu 20, stabbilit sabiex tiġi assigurata konformità mal-htigiet essenzjali msemminjin fil-paragrafu 1, u meta ma jkollu l-ebda fattur jew karatteristika li jagħmluh perikoluż għall-operazzjoni. Iċ-ċertifikat tat-tip għandu jkopri l-prodott, inklużi l-partijiet u t-tagħmir kollu armati fuqu.

**▼M2**

- (b) il-miżuri msemminja fil-paragrafu 5 jistgħu jstipulaw rekwiżiti ta' ċertifikazzjoni fir-rigward tal-partijiet u t-tagħmir. Iċ-ċertifikati għall-partijiet u t-tagħmir għandhom jinharġu meta l-applikant ikun wera li l-partijiet u t-tagħmir jikkonformaw mal-ispeċifikazzjonijiet dettaljati dwar jekk l-inġenju hux tajjeb għat-tajran, li huma stabbiliti sabiex jiżguraw il-konformità mar-rekwiżiti essenzjali msemminja fil-paragrafu 1;
- (c) l-inġenji tal-ajru m'għandhomx jiġu operati, sakemm ma jkollhomx ċertifikat li jikkonferma li huma tajbin biex itiru. Iċ-ċertifikat għandu jinhareġ meta l-applikant ikun wera li l-inġenju tal-ajru jikkonforma mad-disinn tat-tip approvat fiċ-ċertifikat tat-tip tiegħu u li d-dokumentazzjoni, l-ispezzjonijiet u t-testijiet rilevanti juru illi l-inġenju tal-ajru huwa f'kundizzjoni għal operazzjoni sikura. Dan iċ-ċertifikat li juri li l-inġenju tal-ajru huwa tajjeb għat-tajran għandu jibqa' validu sakemm ma jiġix sospiż, revokat jew terminat, u sakemm l-inġenju tal-ajru jinżamm skont ir-rekwiżiti essenzjali relatati mal-kundizzjoni tajba għat-tajran kontinwa stabbilita fil-punt 1.d tal-Anness I u r-regoli ta' implimentazzjoni msemminja fil-paragrafu 5;

**▼B**

- (d) Organizzazzjonijiet responsabbli mill-manutenzjoni ta' prodotti, partijiet u tagħmir għandhom juru l-kapaċità tagħhom u l-mezzi sabiex jaqdu r-responsabbiltajiet assoċjati mal-privileġġi tagħhom. Sakemm mhux aċċettat xort'ohra dawn il-kapaċitajiet u l-mezzi għandhom jiġu rikonuxxuti permezz tal-hruġ ta' approvazzjoni ta' organizzazzjoni. Il-privileġġi konċessi lill-organizzazzjoni approvata u l-kamp ta' applikazzjoni ta' l-approvazzjoni għandhom jiġu speċifikati fit-termini ta' l-approvazzjoni.
- (e) Organizzazzjonijiet responsabbli għad-disinn u l-manifattura ta' prodotti, partijiet u tagħmir għandhom juru l-kapaċità u l-mezzi tagħhom li jaqdu r-responsabbiltajiet marbuta mal-privileġġi tagħhom. Sakemm mhux aċċettat xort'ohra dawn il-kapaċitajiet u l-mezzi għandhom jiġu rikonuxxuti permezz tal-hruġ ta' approvazzjoni ta' organizzazzjoni. Il-privileġġi konċessi lill-organizzazzjoni approvata u l-kamp ta' applikazzjoni ta' l-approvazzjoni għandhom jiġu speċifikati fit-termini ta' l-approvazzjoni.

**▼B**

Barra minn hekk:

(f) Persunal responsabbli mir-rilaxx ta' prodotti, parti jew tagħmir wara l-manutenzjonijistgħu jkunu meħtieġa jkollhom ċertifikat adatt (“ċertifikat ta' l-impjegati”).

(g) Il-kapaċità ta' organizzazzjonijiet għat-taħriġ ta' manutenzjoni li jerfgħu r-responsabbiltajiet assoċjati mal-privileġġi tagħhom f'relaz-zjoni mal-hruġ ta' ċertifikati msemmija fil-punt (f) tista' tiġi rikonox-xuta bil-hruġ ta' approvazzjoni.

3. L-inġenji ta' l-ajru msemmijin fl-Artikolu 4(1)(a) u l-prodotti, il-partijiet u t-tagħmir mmuntati fuqhom għandhom jikkonformaw mal-paragrafu 2(a), (b) u (e) ta' dan l-Artikolu.

4. B'deroga mill-paragrafi 1 u 2:

(a) permess għat-titjir jista' jinhareġ meta jintwera li l-inġenju ta' l-ajru kapaċi jwettaq titjira bażika mingħajr periklu. Għandu jinhareġ bil-limitazzjonijiet adatti, b'mod partikulari sabiex tiġi protetta s-sikurezza tal-partijiet terzi;

(b) ċertifikat ristrett ta' airworthiness jista' jinhareġ lil inġenju ta' l-ajru li għalih ma nħariġx ċertifikat tat-tip skond il-paragrafu 2(a). F'dan il-kaz, l-inġenju ta' l-ajru għandu jiġi muri li jikkonforma ma' l-ispeċifikazzjonijiet speċifiċi ta' airworthiness u mad-devjazzjonijiet mill-ħtiġiet essenzjali msemmijin fil-paragrafu I għandhom madanakollu jiżguraw sikurezza adegwata fir-rigward ta' l-iskop. Inġenji ta' l-ajru elegibbli għal dawn iċ-ċertifikati ristretti, u l-limitazzjonijiet fuq l-użu għal dawn l-inġenji ta' l-ajru għandhom jiġu definiti skond il-miżuri ta' implimentazzjoni msemmijin fil-paragrafu 5;

(ċ) meta n-numru ta' inġenji ta' l-ajru ta' l-istess tip elegibbli għal ċertifikat ristrett ta' airworthiness jiġġustifika dan, ċertifikat ristrett tat-tip jista' jinhareġ u bażi adatta ta' ċertifikazzjoni tat-tip għandha tiġi stabbilita.

5. Il-miżuri maħsuba sabiex jemendaw elementi mhux essenzjali ta' dan l-Artikolu, billi jissupplimentawh, għandhom jiġu adottati skond il-proċedura regolatorja bl-iskrutinju prevista fl-Artikolu 65(4). Dawk il-miżuri għandhom jispeċifikaw b'mod partikolari:

(a) il-kondizzjonijiet sabiex tiġi stabbilita u notifikata lill-applikant il-bażi taċ-ċertifikazzjoni tat-tip applikabbli għal prodott;

(b) il-kondizzjonijiet sabiex jiġu stabbiliti u notifikati lill-applikant l-ispeċifikazzjonijiet dettaljati ta' airworthiness applikabbli għall-partijiet u t-tagħmir;

(ċ) il-kondizzjonijiet sabiex jiġu stabbiliti u notifikati lill-applikant l-ispeċifikazzjonijiet speċifiċi ta' airworthiness applikabbli għal inġenji ta' l-ajru eligibbli għal ċertifikat ristrett ta' airworthiness;

(d) il-kondizzjonijiet sabiex jiġu stabbiliti u notifikati reġ u tiġi mxerrda informazzjoni obligatorja sabiex tiġi assigurata l-airworthiness kontinwa ta' prodott;

## ▼B

- (e) kondizzjonijiet sabiex jinharġu, jinżammu, jiġu emendati, sospizi jew revokati ċertifikati tat-tip, ċertifikati tat-tip ristretti, approvazzjonijiet għal bidliet għal ċertifikati tat-tip, ċertifikati ristretti ta' airworthiness, permessi għal titjir u ċertifikati għal prodotti, partijiet jew apparati inklużi:
- (i) il-kondizzjonijiet dwar id-durata ta' dawn iċ-ċertifikati, u l-kondizzjonijiet sabiex jiġgeddu ċertifikati meta tiġi ffixxata durata limitata;
  - (ii) restrizzjonijiet applikabbli għall-hruġ ta' permessi għal titjir. Dawn ir-restrizzjonijiet għandhom jikkonċernaw b'mod partikolari dan li ġej:
    - l-iskop tat-tijira,
    - l-ispazju ta' l-arju wżat għat-tijira,
    - il-kwalifika ta' l-ekwipaġġ tat-tijira,
    - it-trasport ta' persuni barra mill-ekwipaġġ tat-tijira;
  - (iii) inġenji ta' l-ajru eliġibbli għal ċertifikati ristretti ta' airworthiness, u restrizzjonijiet assoċjati;
  - (iv) is-sillabu minimu għat-tahriġ ta' persunal li jiċċertifika l-manutenzjoni dwar il-klassifikazzjoni tat-tip biex tkun żgurata l-konformità mal-paragrafu (2)(f);
  - (v) is-sillabu minimu għall-klassifikazzjoni tat-tip ta' bdoti u l-kwalifikazzjoni ta' simulaturi assoċjati biex tkun żgurata l-konformità ma' l-Artikolu 7;
  - (vi) il-lista tat-tagħmir master minimu kif xieraq u l-ispeċifikazzjonijiet addizzjonali ta' airworthiness għal kull tip ta' operazzjoni biex tkun żgurata l-konformità ma' l-Artikolu 8;
- (f) il-kondizzjonijiet biex jinharġu, jinżammu, jiġu emendati, sospizi jew irrevokati approvazzjonijiet ta' organizzazzjoni meħtieġa skond il-paragrafu 2(d),(e) u (g) l-kondizzjonijiet li taħthom dawn l-approvazzjonijiet m'hemmx għalfejn jintalbu;
- (g) il-kondizzjonijiet biex jinharġu, jinżammu, jiġu emendati, sospizi jew irrevokati ċertifikati tal-persunal meħtieġa skond il-paragrafu 2(f);
- (h) responsabbiltajiet ta' detenturi taċ-ċertifikati;
- (i) kif inġenji ta' l-ajru msemmin fil-paragrafu 1 li mhumiex koperti bil-paragrafu 2 jew 4 għandhom juru konformità mal-htigiet essenzjali;
  - (j) kif l-inġenji ta' l-ajru msemmin fil-Artikolu 4(1)(ċ) għandhom juru konformità mal-htigiet essenzjali.
6. Meta jiġu adottati l-miżuri msemmija fil-paragrafu 5, il-Kummissjoni għandha tiehu kura speċifika li dawn:
- (a) jirriflettu l-istat ta' l-arti u l-ahjar Prattiki fil-qasam ta' l-airworthiness;
  - (b) jieħdu kont ta' l-esperjenza dinjija ta' l-inġenji ta' l-ajru fis-servizz, u tal-progress xjentifiku u tekniku;
  - (ċ) jippermettu reazzjoni immedjata għal kawżi stabbiliti ta' aċċidenti u incidenti serji;



**▼B**

- (d) ma jimponux fuq l-inġenji ta' l-ajru msemmin fl-Artikolu 4(1)(ċ) htiġiet li jkunu inkompatibbli ma' l-obbligi ta' l-Organizzazzjoni Internazzjonali ta' l-Avjazzjoni Ċivili ta' l-Istati Membri.

*Artikolu 6***Htiġiet essenzjali għall-protezzjoni ambjentali****▼M3**

1. Il-prodotti, il-partijiet u t-tagħmir għandhom ikunu konformi mal-htiġiet tal-protezzjoni ambjentali li jinsabu fl-Emenda 10 tal-Volum I u fl-Emenda 7 tal-Volum II tal-Anness 16 għall-Konvenzjoni ta' Chicago kif applikabbli fis-17 ta' Novembru 2011, hliet għall-Appendicijiet tal-Anness 16.

**▼B**

2. Il-miżuri maħsuba sabiex jemendaw elementi mhux essenzjali tar-rekwiżiti msemmin fil-paragrafu 1 sabiex jiġu konformi ma' emendi sussegwenti għall-Konvenzjoni ta' Chicago u l-Annessi tagħha, li jidhru fis-sehħ wara l-adozzjoni ta' dan ir-Regolament u li jsiru applikabbli fl-Istati Membri kollha, għandhom jiġu adottati skond il-proċedura regolatorja bi skrutinju msemmin fl-Artikolu 65(5), kemm-il darba dawn l-addattamenti ma jwessgħux il-kamp ta' applikazzjoni ta' dan ir-Regolament

3. Il-miżuri maħsuba sabiex jemendaw elementi mhux essenzjali tar-rekwiżiti msemmin fil-paragrafu 1, billi jissupplimentawhom bl-użu kif mehtieg tal-kontenut ta' l-Appendici msemmin fil-paragrafu 1, għandhom jiġu adottati skond il-proċedura msemmin fl-Artikolu 65(5).

*Artikolu 7***Bdoti**

1. Bdoti involuti fit-tħaddim ta' inġenji ta' l-ajru msemmin fl-Artikolu 4(1)(b) u (ċ), kif ukoll apparat ta' tħriġ fis-simulazzjoni tat-titjir, persuni u organizzazzjonijiet involuti fit-tħriġ, l-ittestjar, il-kontroll jew il-valutazzjoni medika ta' dawn il-bdoti, għandhom jikkonformaw mal-“htiġiet essenzjali” rilevanti mnizzlin fl-Anness III.

2. Hliet meta jkun ftħriġ, persuna tista' taġixxi bhala bdot biss jekk ikollha liċenzja u ċertifikat mediku xierqa għall-operazzjoni li jkollha titwettaq.

Persuna għandha tinħargilha liċenzja biss meta tkun konformi mar-regoli stabbiliti biex tkun żgurata l-konformità mal-htiġiet essenzjali dwar l-għarfien teoretiku, il-hiliet prattici, u l-proficjenza fil-lingwa u l-esperjenza kif stabbilita fl-Anness III.

Persuna għandu jinħargilha ċertifikat mediku biss jekk tkun konformi mar-regoli stabbiliti biex ikun żgurat li jissodisfaw il-htiġiet essenzjali dwar is-saħha medika kif stabbilit fl-Anness III. Dan iċ-ċertifikat mediku jista' jinħareġ minn eżaminaturi aero mediċi jew minn ċentri aero mediċi.

**▼B**

Minkejja t-tielet subparagrafu, fil-każ ta' liċenzja ta' bdot ta' rikreazzjoni tabib ġeneralista, li għandu għarfien dettaljat biżżejjed tal-passat mediku ta' l-applikant, jista', jekk il-liġi nazzjonali tippermetti dan, jista' jaġixxi bhala eżaminatur aero mediku, skond ir-regoli ta' implimentazzjoni dettaljati adottati skond il-proċedura msemmija fl-Artikolu 65(3); dawn ir-regoli ta' implimentazzjoni għandhom jiżguraw li l-livelli ta' sikurezza huma mizmuma.

Il-privileġġi mogħtija lill-bdot u l-kamp ta' applikazzjoni tal-liċenzja u ċ-ċertifikat mediku għandhom ikunu speċifikati f'tali liċenzja u f'tali ċertifikat.

Il-htigiet tat-tieni u t-tielet subparagrafi jistgħu jiġu sodisfatti bl-aċċettazzjoni ta' liċenzji u ċertifikati mediċi mahruġin minn jew f'isem pajjiż terz għal dak li jikkonċerna bdoti involuti fit-thaddim ta' ingeni ta' l-ajru msemmijin fl-Artikolu 4(1)(ċ).

3. Il-kapaċità ta' organizzazzjonijiet ta' tahrig tal-bdoti u ta' ċentri aero mediċi li jaqdu r-responsabbiltajiet marbuta mal-privileġġi tagħhom fir-rigward tal-hruġ ta' liċenzji u ta' ċertifikati mediċi għandha tkun rikonoxxuta bil-hruġ ta' approvazzjoni.

Organizzazzjonijiet ta' tahrig għall-bdoti jew ta' ċentri aeromedici għandu tinharġilhom approvazzjoni meta jikkonformaw mar-regoli stabbiliti biex tkun żgurata l-konformità mal-htigiet essenzjali rilevanti kif imnizzlin fl-Anness III.

Il-privileġġi mogħtija mill-approvazzjonijiet għandhom ikunu speċifikati fihom.

**▼M2**

4. Ikun meħtieġ ċertifikat fir-rigward ta' kull mezz għat-tahrig b'simulazzjoni ta' titjira użat għat-tahrig tal-bdoti. Iċ-ċertifikat għandu jinhareġ meta l-applikant ikun wera li l-mezz jikkonforma mar-regoli stabbiliti sabiex jiżguraw il-konformità mar-rekwiżiti essenzjali kif stabbiliti fl-Anness III.

**▼B**

5. Persuni responsabbli biex jipprovdu tahrig tat-titjir jew tahrig ta' simulazzjoni tat-titjir jew biex jivvalutaw il-hiliet tal-bdot, u eżaminaturi aero mediċi għandu jkollhom ċertifikat adatt. Tali ċertifikat għandu jinhareġ meta jintwera li l-persuna kkonċernata tikkonforma mar-regoli stabbiliti biex tkun żgurata l-konformità mal-htigiet essenzjali rilevanti kif imnizzlin fl-Anness III.

Il-privileġġi mogħtija miċ-ċertifikat għandhom ikunu speċifikati fih.

6. Il-miżuri maħsuba sabiex jemendaw elementi mhux essenzjali ta' dan l-Artikolu, billi jissupplimentawh, għandhom jiġu adottati skond il-proċedura regolatorja bl-iskrutinju prevista fl-Artikolu 65(4). Dawk il-miżuri għandhom jispeċifikaw b'mod partikolari:

- (a) il-klassifikazzjonijiet differenti ta' liċenzji tal-bdoti u ċ-ċertifikati mediċi adegwati għat-tipi differenti ta' attivitajiet li jkunu jiżvolġu;
- (b) il-kondizzjonijiet għall-hruġ, iż-żamma, l-emenda, il-limitazzjoni, is-sospensjoni jew ir-revoka ta' liċenzji, il-klassifikazzjonijiet għall-liċenzji, ċertifikati mediċi, approvazzjonijiet u ċertifikati msemmijin fil-paragrafi 2, 3, 4 u 5, u l-kondizzjonijiet taht liema tali ċertifikati u approvazzjonijiet m'hemmx għalfejn jiġu mitluba;
- (ċ) il-privileġġi u r-responsabbiltajiet tad-detenturi ta' liċenzji, il-klassifikazzjonijiet tal-liċenzji, iċ-ċertifikati mediċi, l-approvazzjonijiet u ċertifikati msemmijin fil-paragrafi 2, 3, 4 u 5;
- (d) il-kondizzjonijiet għall-konverżjoni ta' liċenzji nazzjonali ta' bdoti eżistenti u ta' liċenzji nazzjonali ta' inginiera ta' abbord f'liċenzji ta' bdoti kif ukoll il-kondizzjonijiet għall-konverżjoni ta' ċertifikati mediċi nazzjonali f'ċertifikati mediċi rikonoxxuti b'mod komuni;

**▼B**

(e) minghajr preġudizzju għad-dispożizzjonijiet ta' ftehim bilaterali konklużi skond l-Artikolu 12, il-kondizzjonijiet għall-aċċettazzjoni ta' liċenzji ta' pajjiżi terzi;

(f) kif il-bdoti ta' inġenji ta' l-ajru msemmin fl-Anness II punti (a)(ii), (d) u (f), meta użati għat-trasport kummerċjali bl-ajru, jikkonformaw mal-htigiet essenzjali rilevanti ta' l-Anness III.

7. Fl-adozzjoni tal-miżuri msemmija fil-paragrafu 6, il-Kummissjoni għandha taġti attenzjoni speċifika li dawn jirriflettu l-aktar għerf modern, inklużi l-aħjar prassi u l-progress xjentifiku u tekniku, fil-qasam tat-taħriġ tal-bdoti.

Tali miżuri għandhom jinkludu wkoll dispożizzjonijiet għall-ħruġ tat-tipi kollha ta' liċenzji ta' bdoti u ta' klassifikazzjonijiet meħtieġa taht il-Konvenzjoni ta' Chicago, u ta' liċenzja ta' bdot għal titjir rikreattiv fejn huma koperti wkoll attivitajiet mhux kummerċjali li jinvolvu inġenji ta' l-ajru b'massa tat-tluġh massima ċċertifikata ta' 2 000 kg jew anqas u li ma jissodisfaw l-ebda waħda mill-kriterji msemmin fl-Artikolu 3(j).

*Artikolu 8***Operazzjonijiet ta' l-ajru****▼M2**

1. L-operat ta' inġenju tal-ajru msemmi fl-Artikolu 4(1)(b) u (c) għandu jikkonforma mar-rekwiziti essenzjali kif stabbiliti fl-Anness IV u, jekk applikabbli, fl-Anness Vb.

**▼B**

2. Hlief jekk iddeterminat mod ieħor fir-regoli ta' implimentazzjoni, operatori involuti f'operazzjonijiet kummerċjali għandhom juru l-kapaċità u l-mezzi tagħhom li jerfghu r-responsabbiltajiet marbuta mal-privileġġi tagħhom. Dawn il-kapaċitajiet u l-mezzi għandhom jiġu rikonoxxuti bil-ħruġ ta' ċertifikat. Il-privileġġi mogħtija lill-operatur u l-kamp ta' applikazzjoni ta' l-operazzjonijiet għandhom ikunu speċifikati fiċ-ċertifikat.

3. Hlief jekk iddeterminat mod ieħor fir-regoli ta' implimentazzjoni, operatori involuti f'operazzjoni mhux kummerċjali ta' inġenji ta' l-ajru mħaddma b'magna kumplessa għandhom jiddikjaraw il-kapaċità u l-mezzi tagħhom li jattwaw ir-responsabbiltajiet marbuta ma' l-operazzjoni ta' dawk l-inġenji ta' l-ajru.

4. L-ekwipaġġ tal-kabina involut fit-thaddim ta' l-inġenji ta' l-ajru msemmin fl-Artikolu 4(1)(b) u (c) għandu jikkonforma mal-htigiet essenzjali mnizzlin fl-Anness IV. Dawk involuti f'operazzjonijiet kummerċjali għandu jkollhom attestazzjoni kif inizjalment deskritta fl-Anness III, Subparti O, punt (d) ta' l-OPS 1.1005 kif innizzla fir-Regolament Nru 1899/2006 tal-Parlament Ewropew u tal-Kunsill tat-12 ta' Diċembru 2006 li temenda r-Regolament tal-Kunsill (KEE) Nru 3922/91<sup>(1)</sup>; fid-diskrezzjoni ta' l-Istat Membru, tali attestazzjoni tista' tinhareġ minn operaturi jew organizzazzjonijiet tat-taħriġ approvati.

5. Il-miżuri maħsuba sabiex jemendaw elementi mhux essenzjali ta' dan l-Artikolu, billi jissupplimentawh, għandhom jiġu adottati skond il-proċedura regolatorja bl-iskrutinju prevista fl-Artikolu 65(4). Dawk il-miżuri għandhom jispeċifikaw b'mod partikolari:

<sup>(1)</sup> ĠU L 377, 27.12.2006, p. 1.



**▼B**

— ma jimponux fuq l-ingenji ta' l-ajru msemmin fl-Artikolu 4(1) (ċ) htiġiet li jkunu inkompatibbli ma' l-obbligi ta' l-ICAO ta' l-Istati Membri,

**▼M2**

— jitqiesu l-aspetti tas-sikurezza relatati mal-ATM/ANS applikabbli.

*Artikolu 8a***Ajrudromi**

1. L-ajrudromi u t-tagħmir tal-ajrudromi kif ukoll l-operat tal-ajrudromi għandhom jikkonformaw mar-rekwiżiti essenzjali stabbiliti fl-Anness Va u, jekk ikun japplika, fl-Anness Vb.

2. Il-konformità tal-ajrudromi, it-tagħmir tal-ajrudromi u l-operat tal-ajrudromi mar-rekwiżiti essenzjali għandha tiġi stabbilita skont li ġej:

- (a) ċertifikat ikun mehtieg fir-rigward ta' kull ajrudrom. Iċ-ċertifikat, u ċ-ċertifikazzjoni tal-bidliet għal dak iċ-ċertifikat għandhom jinharġu meta l-applikant ikun wera li l-prodott jikkonforma mal-bażi taċ-ċertifikazzjoni tal-ajrudrom stipulata fil-punt (b), u li l-ajrudrom m'għandu l-ebda fattur jew karatteristika li jagħmluh perikoluż għall-operazzjoni. Iċ-ċertifikat għandu jkopri l-ajrudrom, l-operat tiegħu u t-tagħmir tiegħu marbut mas-sikurezza.
- (b) il-bażi taċ-ċertifikazzjoni għal ajrudrom għandha tikkonsisti minn dan li ġej:
- (i) l-ispeċifikazzjonijiet applikabbli taċ-ċertifikazzjoni relatati mat-tip ta' ajrudromi;
- (ii) id-dispożizzjonijiet li għalihom ġie aċċettat livell ekwivalenti ta' sikurezza; u
- (iii) l-ispeċifikazzjonijiet tekniċi dettaljati speċjali mehtieġa meta l-karatteristiċi tad-disinn ta' ajrudrom partikolari jew l-esperjenza fl-operazzjoni jrendu kwalunkwe mill-ispeċifikazzjonijiet msemmija fil-punt (i) inadegwata jew mhux xierqa sabiex tiġi żgurata l-konformità mal-htiġijiet essenzjali stipulati fl-Anness Va;
- (ċ) il-miżuri msemmija fil-paragrafu 5 jistgħu jstipulaw rekwiżit ta' ċertifikazzjoni fir-rigward tat-tagħmir kritiku għas-sikurezza tal-ajrudromi. Iċ-ċertifikat għal dan it-tagħmir għandu jinharġu meta l-applikant ikun wera li t-tagħmir jikkonforma mal-ispeċifikazzjonijiet dettaljati stabbiliti sabiex jiżguraw il-konformità mar-rekwiżiti essenzjali msemmija fil-paragrafu 1;
- (d) organizzazzjonijiet responsabbli mill-operat tal-ajrudromi għandhom juru l-kapaċità tagħhom u l-mezzi sabiex jaqdu r-responsabbiltajiet assoċjati mal-privileġġi tagħhom. Dawn il-kapaċitajiet u l-mezzi għandhom jiġu rikonoxxuti bil-hruġ ta' ċertifikat imsemmi fil-punt (a). Jistgħu jkunu rikonoxxuti wkoll permezz tal-hruġ ta' ċertifikat separat jekk l-Istat Membru fejn ikun jinstab l-ajrudrom jiddeċiedi b'dan il-mod. Il-privileġġi mogħtija lill-organizzazzjoni ċertifikata u l-ambitu taċ-ċertifikat, inkluża lista ta' ajrudromi li se jithaddmu, għandhom jiġu speċifikati fiċ-ċertifikat;
- (e) b'deroga mill-punt (d), l-Istati Membri jistgħu jiddeċiedu li l-fornituri tas-servizzi tal-ġestjoni tar-rampa għandhom ikunu jistgħu jiddikjaraw il-kapaċità tagħhom u l-mezzi sabiex jaqdu r-responsabbiltajiet marbuta mas-servizzi pprovduti.

▼ M2

3. L-Istati Membri għandhom jiżguraw li jiddaħhlu fis-seħh dispożizzjonijiet sabiex l-ajrudromi jkunu ssalvagwardjati minn attivitajiet u żviluppi fl-inħawi tagħhom li jistgħu jikkawżaw riskji inaċċettabbli għall-ajruplani li jużaw l-ajrudrom.

4. L-operaturi tal-ajrudromi għandhom jimmoniterjaw l-attivitajiet u l-iżviluppi li jistgħu jikkawżaw riskji inaċċettabbli għall-avjazzjoni fir-rigward tas-sikurezza fl-inħawi tal-ajrudromi u għandhom jieħdu, skont il-kompetenza tagħhom, miżuri ta' mitigazzjoni kif ikun xieraq.

5. Il-miżuri mfassla biex jemendaw elementi mhux essenzjali tal-htigijiet imsemmija f'dan l-Artikolu, billi jikkompletawha, għandhom ikunu adottati skont il-proċedura regolatorja bi skrutinju msemmija fl-Artikolu 65(4).

Dawn il-miżuri għandhom jispeċifikaw b'mod partikolari:

- (a) il-kundizzjonijiet sabiex tiġi stabbilita u notifikata lill-applikant il-bażi taċ-ċertifikazzjoni applikabbli għal ajrudrom;
  - (b) il-kundizzjonijiet sabiex jiġu stabbiliti u notifikati lill-applikant l-ispeċifikazzjonijiet dettaljati applikabbli għat-tagħmir tal-ajrudrom;
  - (c) il-kundizzjonijiet għall-hruġ, iż-żamma, l-emendar, is-sospensjoni jew ir-revoka taċ-ċertifikati għall-ajrudromi u ċ-ċertifikati għat-tagħmir tal-ajrudromi, inklużi limitazzjonijiet fuq l-operat marbuta mad-disinn speċifiku tal-ajrudrom;
  - (d) il-kundizzjonijiet għall-operazzjoni ta' ajrudrom skont il-htigijiet essenzjali stabbiliti fl-Anness Va u, jekk ikun japplika, fl-Anness Vb;
  - (e) il-kundizzjonijiet għall-hruġ, iż-żamma, l-emendar, is-sospensjoni jew ir-revoka taċ-ċertifikati msemmija fil-paragrafu 2(d);
  - (f) ir-responsabbiltajiet tad-detenturi taċ-ċertifikati;
  - (g) il-kundizzjonijiet għall-aċċettazzjoni u għall-bidla taċ-ċertifikati tal-ajrudromi mahruġa mill-Istati Membri, inklużi l-miżuri li diġà huma awtorizzati mill-Istat Membru konċernat fuq il-bażi ta' devjazzjonijiet notifikati mill-Anness 14 tal-Konvenzjoni ta' Chicago qabel id-dhul fis-seħh ta' dan ir-Regolament;
  - (h) il-kundizzjonijiet għad-deċiżjoni li ma jkunux permessi l-eżenzjonijiet imsemmija fl-Artikolu 4(3b), inklużi l-kriterji għall-ajrudromi tal-merkanzija, għan-notifika tal-ajrudromi eżentati u għar-revizjoni tal-eżenzjonijiet mogħtija;
  - (i) il-kundizzjonijiet li taħthom operazzjonijiet għandhom jiġu pprojbiti, limitati jew soġġetti għal ċerti kundizzjonijiet fl-interess tas-sikurezza;
  - (j) il-kundizzjonijiet u l-proċeduri biex issir id-dikjarazzjoni mill-fornituri tas-servizzi u s-supervizjoni ta' dawn il-fornituri msemmijin fil-paragrafu 2(e).
6. Il-miżuri li hemm referenza għalihom fil-paragrafu 5 għandhom:
- (a) jirriflettu l-aħjar żviluppi u l-aħjar prattiki fil-qasam tal-ajrudromi u jqisu l-Istandards u l-Prattika Rakkomandati applikabbli tal-ICAO;
  - (b) ikunu proporzjonati għad-daqs, it-traffiku, il-kategorija u l-kumplesità tal-ajrudrom u għan-natura u l-volum tal-operazzjonijiet fih;

▼ **M2**

- (ċ) iqisu l-esperjenza dinjija fl-operat tal-ajrudromi, u tal-progress xjentifiku u tekniku;
- (d) jippermettu reazzjoni immedjata għal kawzi stabbiliti ta' incidenti u incidenti serji;
- (e) jipprovdu għall-flessibilità mehtieġa għall-konformità skont il-każ.

*Artikolu 8b***ATM/ANS**

1. Il-forniment ta' ATM/ANS għandu jikkonforma mar-rekwiziti essenzjali stipulati fl-Anness Vb u, safejn ikun possibbli, fl-Anness Va.

2. Il-fornituri tal-ATM/ANS għandu jkollhom fil-pussess tagħhom ċertifikat. Iċ-ċertifikat għandu jinhareġ meta l-fornitur ikun wera l-kapaċità tiegħu u l-mezzi sabiex jaqdu r-responsabbiltajiet assoċjati mal-privileġġi tal-fornitur. Il-privileġġi mogħtija u l-ambitu tas-servizzi fornuti għandhom ikunu speċifikati fiċ-ċertifikat.

3. B'deroga mill-paragrafu 2, l-Istati Membri jistgħu jiddeciedu li l-fornituri tas-servizzi ta' informazzjoni dwar it-titjira għandhom jithallew jiddikjaraw il-kapaċità tagħhom u l-mezzi sabiex jaqdu r-responsabbiltajiet assoċjati mas-servizzi pprovduti.

4. Il-miżuri msemmija fil-paragrafu 6 jistgħu jistipulaw rekwiżit għaċ-ċertifikazzjoni fir-rigward tal-organizzazzjonijiet impenjati fid-disinn, il-manifattura u l-manutenzjoni tas-sistemi u l-kostitwenti kritiċi għas-sikurezza ATM/ANS. Iċ-ċertifikat għal dawn l-organizzazzjonijiet għandu jinhareġ meta jkunu wrew l-kapaċità tagħhom u l-mezzi sabiex jaqdu r-responsabbiltajiet assoċjati mal-privileġġi tagħhom. Il-privileġġi mogħtija għandhom ikunu speċifikati fiċ-ċertifikat.

5. Il-miżuri msemmija fil-paragrafu 6 jistgħu jistipulaw rekwiżit ta' ċertifikazzjoni, inkella, ta' validazzjoni mill-fornitur tal-ATM/ANS, fir-rigward tas-sistemi u l-kostitwenti kritiċi għas-sikurezza tal-ATM/ANS. Iċ-ċertifikati għal daww is-sistemi u kostitwenti għandhom jinharġu, jew il-validazzjoni għandha tingħata, meta l-applikant ikun wera li s-sistemi u l-kostitwenti jikkonformaw mal-ispeċifikazzjonijiet dettaljati stabbiliti sabiex tiġi żgurata l-konformità mar-rekwiziti essenzjali msemmija fil-paragrafu 1.

6. Il-miżuri mehtieġa għall-implimentazzjoni ta' dan l-Artikolu għandhom ikunu adottati skont il-proċedura regolatorja msemmija fl-Artikolu 5(3) tar-Regolament 549/2004.

Dawn il-miżuri għandhom jispeċifikaw b'mod partikolari:

- (a) il-kundizzjonijiet għall-forniment ta' ATM/ANS skont ir-rekwiziti essenzjali stabbiliti fl-Anness Vb, u, jekk ikun japplika, fl-Anness Va;
- (b) il-kundizzjonijiet sabiex jiġu stabbiliti u notifikati lill-applikant l-ispeċifikazzjonijiet dettaljati applikabbli għas-sistemi u l-kostitwenti tal-ATM/ANS;
- (ċ) il-kundizzjonijiet għall-hruġ, iż-żamma, l-emendar, is-sospensjoni jew ir-revoka taċ-ċertifikati imsemmija fil-paragrafu 2 u 4;
- (d) ir-responsabbiltajiet tad-detenturi taċ-ċertifikati;

▼ **M2**

- (e) il-kundizzjonijiet u l-proċeduri biex il-fornituri tas-servizzi jwettqu d-dikjarazzjoni msemmija fil-paragrafu 3, kif ukoll għas-superviżjoni ta' dawn il-fornituri;
  - (f) il-kundizzjonijiet li taħthom operazzjonijiet għandhom jiġu pprojbiti, limitati jew soġġetti għal ċerti kundizzjonijiet fl-interess tas-sikurezza.
7. Il-miżuri msemmija fil-paragrafu 6 għandhom:
- (a) jirriflettu l-aħhar żviluppi u l-aħjar prattiki fil-qasam tal-ATM/ANS;
  - (b) ikunu proporzjonati għad-daqs u l-komplessità tas-servizzi pprovduti;
  - (ċ) iqisu l-esperjenza dinjija fl-ATM/ANS, u tal-progress xjentifiku u tekniku;
  - (d) jiġu żviluppati billi jintużaw kemm jista' jkun id-dispożizzjonijiet rilevanti tar-Regolament (KE) Nru 549/2004 u tar-Regolament (KE) Nru 550/2004 tal-Parlament Ewropew u tal-Kunsill tal-10 Marzu 2004 dwar il-forniment ta' servizzi ta' navigazzjoni tal-ajru fl-ajru uniku Ewropew (ir-Regolament tal-forniment ta' servizz)<sup>(1)</sup>, ir-Regolament (KE) Nru 551/2004 u r-Regolament (KE) Nru 552/2004 tal-Parlament Ewropew u tal-Kunsill tal-10 ta' Marzu 2004 dwar l-interoperabilità tax-Xibka Ewropea ta' Amministrazzjoni ta' Traffiku tal-Ajru (ir-Regolament ta' interoperabilità)<sup>(2)</sup>, u jipprovdu għal mekkanizmi tranżitorji sabiex tkun żgurata l-kontinwità ta' ċertifikati diġà mogħtija skont dawk ir-Regolamenti; għallbidu għandhom jinkludu d-dispożizzjonijiet ta' sikurezza ta' dawk ir-Regolamenti u, fejn ikun xieraq, fil-każ ta' emendi fil-gejjieni, iqisu l-aħhar progress xjentifiku u tekniku;
  - (e) jippermettu reazzjoni immedjata għal kawżi stabbiliti ta' inċidenti u inċidenti serji.

*Artikolu 8c***Kontrolluri tat-traffiku tal-ajru**

1. Il-kontrolluri tat-traffiku tal-ajru kif ukoll persuni u organizzazzjonijiet involuti fit-taħriġ, l-ittestjar, il-verifika u l-valutazzjoni medika tal-kontrolluri tat-traffiku tal-ajru, għandhom jikkonformaw mar-rekwiżiti essenzjali stabbiliti fl-Anness Vb.
2. Il-kontrolluri tat-traffiku tal-ajru għandhom ikunu meħtieġa jkollhom liċenzja u ċertifikat mediku xieraq għas-servizz ipprovdut.
3. Il-liċenzja msemmija fil-paragrafu 2 għandha tinhareġ biss meta l-applikant għal-liċenzja juri li jikkonforma mar-regoli stabbiliti sabiex jiżguraw il-konformità mar-rekwiżiti essenzjali dwar ir-rekwiżiti fir-rigward tal-għarfien teoretiku, il-hila prattika, il-hila fl-ilsna u l-esperjenza kif stipulati fl-Anness Vb.
4. Iċ-ċertifikat mediku msemmi fil-paragrafu 2 għandu jinhareġ meta l-kontrollur tat-traffiku tal-ajru jikkonforma mar-regoli stabbiliti sabiex jiżguraw il-konformità mar-rekwiżiti essenzjali dwar il-kundizzjoni medika xierqa kif stipulat fl-Anness Vb. Iċ-ċertifikat mediku jista' jinhareġ minn eżaminaturi ajrumediċi jew ċentri ajrumediċi.

<sup>(1)</sup> ĠU L 96, 31.3.2004, p. 10.<sup>(2)</sup> ĠU L 96, 31.3.2004, p. 26.



▼ M2

5. Il-privileġġi mogħtija lill-kontrollur tat-traffiku tal-ajru u l-ambitu tal-liċenzja u ċ-ċertifikat mediku għandhom jiġu speċifikati f'tali liċenzja u ċertifikat.

6. Il-kapaċità ta' organizzazzjonijiet għat-tahriġ tal-kontrolluri tat-traffiku tal-ajru, tal-eżaminaturi aeromedici u taċ-ċentri aeromedici li jwettqu r-responsabbiltajiet assoċjati mal-privileġġi tagħhom f'relaz-zjoni mal-hruġ ta' liċenzji u ta' ċertifikati medici għandha tiġi rikonox-xuta bil-hruġ ta' ċertifikat.

7. Għandu jinhareġ ċertifikat lill-organizzazzjonijiet tat-tahriġ, lill-eżaminaturi aeromedici u liċ-ċentri aeromedici għall-kontrolluri tat-traffiku tal-ajru li jkunu wrew li jikkonformaw mar-regoli stabbiliti sabiex tiġi żgurata l-konformità mar-rekwiziti essenzjali rilevanti kif stabbiliti fl-Anness Vb. Il-privileġġi mogħtija miċ-ċertifikat għandhom jiġu speċifikati fiha.

8. Il-persuni responsabbli għall-ġħoti ta' tahrig Prattiku jew għall-evalwazzjoni tal-hila ta' kontrollur tat-traffiku tal-ajru għandu jkollhom ċertifikat. Iċ-ċertifikat għandu jinhareġ meta l-persuna kkonċernata tkun uriet li tikkonforma mar-regoli stabbiliti sabiex tiġi żgurata l-konformità mar-rekwiziti essenzjali rilevanti kif stabbiliti fl-Anness Vb. Il-privileġġi mogħtija miċ-ċertifikat għandhom jiġu speċifikati fih.

9. Tagħmir għat-tahriġ sintetiku għandu jikkonforma mar-rekwiziti essenzjali rilevanti stabbiliti fl-Anness Vb.

10. Dawn il-miżuri, maħsuba biex jemendaw elementi mhux essenzjali ta' dan l-Artikolu billi jissupplimentawh, għandhom jiġu adottati skont il-proċedura regolatorja bi skrutinju msemmija fl-Artikolu 65(4).

Dawk il-miżuri għandhom jispeċifikaw b'mod partikolari:

- (a) l-ikklassifikar u l-approvazzjonijiet differenti għal-liċenzji tal-kontrolluri tat-traffiku tal-ajru;
- (b) il-kundizzjonijiet għall-hruġ, iż-żamma, l-emendar, il-limitazzjoni, is-sospensjoni jew it-thassir ta' liċenzji, klassifiki u approvazzjonijiet għal liċenzji, ċertifikati medici, approvazzjonijiet u ċertifikati, u l-kundizzjonijiet li taħthom dawn iċ-ċertifikati u approvazzjonijiet m'għandhomx b'żonn jiġu mitluba filwaqt li jkunu previsti mekkaniżmi tranżizzjonali sabiex tkun żgurata l-kontinwità tal-approvazzjonijiet u taċ-ċertifikati li diġà ngħataw;
- (ċ) il-privileġġi u r-responsabbiltajiet tad-detenturi ta' liċenzji, klassifikazzjonijiet u approvazzjonijiet għal-liċenzji, ċertifikati medici, approvazzjonijiet u ċertifikati;
- (d) il-kundizzjonijiet għall-aċċettazzjoni u għall-bidla tal-liċenzji tal-kontrolluri tat-traffiku tal-ajru kif ukoll il-kundizzjonijiet għall-aċċettazzjoni u għall-bidla taċ-ċertifikati medici nazzjonali f'ċertifikati medici rikonoxxuti komunement.

11. Il-miżuri msemmija fil-paragrafu 10 għandhom jirriflettu l-aħhar progress, inklużi l-aħjar prassi u l-progress xjentifiku u tekniku, fil-qasam tat-tahriġ tal-kontrolluri tat-traffiku tal-ajru. Fil-bidu għandhom ikunu żviluppatti abbażi tad-dispożizzjonijiet tad-Direttiva 2006/23/KE tal-Parlament Ewropew u tal-Kunsill tal-5 ta' April 2006 dwar liċenzja Komunitarja għall-kontrolluri tat-traffiku tal-ajru <sup>(1)</sup>

<sup>(1)</sup> ĠU L 114, 27.4.2006, p. 22.

**▼B***Artikolu 9***Inġenji ta' l-ajru użati minn operatur ta' pajjiż terz lejn il-Komunità fiha jew "il barra minnha****▼M2**

1. Inġenji tal-ajru msemmijin fl-Artikolu 4(1)(d), kif ukoll l-ekwi-paġġ tagħhom u l-operazzjonijiet tagħhom, għandhom ikunu konformi mal-istandards ICAO applikabbli. Sa fejn m'hemmx tali standards, dawn l-inġenji tal-ajru u t-tħaddim tagħhom għandhom ikunu konformi mal-htigiet stabbiliti fl-Anness I, III, IV u, jekk ikun japplika, fl-Anness Vb, sakemm dawn il-htigiet ma jmorru kontra d-drittijiet ta' pajjiżi terzi skont konvenzjonijiet internazzjonali.

**▼B**

2. Operaturi involuti f'operazzjonijiet kummerċjali li jkunu qed jużaw l-inġenji ta' l-ajru msemmijin fil-paragrafu 1 għandhom l-kapaċità u l-mezzi tagħhom biex jikkonformaw mal-htigiet speċifikati fil-paragrafu 1.

Il-htieġa msemmija fl-ewwel sub-paragrafu tista' tiġi sodisfatta permezz ta' l-aċċettazzjoni ta' ċertifikati mahruġin minn jew f'isem pajjiż terz.

Il-kapaċitajiet u l-mezzi msemmija fl-ewwel sub-paragrafu għandhom jiġu rikonoxxuti bil-hruġ ta' awtorizzazzjoni. Il-privileġġi mogħtija lill-operatur u l-kamp ta' applikazzjoni ta' l-operazzjonijiet għandhom ikunu speċifikati f'dik l-awtorizzazzjoni.

3. Operaturi involuti f'operazzjonijiet mhux kummerċjali ta' inġenji ta' l-ajru mhaddma b'magna kumplessa li jkunu qed jużaw l-inġenji ta' l-ajru msemmijin fil-paragrafu 1 jistgħu jiġu meħtieġa jiddikjaraw il-kapaċità u l-mezzi tagħhom li jattwaw ir-responsabbiltajiet marbuta mat-tħaddim ta' dawk l-inġenji ta' l-ajru.

4. Il-miżuri maħsuba sabiex jemendaw elementi mhux essenzjali ta' dan l-Artikolu, billi jissupplimentawh, għandhom jiġu adottati skond il-proċedura regolatorja bl-iskrutinju prevista fl-Artikolu 65(4). Dawk il-miżuri għandhom ji-speċifikaw b'mod partikolari:

- (a) kif l-inġenji ta' l-ajru msemmijin fl-Artikolu 4(1)(d), jew l-ekwi-paġġ, li m'għandhomx ċertifikat ICAO standard ta' airworthiness jew liċenzja, jistgħu jiġu awtorizzati joperaw lejn il-Komunità, fiha jew "il barra minnha;
- (b) dispożizzjonijiet tal-paragrafu 1;
- (ċ) il-kondizzjonijiet ta' hruġ, żamma, emenda, limitazzjoni, sospensjoni jew revoka ta' l-awtorizzazzjoni ta' l-operatur imsemmijin fil-paragrafu 2, b'kont meħud taċ-ċertifikati mahruġin mill-istat tar-registru jew mill-istat ta' l-operatur, minghajr preġudizzju għar-Regolament (KE) Nru 2111/2005 u r-regoli ta' implimentazzjoni tiegħu;
- (d) il-privileġġi u r-responsabbiltajiet tad-detenturi ta' awtorizzazzjonijiet;
- (e) il-kondizzjonijiet u l-proċeduri għad-dikjarazzjoni minn, u għas-supervizjoni ta', operaturi msemmijin fil-paragrafu 3;
- (f) il-kondizzjonijiet li taħthom operazzjonijiet għandhom jiġu pprojbiti, limitati jew soġġetti għal ċerti kondizzjonijiet fl-interess tas-sikurezza skond l-Artikolu 22(1).

**▼B**

5. Fl-adozzjoni tal-miżuri msemmija fil-paragrafu 4, il-Kummissjoni għandha tiegħu kura speċifika li:

- (a) isir użu, kif inhu xieraq, mill-prattiċi ta' l-ICAO u dokumenti ta' gwida rakkomandati;
- (b) l-ebda htieġa ma teċċedi dak li hu mehtieġ minn inġenji ta' l-ajru msemmijin fl-Artikolu 4(1)(b) u minn operaturi ta' tali inġenji ta' l-ajru;
- (ċ) isir użu, fejn hu xieraq, ta' miżuri ta' implimentazzjoni maħruġa skond l-Artikoli 5(5) u 8(5);
- (d) il-proċess li permezz tiegħu jinkisbu l-awtorizzazzjonijiet huwa sempliċi, proporzjonat, kost-effettiv u effiċjenti f'kull każ, li jippermetti li jkun hemm htigiet u wiri ta' konformità proporzjonati għall-komplessità ta' l-operazzjonijiet u r-riskju involut. Il-proċess għandu jieħu kont, b'mod partikolari, ta':
  - (i) ir-riżultati tal-Programm ta' Verifika tas-Superviżjonitas-Sikurezza Universali ta' l-ICAO;
  - (ii) l-informazzjoni minn ramp inspections u r-rekords SAFA; u
  - (iii) informazzjoni rikonoxxuta ohra dwar aspetti ta' sikurezza fir-rigward ta' l-operatur ikkonċernat;

**▼M2**

(e) jitqiesu l-aspetti tas-sikurezza relatati mal-ATM/ANS.

**▼B***Artikolu 10***Superviżjoni u infurzar****▼M2**

1. L-Istati Membri, il-Kummissjoni u l-Aġenzija għandhom jikkoperaw bil-għan li tiġi żgurata l-konformità ma' dan ir-Regolament u r-regoli tal-implimentazzjoni tiegħu.

**▼B**

2. Għall-għanijiet ta' implimentazzjoni tal-paragrafu 1, l-Istati Membri għandhom, minbarra s-superviżjoni tagħhom ta' ċertifikati li nharġu, iwettqu investigazzjonijiet, inklużi ramp inspections, u għandhom jieħdu kwalunkwe miżura, inkluż iż-zamma fuq l-art ta' inġenji ta' l-ajru, biex jevitaw il-kontinwazzjoni ta' ksur.

3. Għall-għanijiet ta' implimentazzjoni tal-paragrafu 1, l-Aġenzija għandha twettaq investigazzjonijiet skond l-Artikolu 24(2) u l-Artikolu 55.

4. Sabiex jagħmluha iżjed faċli għal awtoritajiet kompetenti li jieħdu azzjoni xierqa ta' infurzar, l-Istati Membri, il-Kummissjoni u l-Aġenzija għandhom jiskambjaw informazzjoni dwar ksur indentifikat.

5. Il-miżuri maħsuba sabiex jemendaw elementi mhux essenzjali ta' dan l-Artikolu, billi jissupplimentawh, għandhom jiġu adottati skond il-proċedura regolatorja bl-iskrutinju prevista fl-Artikolu 65(4). Dawk il-miżuri għandhom jispeċifikaw b'mod partikolari:

- (a) il-kondizzjonijiet għall-ġbir, l-iskambju u d-disseminazzjoni ta' l-informazzjoni;
- (b) il-kondizzjonijiet biex isiru ramp inspections, inklużi dawk sistematiki;

**▼B**

- (ċ) il-kondizzjonijiet għaz-żamma fuq l-art ta' inġenji ta' l-ajru li ma jikkonformawx mal-htigiet ta' dan ir-Regolament jew ir-regoli ta' implimentazzjoni tiegħu.

*Artikolu 11***Rikonoxximent ta' ċertifikati**

1. L-Istati Membri għandhom, mingħajr htiegiet jew valutazzjonijiet tekniċi ulterjuri, jirrikonoxxu ċ-ċertifikati mahruġa skond dan ir-Regolament. Meta r-rikonoxximent oriġinali huwa għal skop, jew skopijiet partikolari, kwalunkwe rikonoxximent sussegwenti għandu jkopri biss l-istess skop jew skopijiet.

2. Il-Kummissjoni, fuq l-inizjattiva tagħha stess jew fuq it-talba ta' Stat Membru jew ta' l-Aġenzija, tista' tibda l-proċedura msemmija fl-Artikolu 65(7) biex tiddeċiedi jekk ċertifikat mahruġ skond dan ir-Regolament effettivament jikkonformax ma' dan ir-Regolament u r-regoli ta' implimentazzjoni tiegħu.

Fil-każ ta' nuqqas ta' konformità jew konformità mhux effettiva, il-Kummissjoni għandha tirrikjedi lill-emittenti ta' ċertifikat biex jiehu azzjoni korrettiva u miżuri ta' salvagwardja adatti, bħal permezz tal-limitazzjoni jew is-sospensjoni ta' dan iċ-ċertifikat. Barra minn hekk, id-dispożizzjonijiet tal-paragrafu 1 ma għandhomx jibqgħu japplikaw għal dan iċ-ċertifikat mid-data tan-notifika tad-deċiżjoni tal-Kummissjoni lill-Istati Membri.

3. Meta l-Kummissjoni jkollha evidenza suffiċjenti li azzjoni korrettiva adatta tliehdet mill-emittenti msemmi fil-paragrafu 2 sabiex jiġi indirizzat il-każ ta' nuqqas ta' konformità jew konformità mhux effettiva u li l-miżuri ta' salvagwardja ma għadhomx aktar meħtieġa, hija għandha tiddeċiedi li d-dispożizzjonijiet tal-paragrafu 1 japplikaw mill-ġdid għal dan iċ-ċertifikat. Dawn id-dispożizzjonijiet għandhom japplikaw mid-data tan-notifika ta' din id-deċiżjoni lill-Istati Membri.

**▼M2**

4. Sakemm jidhlu fis-seħh il-miżuri msemmija fl-Artikoli 5(5), 7(6), u 9(4) u sakemm jiskadi kull perjodu tranzizzjonali stipulat b'dawk il-miżuri, u bla ħsara għall-Artikolu 69(4), ċertifikati li ma jistgħux jinharġu skont dan ir-Regolament jistgħu jinharġu abbażi tar-regolamenti nazzjonali applikabbli.

5. Sakemm jidhlu fis-seħh il-miżuri msemmija fl-Artikolu 8(5) u sakemm jiskadi kull perjodu tranzizzjonali stipulat b'dawk il-miżuri, u bla ħsara għall-Artikolu 69(4), ċertifikati li ma jistgħux jinharġu skont dan ir-Regolament jistgħu jinharġu fuq il-bażi tar-regolamenti nazzjonali applikabbli jew fejn applikabbli.

5a. Sakemm jidhlu fis-seħh il-miżuri msemmija fl-Artikoli 8a(5) u 8c(10) u sakemm jiskadi kull perjodu tranzizzjonali stipulat b'dawk il-miżuri, u bla ħsara għall-Artikolu 69(4), ċertifikati li ma jistgħux jinharġu skont dan ir-Regolament jistgħu jinharġu fuq il-bażi tar-regolamenti nazzjonali applikabbli.

5b. Sakemm jidhlu fis-seħh il-miżuri msemmija fl-Artikolu 8b(6) u sakemm jiskadi kull perjodu tranzizzjonali stipulat b'dawk il-miżuri, u

**▼ M2**

bla hsara għall-Artikolu 69(4), ċertifikati li ma jistgħux jinħarġu skont dan ir-Regolament jistgħu jinħarġu fuq il-bażi tar-regolamenti nazzjonali applikabbli jew fejn applikabbli, fuq il-bażi tar-rekwiżiti rilevanti tar-Regolament (KE) Nru 2096/2005 tal-20 ta' Diċembru 2005 li jistabbilixxi rekwiżiti komuni għall-forniment ta' servizzi ta' navigazzjoni bl-ajru <sup>(1)</sup>

**▼ B**

6. Id-dispożizzjonijiet ta' dan l-Artikolu għandhom ikunu mingħajr preġudizzju għar-Regolament (KE) Nru 2111/2005 u r-regoli ta' implimentazzjoni tiegħu.

*Artikolu 12***Aċċettazzjoni ta' l-approvazzjoni ta' pajjiż terz**

1. B'deroga mid-dispożizzjonijiet ta' dan ir-Regolament u r-regoli ta' implimentazzjoni tiegħu, l-Aġenzija jew l-awtoritajiet ta' l-avjazzjoni fl-Istat Membru jistgħu joħroġu ċertifikati abbażi ta' ċertifikati mahruġin minn awtoritajiet aeronawtiċi ta' pajjiż terzi, kif previst fi ftehim ta' rikonossiment bejn il-Komunità u dak il-pajjiż terz.

2. (a) Fl-assenza ta' ftehim konkluż mill-Komunità, Stat Membru jew l-Aġenzija jistgħu joħroġu ċertifikati abbażi ta' ċertifikazzjonijiet mahruġin mill-awtoritajiet kompetenti ta' pajjiż terz b'applikazzjoni ta' ftehim konkluż minn dak l-Istat Membru mal-pajjiż terz in kwistjoni qabel id-dhul fis-seħh tad-dispożizzjonijiet relatati ta' dan ir-Regolament u notifikat lill-Kummissjoni u lill-Istati Membri l-oħra. L-Aġenzija tista' wkoll toħroġ dawn iċ-ċertifikati f'isem l-Istat Membru fl-applikazzjoni ta' ftehim konkluż bejn wiehed mill-Istati Membri mal-pajjiż terz in kwistjoni.

(b) Jekk il-Kummissjoni tikkunsidra li:

- id-dispożizzjonijiet ta' ftehim bejn Stat Membru u pajjiż terz ma jipprevedux għal livell ta' sigurtà ekwivalenti għal dak speċifikat minn dan ir-Regolament u r-regoli ta' implimentazzjoni tiegħu, u/jew
- tali ftehim jagħmel diskriminazzjoni bejn l-Istati Membri mingħajr ma jitressqu raġunijiet ta' sikurezza jew huwa kuntrarju għall-politika barranija tal-Komunità fir-rigward ta' pajjiż terz,

tista", skond il-proċedura stabbilita fl-Artikolu 65(2) teħtieġ lill-Istat Membru kkonċernat li jimmodifika l-ftehim jew jissospendi l-applikazzjoni tiegħu jew jirrinunzja għalih, b'konformità ma' l-Artikolu 307 tat-Trattat.

(c) L-Istati Membri għandhom jieħdu l-miżuri meħtieġa sabiex jirrinunzjaw ftehim malajr kemm jista' jkun wara d-dhul fis-seħh ta' ftehim bejn il-Komunità u l-pajjiż terz in kwistjoni, fir-rigward ta' dawk l-oqsma koperti b'dak il-ftehim aħhari.

*Artikolu 13***Entitajiet kwalifikati**

Fl-allokazzjoni ta' kompitu speċifiku ta' ċertifikazzjoni lil entità kwalifikata, l-Aġenzija jew l-awtorità ta' l-avjazzjoni nazzjonali kkonċernata għandha tiżgura li tali entità tikkonforma mal-kriterji stabbiliti fl-Anness V.

**▼ M2**

L-entitajiet kwalifikati m'għandhomx joħroġu ċertifikati.

<sup>(1)</sup> ĠU L 335, 21.12.2005, p. 13.



*Artikolu 14*

**Dispożizzjonijiet ta' flessibilità**

1. Id-dispożizzjonijiet ta' dan ir-Regolament u ta' regoli adottati għall-implimentazzjoni tiegħu m'għandhomx jipprevjenu Stat Membru milli jirreaġixxi immedjatament għal problema ta' sikurezza li tinvolvi prodott, persuna jew organizzazzjoni soġġetti għad-dispożizzjonijiet ta' dan ir-Regolament.

L-Istat Membru għandu jinnotifika immedjatament lill-Aġenzija, lill-Kummissjoni u lill-Istati Membri l-oħrajn dwar il-miżuri mehuda u r-raġunijiet għalihom.

2. (a) L-Aġenzija għandha tivvaluta jekk il-problema ta' sikurezza tistax tiġi indirizzata fi hdan is-setgħat li ngħatawlha skond l-Artikolu 18(d). F'dan il-każ, hi għandha, fi żmien xahar min-notifika skond il-paragrafu 1, tiegħu d-deċizzjonijiet adatti.

(b) Jekk l-Aġenzija tikkonkludi li l-problema ta' sikurezza ma tistax tiġi indirizzata skond punt (a), hi għandha, fil-perijodu ta' żmien imsemmi f'dak il-punt, tohroġ rakkomandazzjoni skond l-Artikolu 18(b), dwar jekk dan ir-Regolament jew ir-regoli ta' implimentazzjoni tiegħu għandhomx jiġu emendati u dwar jekk il-miżuri nnotifikati għandhomx jiġu rtirati.

3. Il-miżuri maħsuba sabiex jemendaw elementi mhux essenzjali ta' dan ir-Regolament, inter alia, billi jissupplimentawh, u dwar jekk livell inadegwat ta' sikurezza jew nuqqas f'dan ir-Regolament jew fir-regoli ta' implimentazzjoni tiegħu jiġġustifikawx li jingħata bidu għall-emendar tagħhom u dwar jekk il-miżuri adottati skond il-paragrafu 1 jistgħux jitkomplew; għandhom jiġu adottati skond il-proċedura regolatorja bl-iskrutinju prevista fl-Artikolu 65(6). F' tali każ il-miżuri għandhom jiġu implimentati kif xieraq mill-Istati Membri kollha u d-dispożizzjonijiet ta' l-Artikolu 11 għandhom japplikaw għal tali miżuri. Jekk jinstab li l-miżuri mhumiex ġustifikati, għandhom jiġu revokati mill-Istat Membru kkonċernat.

4. L-Istati Membri jistgħu jagħtu eżenzjonijiet mill-htigiet sostantivi stabbiliti f'dan ir-Regolament u fir-regoli ta' implimentazzjoni tiegħu fil-każ ta' ċirkostanzi operattivi urġenti mhux previsti jew htigiet operattivi ta' durata limitata, sakemm il-livell ta' sikurezza ma jkunx effettwat b'mod hazin bihom. L-Aġenzija, il-Kummissjoni u l-Istati Membri l-oħra għandhom jiġu nnotifikati bi kwalunkwe eżenzjoni ta' dan it-tip malli jsiru repetittivi jew meta jingħataw għal perijodi ta' aktar minn xahrejn.

5. L-Aġenzija għandha tivvaluta jekk l-eżenzjonijiet notifikati minn Stat Membru humiex anqas restrittivi mid-dispożizzjonijiet Komunitarji applikabbli u, fi żmien xahar min-notifika tagħhom, għandha tohroġ rakkomandazzjoni skond l-Artikolu 18(b) dwar jekk dawn l-eżenzjonijiet jikkonformawx ma' l-oġġettiv tas-sikurezza ġenerali ta' dan ir-Regolament jew kwalunkwe regola oħra tal-liġi Komunitarja.

Jekk eżenzjoni ma tkunx konformi ma' l-oġġettivi tas-sikurezza ġenerali ta' dan ir-Regolament jew kwalunkwe regola oħra tal-liġi Komunitarja, il-Kummissjoni għandha tiegħu deċizzjoni biex ma tippermettix l-eżenzjoni skond il-proċedura msemmija fl-Artikolu 65(7). F'każ bħal dan, l-Istat Membru kkonċernat għandu jirrevoka l-eżenzjoni.

**▼B**

6. Fejn livell ta' protezzjoni ekwivalenti għal dak miksub bl-applikazzjoni tar-regoli ta' implimentazzjoni ta' dan ir-Regolament jista' jinkiseb b'mezzi oħrajn, l-Istati Membri jistgħu, mingħajr diskriminazzjoni minhabba nazzjonalità, jagħtu approvazzjoni li tidderoga minn dawk ir-regoli ta' implimentazzjoni.

F'każijiet bħal dawn, l-Istat Membru kkonċernat għandu jinnotifika lill-Aġenzija u lill-Kummissjoni li bi hsiebu jagħti tali approvazzjoni, u għandu jagħti r-raġunijiet li juru l-bżonn ta' deroga mir-regola kkonċernata, kif ukoll il-kondizzjonijiet imniżżlin biex jiżguraw li jinkiseb livell ta' protezzjoni ekwivalenti.

7. Fi żmien xahrejn min-notifika skond il-paragrafu 6, l-Aġenzija għandha tohroġ rakkomandazzjoni skond l-Artikolu 18(b) dwar jekk approvazzjoni proposta skond il-paragrafu 6 jissodisfax il-kondizzjonijiet stabbiliti f'dak il-paragrafu.

Il-miżuri maħsuba sabiex jemendaw elementi mhux essenzjali ta' dan ir-Regolament, billi jissupplimentawh, u dwar jekk tistax tinghata l-approvazzjoni proposta għandhom jiġu adottati skond il-proċedura regolatorja bl-iskrutinju prevista fl-Artikolu 65(6) fi żmien xahar minn meta tirċievi r-rakkomandazzjoni ta' l-Aġenzija. F'każ bħal dan, il-Kummissjoni għandha tinnotifika d-deċiżjoni tagħha lill-Istati Membri kollha, li għandhom ikunu intitolati wkoll li japplikaw dik il-miżura. Id-dispożizzjonijiet ta' l-Artikolu 15 għandhom japplikaw għall-miżura in kwistjoni

*Artikolu 15***Network ta' informazzjoni**

1. Il-Kummissjoni, l-Aġenzija, u l-awtoritajiet ta' l-avjazzjoni nazzjonali għandhom jiskambjaw kull informazzjoni disponibbli lilhom fil-kuntest ta' l-applikazzjoni ta' dan ir-Regolament u r-regoli ta' implimentazzjoni tiegħu. Entitajiet fdati bl-investigazzjoni ta' aċċidenti ċivili, jew bl-analiżi ta' dak li jsehh, huma intitolati għall-aċċess għal dik l-informazzjoni.

2. Mingħajr preġudizzju għad-dritt ta' aċċess tal-pubbliku għad-dokumenti tal-Kummissjoni kif stabbilit fir-Regolament (KE) Nru 1049/2001, il-Kummissjoni għandha tadotta, skond il-proċedura msemmija fl-Artikolu 65(3), miżuri għad-disseminazzjoni lill-partijiet interessati fuq inizjattiva tagħha ta' l-informazzjoni msemmija fil-paragrafu 1 ta' dan l-artikolu. Dawn il-miżuri, li jistgħu jkunu ġeneriċi jew individwali, għandhom ikunu bbażati fuq il-bżonn:

- (a) li jipprovdu lill-persuni u lill-organizzazzjonijiet bl-informazzjoni li jehtieġu sabiex itejbu s-sikurezza ta' l-avjazzjoni;
- (b) li jillimitaw id-disseminazzjoni ta' informazzjoni għal dak li huwa strettament meħtieġ għall-iskop ta' l-utenti tagħha, sabiex tiġi assigurata kunfidenzjalità adatta ta' dik l-informazzjoni.

3. L-awtoritajiet nazzjonali ta' l-avjazzjoni għandhom, skond il-legiżlazzjoni nazzjonali tagħhom, jiehdu l-passi meħtieġa sabiex jassiguraw kunfidenzjalità adatta ta' l-informazzjoni riċevuta minnhom skond il-paragrafu 1.

4. Sabiex il-pubbliku jiġi mgharraf bil-livell ġenerali ta' sikurezza, għandha tiġi ppubblikata annwalment mill-Aġenzija revizzjoni tas-sikurezza. Mid-dhul fis-sehh tal-miżuri msemmija fl-Artikolu 10(5), din ir-reviżjoni tas-sikurezza għandha tinkludi analiżi ta' l-informazzjoni kollha rċevuta skond l-Artikolu 10. Din l-analiżi għandha tkun sempliċi u faċli biex tintfieh u għandha tindika jekk hemmx riskji ta' sikurezza akbar. F'din l-analiżi, is-sorsi ta' l-informazzjoni m'għandhomx jiġu żvelati.



*Artikolu 16*

**Protezzjoni tas-sors ta' informazzjoni**

1. Meta l-informazzjoni msemmija fl-Artikolu 15(1) tkun ingħatat minn persuna fizika fuq bażi volontarja lill-Kummissjoni jew l-Aġenzija, is-sors ta' tali informazzjoni m'għandux jiġi zvelat. Meta l-informazzjoni tkun għet provduta lil awtorità nazzjonali, is-sors ta' tali informazzjoni għandu jiġi protett skond il-leġiżlazzjoni nazzjonali.

2. Mingħajr preġudizzju għar-regoli tal-liġi kriminali applikabbli, l-Istati Membri għandhom iżommu lura milli jibdew proċeduri fir-rigward ta' ksur mhux premeditat jew mingħajr hsieb tal-liġi li jkun gie għall-attenzjoni tagħhom biss għaliex kien gie rrapportat skond dan ir-Regolament u r-regoli ta' implimentazzjoni tiegħu.

Din ir-regola m'għandhiex tapplika f'każi ta' negligenza serja.

3. Mingħajr preġudizzju għar-regoli applikabbli tal-liġi kriminali, u f'konformità mal-proċeduri stabbiliti fil-liġijiet u l-prassi nazzjonali tagħhom, l-Istati Membri għandhom jiżguraw li l-impjegati li jipprovdu informazzjoni għall-applikazzjoni ta' dan ir-Regolament u r-regoli ta' implimentazzjoni tiegħu ma jkunux soġġetti għal kwalunkwe preġudizzju minn naħa ta' min ihaddihom.

Din ir-regola m'għandhiex tapplika f'każi ta' negligenza serja.

4. Dan l-Artikolu għandu japplika mingħajr preġudizzju għar-regoli nazzjonali marbuta ma'l-aċċess għall-informazzjoni minn awtoritajiet ġudizzjarji.

KAPITOLU III

**L-AĠENZIJA EWROPEA TAS-SIKUREZZA TA' L-AVJAZZJONI**

*TAQSIMA I*

***Kompiti***

*Artikolu 17*

**Stabiliment u funzjonijiet ta' l-Aġenzija**

1. Għall-iskop ta' l-implimentazzjoni ta' dan ir-Regolament għandha tiġi stabbilita Aġenzija Ewropea tas-Sikurezza ta' l-Avjazzjonighand.

2. Għall-iskopijiet li jiġi assigurat il-funzjonament tajjeb u l-iżvilupp tas-sikurezza ta' l-avjazzjoni ċivili, l-Aġenzija għandha:

- (a) twettaq kwalunkwe kompitu u tiffurmula opinjonijiet dwar il-kwistjonijiet kollha koperti bl-Artikolu 1(1);
- (b) tassisti lill-Kummissjoni billi tipprepara miżuri li għandhom jittiehdu għall-implimentazzjoni ta' dan ir-Regolament. Meta dawn jinkludu regoli tekniċi u b'mod partikolari regoli li jirrelataw mal-kostruzzjoni, t-tfassil u aspetti operattivi, il-Kummissjoni ma tistax tiddel il-kontenut tagħhom mingħajr koordinazzjoni minn qabel ma' l-Aġenzija. L-Aġenzija għandha wkoll ttiprovdi lill-Kummissjoni bis- sostenn meħtieġ tekniku, xjentifiku, u amministrattiv sabiex twettaq il-kompiti tagħha;
- (c) tiehru l-miżuri meħtieġa fis-setgħat mogħtija lilha b'dan ir-Regolament jew leġiżlazzjoni Komunitarja oħra;
- (d) twettaq spezzjonijiet u investigazzjonijiet kif meħtieġ sabiex tisso-disfa l-kompiti tagħha;



**▼ B**

- (e) fl-oqsma ta' kompetenza tagħha, twettaq, f'isem l-Istati Membri, funzjonijiet u kompiti mogħtija lilhom minn konvenzjonijiet internazzjonali applikabbli, b'mod partikolari il-Konvenzjoni ta' Chicago.

*Artikolu 18***Mizuri ta' l-Aġenzija**

L-Aġenzija għandha, meta jkun il-każ:

- (a) tagħti opinjonijiet indirizzati lill-Kummissjoni;
- (b) tohroġ rakkomandazzjonijiet indirizzati lill-Kummissjoni għall-applikazzjoni ta' l-Artikolu 14;

**▼ M2**

- (c) tohroġ speċifikazzjonijiet ta' ċertifikazzjoni u mezzi aċċettabbli ta' konformità, kif ukoll kwalunkwe materjal ta' gwida għall-applikazzjoni ta' dan ir-Regolament u r-regoli ta' implimentazzjoni tiegħu;
- (d) tiegħu d-deċizjonijiet ix-xierqa għall-applikazzjoni tal-Artikoli 20, 21, 22, 22a, 22b, 23, 54 u 55 fosthom l-ġhotti ta' eżenzjonijiet lid-detenturi taċ-ċertifikati li tkun harġet, mir-rekwiżiti sostantivi stipulati f'dan ir-Regolament u mir-regoli tal-implimentazzjoni tiegħu fil-każ ta' ċirkustanzi operattivi urġenti li ma jkunux previsti jew ta' htigijiet operattivi għal żmien limitat, sakemm ma jiġix affettwat il-livell ta' sikurezza, jingħataw għal perjodu li ma jaqbiż ix-xahrejn, li jkunu nnotifikati lill-Kummissjoni u li ma jiġux imġedda;

**▼ B**

- (e) tohroġ ir-rapporti wara spezzjonijiet ta' standardizzazzjoni magħmula skond l-Artikoli 24(1) u 54.

*Artikolu 19***Opinjonijiet, speċifikazzjonijiet ta' ċertifikazzjonijiet u materjal ta' gwida**

1. Sabiex tassisti lill-Kummissjoni fil-preparazzjoni ta' proposti għall-prinċipji bażiċi, l-applikabilità u l-htigiet essenzjali li għandhom jiġu pprezentati lill-Parlament Ewropew u lill-Kunsill u l-adozzjoni tar-regoli ta' implimentazzjoni, l-Aġenzija għandha tipprepara abbozzi tagħhom. Dawn l-abbozzi għandhom jiġu sottomessi mill-Aġenzija bħala opinjonijiet lill-Kummissjoni.

2. L-Aġenzija għandha, skond l-Artikolu 52 u r-regoli ta' implimentazzjoni adottati mill-Kummissjoni, tiżviluppa:

**▼ M2**

- (a) speċifikazzjonijiet taċ-ċertifikazzjoni u mezzi aċċettabbli ta' konformità; u

**▼ B**

- (b) materjal ta'gwida;

li għandhom jintużaw fil-proċess ta' ċertifikazzjoni.

Dawn id-dokumenti għandhom jirriflettu l-aqwa u l-ahjar prattika fl-oqsma kkonċernati u għandhom jiġu aġġornati b'kont meħud ta' esperjenza dinjija ta' inġenji ta' l-ajru fis-servizz, u progress xjentifiku u tekniku.



*Artikolu 20*

**Ċertifikazzjoni ta' l-airworthiness u ambjentali**

1. Fir-rigward ta' prodotti, partijiet u tagħmir imsemmijin fl-Artikolu 4(1) (a) u (b), l-Aġenzija għandha, meta applikabbli u kif speċifikat fil-Konvenzjoni ta' Chicago jew l-Annessi tagħha, twettaq f'isem l-Istati Membri l-funzjonijiet u l-kompiti ta' l-Istat tad- disinn, il-fabbrikazzjoni jew ir-registrazzjoni meta relatati ma' l-approvazzjoni tad-disinn. Għal dak l-iskop, għandha b'mod partikolari:

- (a) għal kull prodott li għalih hu mitlub ċertifikat tat-tip jew bidla għal ċertifikat tat-tip, tistabbilixxi u tinnotifika l-bazi ta' ċertifikat tat-tip. Dik il-bazi ta' ċertifikazzjoni tikkonsisti fil-kodiċi ta' l-airworthiness applikabbli, id-dispożizzjonijiet li għalihom gie aċċettat livell ekwivalenti ta' sigurtà u l-ispeċifikazzjonijiet tekniċi dettaljati speċjali meħtieġa meta l-karatteristiċi tad-disinn ta' prodott partikolari jew l-esperjenza in operazzjoni jrendu kwalunkwe dispożizzjoni tal-kodiċi ta' l-airworthiness inadegwata jew mhux adatta sabiex tiġi assigurata l-konformità ma' htigiet essenzjali;
- (b) għal kull prodott li għalih hu mitlub ċertifikat ristrett ta' airworthiness, tistabbilixxi u tinnotifika l-ispeċifikazzjonijiet speċifiċi ta' l-airworthiness;
- (c) għal kull parti jew tagħmir li għalih hu mitlub ċertifikat, tistabbilixxi u tinnotifika l-ispeċifikazzjonijiet dettaljati ta' airworthiness;
- (d) għal kull prodott li għalih hi meħtieġa ċertifikazzjoni ambjentali skond l-Artikolu 6, tistabbilixxi u tinnotifika l-htigiet ambjentali adatti;
- (e) twettaq, hija stess jew permezz ta' awtoritajiet ta' l-avjazzjoni nazzjonali jew entitajiet kwalifikati, investigazzjonijiet assoċjati ma' ċertifikazzjoni ta' prodott, partijiet u apparat;
- (f) tohroġ iċ-ċertifikati tat-tip adatti jew bidliet assoċjati;
- (g) tohroġ ċertifikati għal partijiet u apparat;
- (h) tohroġ iċ-ċertifikati ambjentali adatti;
- (i) temenda, tissospendi jew tirrevoka iċ-ċertifikat rilevanti meta l-kondizzjonijiet li skondhom inhareġ mhumiex aktar sodisfatti jew jekk il-persuna ġuridika jew fizika titolari ta' ċertifikat ma tisso-disfax l-obbligi mposti fuqha b'dan ir-Regolament jew bir-regoli ta' implimentazzjoni tiegħu;
- (j) tiżgura l-funzjonijiet kontinwi ta' airworthiness assoċjati mal-prodott, partijiet u apparati li qeghdin taht is-supervizzjoni tagħha, inkluż li tirreagixxi mingħajr dewmien bla bżonn għal problema ta' sikurezza u tohroġ u xxerred l-informazzjoni mandatorja applikabbli;
- (k) għal inġenji ta' l-ajru li għalihom għandu jinhareġ permess tat-titjir, tistabbilixxi standards ta' airworthiness u proċeduri għal konformità ma' l-Artikolu 5(4)(a);
- (l) tohroġ permessi tat-titjir lil inġenji ta' l-ajru għall-iskop ta' ċertifikazzjoni taht il-kontroll ta' l-Aġenzija, bi qbil ma' l-Istat Membru li fih l-inġenju ta' l-ajru huwa registrat jew ser ikun registrat.

2. Fir-rigward ta' organizzazzjonijiet, l-Aġenzija għandha:

- (a) twettaq, hija stess jew permezz ta' l-awtoritajiet ta' l-avjazzjoni nazzjonali jew entitajiet kwalifikati, spezzjonijiet u verifiki ta' l-organizzazzjonijiet li hija tiċċertifika;

**▼B**

- (b) tohroġ u gġedded iċ-ċertifikati ta':
- (i) organizzazzjonijiet li jiddisinjaw; jew
  - (ii) organizzazzjonijiet ta' produzzjoni li jinsabu barra t-territorju ta' l-Istati Membri, jekk mitluba mill-Istat Membru kkonċernat; jew
  - (iii) organizzazzjonijiet ta' produzzjoni u manutenzjoni allokatu barra t-territorju ta' l-Istati Membri;
- (ċ) temenda, tissospendi u tirrevoka ċ-ċertifikat rilevanti ta' l-organizzazzjoni meta l-kondizzjonijiet li skondhom inhareġ mhumiex aktar sodisfatti, jew jekk l-organizzazzjoni kkonċernata tonqos milli tissodisfa l-obbligi imposti fuqha b'dan ir-Regolament jew bir-regoli ta' implimentazzjoni tiegħu.

*Artikolu 21***Ċertifikazzjoni ta' bdoti**

1. Fir-rigward tal-persunal u ta' l-organizzazzjonijiet imsemmijin fl-Artikolu 7(1), l-Aġenzija għandha:

- (a) twettaq, hija stess jew permezz ta' awtoritajiet ta' l-avjazzjoni jew entitajiet kwalifikati, investigazzjonijiet u verifiki ta' l-organizzazzjonijiet li hi tiċċertifika u, fejn ikun rilevanti, tal-persunal tagħhom;
- (b) tohroġ u gġedded iċ-ċertifikati ta' organizzazzjonijiet ta' tahrig ta' bdoti u ċentri aero-mediċi li jinsabu fit-territorju ta' l-Istati Membri u, fejn ikun rilevanti, tal-persunal tagħhom;
- (ċ) temenda, tillimita, tissospendi jew tirrevoka ċ-ċertifikat rilevanti meta l-kondizzjonijiet li taħthom tkun harġitu ma jkunux aktar sodisfatti, jew jekk il-persuna ġuridika jew fiżika li jkollha ċ-ċertifikat tonqos milli tissodisfa l-obbligi imposti fuqha minn dan ir-Regolament jew ir-regoli ta' implimentazzjoni tiegħu.

2. Fir-rigward ta' tagħmir għat-tahrig ta' titjir simulat imsemmi fl-Artikolu 7(1), l-Aġenzija għandha:

- (a) twettaq, hija stess jew permezz ta' l-awtoritajiet ta' l-avjazzjoni nazzjonali jew entitajiet kwalifikati, spezzjonijiet tekniċi tat-tagħmir li tiċċertifika;
- (b) tohroġ u gġedded iċ-ċertifikati ta':
  - (i) tagħmir għat-tahrig ta' titjir simulat użat minn organizzazzjonijiet tat-tahrig iċċertifikati mill-Aġenzija; jew
  - (ii) tagħmir għat-tahrig ta' titjir simulat li jinsab fit-territorju ta' l-Istati Membri, jekk mitluba mill-Istat Membru kkonċernat;
  - (iii) tagħmir għat-tahrig ta' titjir simulat li jinsab barra mit-territorju ta' l-Istati Membri;
- (ċ) temenda, tillimita, tissospendi jew tirrevoka ċ-ċertifikat rilevanti meta l-kondizzjonijiet li taħthom ikun mahruġ ma jkunux baqgħu jiġu sodisfatti, jew jekk il-persuna ġuridika jew fiżika li jkollha ċ-ċertifikat tonqos milli tissodisfa l-obbligi imposti fuqha minn dan ir-Regolament jew ir-regoli ta' implimentazzjoni tiegħu.

▼ **B***Artikolu 22***Ċertifikazzjoni ta' Operazzjoni fl-Ajru**

1. L-Aġenzija għandha tirreagixxi minghajr dewmien bla bżonn għal problema li tkun qed tafféttwa s-sikurezza ta' operazzjonijiet fl-ajru billi tiddetermina l-azzjonijiet korrettivi obbligatorji u billi tiddissemina l-informazzjoni relatata, inkluż lill-Istati Membri.
2. Fir-rigward ta' limitazzjoni fuq il-hin ta' titjir:
  - (a) L-Aġenzija għandha tohroġ l-ispeċifikazzjonijiet ta' ċertifikazzjoni applikabbli sabiex tiżgura konformità mal-htigiet essenzjali u, skond ma jkun il-każ, ir-regoli ta' implimentazzjoni relatati. Fil-bidu, ir-regoli ta' implimentazzjoni għandhom jinkludu d-dispożizzjonijiet sustantivi kollha tas-Subparti Q ta' l-Anness III tar-Regolament (KEE) Nru 3922/91, b'kunsiderazzjoni għall-aktar provi xjentifiċi u tekniċi reċenti;
  - (b) Stat Membru jista' japprova skemi ta' speċifikazzjoni ta' hin ta' titjir individwali li jiddevjaw mill-ispeċifikazzjonijiet ta' ċertifikazzjoni msemmija fil-punt (a). F'dan il-każ l-Istat Membru għandu minghajr dewmien jinnotifika lill-Aġenzija, lill-Kummissjoni u lill-Istati Membri l-oħra li għandu l-ħsieb li jagħti l-approvazzjoni għal tali skema individwali;
  - (ċ) meta tiġi notifikata, l-Aġenzija għandha, fi żmien xahar, tivvaluta l-iskema individwali abbażi ta' evalwazzjoni xjentifika u medika. Minn hemm "il quddiem, l-Istat Membru kkonċernat jista' jagħti l-approvazzjoni tiegħu kif notifikat, hliet jekk l-Aġenzija tkun iddiskutiet l-iskema ma' dak l-Istat Membru u pproponiet bidliet għaliha. Jekk l-Istat Membru jaqbel ma' dawn il-bidliet, jista' jagħti l-approvazzjoni skond dawn;
  - (d) fil-każ ta' ċirkustanzi operattivi mhux previsti jew htigiet operattivi ta' tul limitat u ta' xorta li ma jergħhux isehhu, id-derogi għall-ispeċifikazzjonijiet ta' ċertifikazzjoni jistgħu japplikaw b'mod proviżorju sakemm l-Aġenzija tesprimi l-opinjoni tagħha;
  - (e) jekk Stat Membru ma jaqbilx mal-konkluzjonijiet ta' l-Aġenzija dwar skema individwali, huwa għandu jirreferi l-kwistjoni lill-Kummissjoni sabiex tiddeċiedi jekk dik l-iskema tikkonformax ma' l-oġettivi ta' sikurezza ta' dan ir-Regolament, skond il-proċedura msemmija fl-Artikolu 65(3);
  - (f) il-kontenut ta' l-iskemi individwali li huma aċċettabbli għall-Aġenzija, jew dwar liema l-Kummissjoni tkun hadet deċiżjoni pożittiva skond il-punt (e), għandu jiġi ppubblikat.

▼ **M2***Artikolu 22a***ATM/ANS**

Fir-rigward tal-ATM/ANS imsemmija fl-Artikolu 4(3b), l-Aġenzija għandha:

- (a) tmexxi, hija nniifsha jew permezz tal-awtoritajiet tal-avjazzjoni nazzjonali jew entitajiet kwalifikati, spezzjonijiet u verifiki tal-organizzazzjonijiet li hija tiċċertifika;
- (b) tohroġ u gġedded ċertifikati ta' organizzazzjonijiet li jinsabu barra t-territorju soġġett għad-dispożizzjonijiet tat-Trattat, u li huma responsabbli għall-ghoti ta' servizzi fl-ispazju tal-ajru tat-territorju li għalih japplika t-Trattat;
- (ċ) tohroġ u gġedded ċertifikati ta' organizzazzjonijiet li jipprovdu servizzi pan-Ewropej;

**▼M2**

- (d) temenda, tissospendi jew tirrevoka ċ-ċertifikat rilevanti, meta l-kundizzjonijiet li skonthom inhareġ mhumiex aktar sodisfatti jew jekk id-detentur taċ-ċertifikat jonqos milli jissodisfa l-obbligi imposti fuqu b'dan ir-Regolament jew bir-regoli ta' implimentazzjoni tiegħu.

*Artikolu 22b***Ċertifikazzjoni tal-kontrolluri tat-traffiku tal-ajru**

Fir-rigward tal-persuni u l-organizzazzjonijiet imsemmija fl-Artikolu 8c(1), l-Aġenzija għandha:

- (a) tmexxi, hija nnifsha jew permezz tal-awtoritajiet tal-avjazzjoni nazzjonali jew entitajiet kwalifikati, spezzjonijiet u verifiki tal-organizzazzjonijiet li hija tiċċertifika, u fejn rilevanti, tal-persunal tagħhom;
- (b) tohroġ u gġedded iċ-ċertifikati tal-organizzazzjonijiet tat-tahriġ tal-kontrolluri tat-traffiku tal-ajru li qeghdin barra t-territorju tal-Istati Membri u, fejn rilevanti, tal-persunal tagħhom;
- (ċ) temenda, tissospendi jew tirrevoka ċ-ċertifikat rilevanti, meta l-kundizzjonijiet li skonthom inhareġ mhumiex aktar sodisfatti jew jekk id-detentur taċ-ċertifikat jonqos milli jissodisfa l-obbligi imposti fuqu b'dan ir-Regolament jew bir-regoli ta' implimentazzjoni tiegħu.

**▼B***Artikolu 23***Operaturi ta' pajjiżi terzi**

1. Fir-rigward ta' operaturi ta' inġenji ta' l-ajru msemmin fl-Artikolu 4(1)(d) impenjati f'operazzjonijiet kummerċjali, l-Aġenzija għandha:

- (a) twettaq, hija stess jew permezz ta' awtoritajiet ta' l-avjazzjoni nazzjonali jew entitajiet kwalifikati, investigazzjonijiet u verifiki;
- (b) tohroġ u gġedded l-awtorizzazzjonijiet msemmin fl-Artikolu 9(2), dment li Stat Membru ma jwettaqx il-funzjonijiet u l-kompiti ta' l-Istat ta' l-operatur għal dawn l-operaturi;
- (ċ) temenda, tillimita, tissospendi jew tirrevoka l-awtorizzazzjoni rilevanti meta l-kondizzjonijiet li tahtom tkun hargħitha ma jibqgħux jiġu sodisfatti, jew jekk l-organizzazzjoni kkonċernata tonqos milli tissodisfa l-obbligi imposti fuqha minn dan ir-Regolament jew ir-regoli ta' implimentazzjoni tiegħu.

2. Fir-rigward ta' operaturi ta' inġenji ta' l-ajru msemmin fl-Artikolu 4(1)(d) li mhumiex impenjati f'operazzjonijiet kummerċjali, l-Aġenzija għandha:

- (a) tirċievi d-dikjarazzjonijiet imsemmin fl-Artikolu 9(3); u
- (b) twettaq, hija stess jew permezz ta' awtoritajiet ta' l-avjazzjoni nazzjonali jew entitajiet kwalifikati, is-supervizzjoni ta' operaturi li minn għandhom tkun irċeviet dikjarazzjoni.

3. Fir-rigward ta' l-inġenji ta' l-ajru msemmin fl-Artikolu 4(1)(d), l-Aġenzija għandha tohroġ l-awtorizzazzjonijiet skond l-Artikolu 9(4)(a).



*Artikolu 24*

**Monitoraġġ ta' l-applikazzjoni tar-regoli**

1. L-Aġenzija għandha twestaq spezzjonijiet ta' standardizzazzjoni fl-oqsma koperti mill-Artikolu 1(1), sabiex tagħmel monitoraġġ ta' l-applikazzjoni mill-awtoritajiet kompetenti nazzjonali ta' dan ir-Regolament u tar-regoli ta' implimentazzjoni tiegħu, u għandha tirrapporta lill-Kummissjoni.
2. L-Aġenzija għandha twestaq investigazzjonijiet ta' imprizi biex timmonitorja l-applikazzjoni ta' dan ir-Regolament u r-regoli ta' implimentazzjoni tiegħu.
3. L-Aġenzija għandha tivvaluta l-impatt ta' l-implimentazzjoni ta' dan ir-Regolament u r-regoli ta' implimentazzjoni tiegħu, b'konsiderazzjoni mogħtija lill-oġġettivi mnizzlin fl-Artikolu 2.
4. L-Aġenzija għandha tiġi kkonsultata dwar, u toħroġ rakkomandazzjonijiet lill-Kummissjoni għall-applikazzjoni ta' l-Artikolu 14.
5. Il-metodi ta' hidma ta' l-Aġenzija sabiex twestaq il-kompiti msemmijin fil-paragrafi 1, 3 u 4 għandhom ikunu soġġetti għall-htigiet li għandhom jiġu adottati skond il-proċedura msemmija fl-Artikolu 65(2), u b'kont meħud tal-prinċipji stabbiliti fl-Artikoli 52 u 53.

*Artikolu 25*

**Multi u hlasijiet penali perjodiċi**

1. Mingħajr preġudizzju għall-Artikoli 20 u 55, fuq talba ta' l-Aġenzija l-Kummissjoni tista":
  - (a) timponi multi fuq il-persuni u fuq l-imprizi li l-Aġenzija stess tkun harġitilhom ċertifikat, fejn, bi ħsieb jew bi traskuraġni, ikunu nkisru d-dispożizzjonijiet ta' dan ir-Regolament u r-regoli ta' implimentazzjoni tiegħu;
  - (b) timponi, fuq il-persuni u fuq l-imprizi li lilhom l-Aġenzija tkun harġet ċertifikat, hlasijiet penali perjodiċi, ikkalkulati mid-data stabbilita fid-deċizzjoni, sabiex iġġieghel lil dawk il-persuni u imprizi jikkonformaw mad-dispożizzjonijiet ta' dan ir-Regolament u r-regoli ta' implimentazzjoni tiegħu.
2. Il-multi u l-hlasijiet penali perjodiċi msemmija fil-paragrafu 1 għandhom ikunu dissważivi u proporzjonati kemm mal-gravità tal-każ kif ukoll mal-kapaċità ekonomika tad-detentur taċ-ċertifikat ikkonċernat, filwaqt li jingħata kas partikolari tal-punt safejn is-sikurezza tkun giet kompromessa. L-ammont ta' multi m'għandux jisboq l-4 % tad-dhul jew tal-fatturat annwali tad-detentur taċ-ċertifikat. L-ammont tal-piena perjodika m'għandux jaqbez it-2,5 % tad-dhul jew fatturat medju ta' kuljum tad-detentur taċ-ċertifikat.
3. Il-Kummissjoni għandha tadotta, skond il-proċedura stipulata fl-Artikolu 65(3), ir-regoli dettaljati għall-implimentazzjoni ta' dan l-Artikolu. Meta tagħmel dan, hija għandha tispeċifika b'mod partikolari:
  - (a) kriterji dettaljati għall-istabbiliment ta' l-ammont tal-multa jew tal-hlas penali perjodiku; u
  - (b) proċeduri għal inkjesti, mizuri assoċjati u rappurtar kif ukoll regoli ta' proċedura għat-teħid tad-deċizzjonijiet, inklużi dispożizzjonijiet dwar id-dritt għad-difiża, l-aċċess għall-fajl, ir-rappreżentazzjoni legali, dispożizzjonijiet ta' kunfidenzjalità u temporalità u l-kwantifikazzjoni u l-għbir ta' multi u hlasijiet penali perjodiċi.

**▼B**

4. Il-Qorti tal-Ġustizzja tal-Komunitajiet Ewropej għandu jkollha ġurisdizzjoni bla limitu għall-istharrig ta' deċiżjonijiet li bihom il-Kummissjoni tkun tat multa jew hlas penali perjodiku. Hi tista' tħassar, tnaqqas jew iżżid il-multa jew il-hlas penali perjodiku imposti.
5. Deċiżjonijiet mehuda skond il-paragrafu 1 m'għandhomx ikunu ta' natura ta' liġi kriminali.

*Artikolu 26***Riċerka**

1. L-Aġenzija tista' tizviluppa u tiffinanzja riċerka sa fejn tirrelata strettament mat-titjib ta' attivitajiet fil-kamp ta' kompetenza tagħha, mingħajr preġudizzju għal-Liġi Komunitarja.
2. L-Aġenzija għandha tikkoordina r-riċerka tagħha u l-attivitajiet ta' żvilupp ma' dawk tal-Kummissjoni u l-Istati Membri sabiex tassigura li l-politika u l-azzjonijiet ikunu konsistenti b'mod reċiproku.
3. Ir-riżultati tar-riċerka ffinanzjata mill-Aġenzija għandhom jiġu ppubblikati, sakemm ma tikklassifikomx bhala kunfidenzjali.

*Artikolu 27***Relazzjonijiet internazzjonali**

1. L-Aġenzija għandha tassisti lill-Komunità u l-Istati Membri fir-relazzjonijiet tagħhom ma' pajjiżi terzi skond il-liġi Komunitarja rilevanti. Għandha, b'mod partikolari, tassisti fl-armonizzazzjoni tar-regoli u tar-rikonoxximent reċiproku fir-rigward ta' approvazzjonijiet li jikkonfermaw l-applikazzjoni sodisfaċenti tar-regoli.
2. L-Aġenzija tista' tikkoopera ma' l-awtoritajiet aeronawtiċi ta' pajjiżi terzi u ma' l-organizzazzjonijiet internazzjonali kompetenti f'kwistjonijiet koperti minn dan ir-Regolament fil-qafas ta' l-arranġamenti ta' ħidma konklużi ma' dawk il-korpi, skond id-dispożizzjonijiet rilevanti tat-Trattat. Tali arranġamenti għandhom ikunu rċevew minn qabel l-approvazzjoni tal-Kummissjoni.
3. L-Aġenzija għandha tassisti lill-Istati Membri sabiex jirrispettaw l-obbligi internazzjonali tagħhom, b'mod partikolari dawk taħt il-Konvenzjoni ta' Chicago.

*TAQSIMA II***Struttura interna***Artikolu 28***Status Legali, post, uffiċċji lokali**

1. L-Aġenzija għandha tkun korp tal-Komunità. Għandu jkollha personalità ġuridika.
2. F'kull wiehed mill-Istati Membri, l-Aġenzija għandha tgawdi l-iktar kapacià ġuridika estensiva mogħtija lil persuni ġuridiċi taħt il-liġijiet tagħhom. Tista' b'mod partikolari, takkwista jew tiddisponi minn proprjetà mobbli u immobbli u tista' tkun parti għal proċedimenti legali.
3. L-Aġenzija tista' tistabbilixxi l-uffiċċji lokali tagħha fl-Istati Membri, soġġetti għall-kunsens tagħhom.
4. L-Aġenzija għandha tkun rappreżentata mid-Direttur Eżekuttiv tagħha.



*Artikolu 29*

**Impjegati**

1. Ir-Regolamenti tal-persunal ta' uffiċjali tal-Komunitajiet Ewropej, il-Kondizzjonijiet ta' impjieg ta' haddiema oħra tal-Komunitajiet Ewropej u r-regoli adottati konguntament mill-istituzzjonijiet tal-Komunitajiet Ewropej bil-ghan ta' l-applikazzjoni ta' dawk ir-Regolamenti tal-Persunal u l-Kondizzjonijiet ta' Impjieg għandhom japplikaw għall-impjegati ta' l-Aġenzija, minghajr preġudizzju għall-applikazzjoni ta' l-Artikolu 39 ta' dan ir-Regolament għall-membri tal-Bord ta' Appell.
2. Minghajr preġudizzju għall-Artikolu 42, is-setghat mogħtija lill-awtorità tal-hatra mir-Regolamenti tal-Persunal, u mill-Kondizzjonijiet ta' Impjieg, għandhom jiġu eżerċitati mill-Aġenzija fir-rigward ta' l-impjegati tagħha stess.
3. L-impjegati ta' l-Aġenzija għandhom jikkonsistu f'numru strettament limitat ta' uffiċjali mogħtija jew ssekondati mill-Kummissjoni jew Stati Membri sabiex iwettqu kompiti ta' tmexxija. Il-bqija ta' l-impjegati għandhom jikkonsistu f'impjegati oħra rekrutati mill-Aġenzija kif meħtieġ sabiex twettaq il-kompiti tagħha.

*Artikolu 30*

**Privileġġi u immunitajiet**

Il-Protokoll dwar il-Privileġġi u l-Immunitajiet tal-Komunitajiet Ewropej anness mat-Trattati li jstabbilixxu l-Komunità Ewropea u l-Komunità Ewropea għall-Energija Atomika għandu japplika għall-Aġenzija.

*Artikolu 31*

**Responsabbiltà**

1. Ir-responsabbiltà kontrattwali ta' l-Aġenzija għandha tiġi rregolata mil-liġi applikabbli għall-kuntratt in kwistjoni.
2. Il-Qorti tal-Ġustizzja tal-Komunitajiet Ewropej għandu jkollha ġurisdizzjoni biex li tagħti sentenza skond kwalunkwe klawżola ta' arbitraġġ li tinsab f'kuntratt konkluż mill-Aġenzija.
3. Fil-każ ta' responsabbiltà mhux kuntrattwali, l-Aġenzija għandha, skond il-prinċipji ġenerali komuni għal-Liġijiet ta' l-Istati Membri, tagħmel tajjeb għal kwalunkwe hsara kkważata mis-servizzi jew mill-haddiema tagħha fil-qadi ta' dmiriethom.
4. Il-Qorti tal-Ġustizzja tal-Komunitajiet Ewropej għandu jkollha ġurisdizzjoni fi kwistjonijiet li jirrelataw ma' kumpens għal kwalunkwe hsara kif imsemmi fil-paragrafu 3.
5. Ir-responsabbiltà personali tal-haddiema tagħha lejn l-Aġenzija għandha tiġi rregolata bid-dispożizzjonijiet stabbiliti fir-Regolamenti tal-Persunal jew il-Kondizzjonijiet ta' Impjieg applikabbli għalihom.





*Artikolu 32*

**Pubblikazzjoni ta' dokumenti**

1. Minghajr preġudizzju għal deċiżjonijiet meħuda abbażi ta' l-Artikolu 290 tat-Trattat, id- dokumenti li ġejjin għandhom jiġu prodotti fil-lingwi uffiċjali kollha tal-Komunità:

- (a) ir-reviżjoni tas-sikurezza msemmija fl-Artikolu 15(4);
- (b) l-opinjoni indirizzati lill-Kummissjoni skond l-Artikolu 19(1);
- (ċ) ir-rapport ġenerali annwali u l-programm ta' hidma msemmijin fl-Artikolu 33(2)(b) u (ċ) rispettivament.

2. Is-servizzi ta' traduzzjoni meħtieġa biex l-Aġenzija tiffunzjona għandhom jiġu pprovduti miċ-Centru ta' Traduzzjoni għal korpi ta' l-Unjoni Ewropea.

*Artikolu 33*

**Setgħat tal-Bord Amministrattiv**

- 1. L-Aġenzija għandu jkollha Bord Amministrattiv.
- 2. Il-Bord Amministrattiv għandu:
  - (a) jahtar id-Direttur Eżekuttiv, u d-Diretturi fuq proposta tad-Direttur Eżekuttiv skond l-Artikolu 39;
  - (b) jadotta r-rapport annwali ġenerali dwar l-attivitajiet ta' l-Aġenzija u jibagħtu sa mhux aktar tard mill-15 ta' Ġunju lill-Parlament Ewropew, lill-Kunsill, lill-Kummissjoni, lill-Qorti ta' l-Awdituri u lill-Istati Membri; waqt li jaġixxi f'isem l-Aġenzija, għandu jibgħat kull sena lill-Parlament Ewropew u l-Kunsill (hawn aktar "il quddiem "l-awtorità baġitarja") kwalunkwe informazzjoni rilevanti għall-eżitu tal-proċeduri ta' valutazzjoni, b'mod partikolari, tagħrif dwar l-effetti jew il-konsegwenzi ta' tibdiliet fid-dmirijiet assenjati lill-Aġenzija;
  - (ċ) qabel ► **M2** it-30 ta' Novembru ◀ ta' kull sena, u wara li jirċievi l-opinjoni tal-Kummissjoni, jadotta l-programm ta' xogħol ta' l-Aġenzija għas-sena ta' hidma ta' wara u jgħaddih lill-Parlament Ewropew, lill-Kunsill, lill-Kummissjoni u lill-Istati Membri; dan il-programm ta' hidma għandu jiġi adottat minghajr preġudizzju għall-proċedura annwali Komunitarja tal-baġit u l-programm leġislattiv Komunitarju foqasma rilevanti tas-sikurezza ta' l-avjazzjoni; l-opinjoni tal-Kummissjoni għandha tiġi mehmuza mal-programm ta' hidma;
  - (d) jadotta linji ta' gwida għall-allokazzjoni ta' kompiti ta' ċertifikazzjoni lill-awtoritajiet nazzjonali ta' l-avjazzjoni u entitajiet kwalifikati bi ftehim mal-Kummissjoni;
  - (e) jistabbilixxi proċeduri sabiex jittiehdu deċiżjonijiet mid-Direttur Eżekuttiv kif imsemmi fl-Artikoli 52 u 53;
  - (f) iwettaq il-funzjonijiet tiegħu relatati mal-baġit ta' l-Aġenzija skond l-Artikoli 59, 60 u 63;
  - (g) jahtar il-membri tal-Bord ta' l-Appell skond l-Artikolu 41;
  - (h) jeżerċita awtorità dixxiplinarja fuq id-Direttur Eżekuttiv u fuq id-Diretturi, bi ftehim mad-Direttur Eżekuttiv;
  - (i) jagħti l-opinjoni tiegħu dwar il-mizuri dwar mizati jew pizijiet kif imsemmijin fl-Artikolu 64(1);

**▼B**

- (j) jistabilixxi ir-Regoli ta' Procedura tiegħu;
  - (k) jiddeċiedi dwar arranġamenti lingwistiċi għall-Aġenzija;
  - (l) jikkomplimenta, meta xieraq, il-lista ta' dokumenti msemmija fl-Artikolu 32(1);
  - (m) jistabilixxi l-istruttura organizzattiva ta' l-Aġenzija u jadotta l-politika ta' impjieg ta' l-Aġenzija.
3. Il-Bord Amministrattiv jista' jagħti parir lid-Direttur Eżekuttiv dwar kwalunkwe kwistjoni strettament relatata ma' l-iżvilupp strateġiku tas-sikurezza ta' l-avjazzjoni, inkluża riċerka kif definit fl-Artikolu 26.
4. Il-Bord Amministrattiv għandu jistabilixxi korp konsultattiv ta' partijiet interessati, li huwa għandu jikkonsulta qabel ma jieħu deċiżjonijiet fl-oqsma msemmijin fil-paragrafu 2(ċ), (e), (f) u (i). Il-Bord Amministrattiv jista' wkoll jiddeċiedi li jikkonsulta lill-korp konsultattiv dwar kwistjonijiet oħra msemmijin fil-paragrafi 2 u 3. Il-Bord Amministrattiv m'għandux ikun marbut bl-opinjoni tal-korp konsultattiv.
5. Il-Bord Amministrattiv jista' jistabilixxi gruppi ta' hidma biex jassistu fit-tweġiq tal-funzjonijiet tiegħu, inkluża t-tnejja tad-deċiżjonijiet tiegħu u l-monitoraġġ ta' l-implimentazzjoni tagħhom.

*Artikolu 34***Kompożizzjoni tal-Bord Amministrattiv**

1. Il-Bord Amministrattiv għandu jkun kompost minn rappreżentant wiehed minn kull Stat Membru u rappreżentant ieħor mill-Kummissjoni. Il-Membri għandhom jintgħazlu fuq il-bażi ta' l-esperjenza rikonoxxuta u l-impenn tagħhom fil-kamp ta' l-avjazzjoni ċivili, il-kapaċitajiet manidġerjali u l-kompetenza esperta tagħhom, kwalitajiet li għandhom ikunu uttilizzati biex imexxu "l quddiem l-għanijiet ta' dan ir-Regolament. Il-Kumitat kompetenti tal-Parlament Ewropew għandu jkun infurmat bis-sih kif jisthoqq.

Kull Stat Membru għandu jahtar membru tal-Bord Amministrattiv kif ukoll supplent biex jirrappreżenta l-membru fl-assenza tiegħu/tagħha. Il-Kummissjoni għandha tahtar ukoll ir-rappreżentant u s-supplent tagħha. Il-mandat għandu jkun ta' hames snin. Dan it-terminu tal-mandat għandu jkun jista' jiġġedded.

2. Meta jkun il-każ, il-partecipazzjoni ta' rappreżentanti ta' pajjiżi terzi Ewropej u l-kondizzjonijiet ta' tali partecipazzjoni għandhom jiġu stabbiliti fl-arranġamenti msemmija fl-Artikolu 66.

3. Il-korp konsultattiv msemmi fl-Artikolu 33(4) għandu jahtar erba' mill-membri tiegħu biex jieħdu sehem bhala osservaturi fil-Bord Amministrattiv. Huma għandhom jirrappreżentaw, b'mod wiesa' kemm jista' jkun, il-fehmiet differenti rappreżentati f'dan il-korp konsultattiv. It-tal-mandat tagħhom għandu jkun ta' tletin xahar, li jista' jiġġedded darba.

*Artikolu 35***Il-Presidenza tal-Bord Amministrattiv**

1. Il-Bord Amministrattiv għandu jahtar President u Deputat President minn fost il-membri tiegħu. Id-Deputat President għandu ex officio jissostitwixxi lill-President fil-każ li huwa/hija ma jkunux jistgħu iwettqu l-kompiti tagħhom.

**▼B**

2. It-terminu tal-mandat tal-President u tad-Deputat President għandu jiskadi meta s-sħubija tagħhom fil-Bord Amministrattiv tieqaf. Soġġett għal din id-dispożizzjoni, it-terminu tal-mandat tal-President u tad-Deputat President għandhom ikunu ta' tliet snin. Dawn it-termini tal-mandat għandhom ikunu jistgħu jiġġeddu darba.

*Artikolu 36***Laqgħat**

1. Il-Laqqgħat tal-Bord Amministrattiv għandhom jiġu mlaqqa" mill-President tiegħu.
2. Id-Direttur Eżekuttiv ta' l-Aġenzija għandu jiehu sehem fid-deliberazzjonijiet.
3. Il-Bord Amministrattiv għandu jkollu mill-inqas żewġ laqgħat ordinarji fis-sena. Barra minn hekk, għandu jiltaqa' fuq is-sejha tal-President jew fuq it-talba ta' mill-inqas terz tal-membri tiegħu.
4. Il-Bord Amministrattiv jista' jistieden lil kwalunke persuna li l-opinjoni tagħha tista' tkun ta' interess sabiex tattendi l-laqqgħat tiegħu bhala osservatur.
5. Il-membri tal-Bord Amministrattiv jistgħu, soġġetti għad-dispożizzjonijiet tar-Regoli ta' Proċedura tiegħu, jiġu assistiti minn konsulenti jew esperti.
6. Is-segretarjat tal-Bord Amministrattiv għandu jiġi pprovdut mill-Aġenzija.

*Artikolu 37***Votazzjoni**

1. Mingħajr preġudizzju għall-Artikolu 39(1), il-Bord Amministrattiv għandu jiehu d- deċizzjonijiet tiegħu b'maġġoranza ta' żewġ terzi tal-membri tiegħu. Fuq it-talba ta' membru tal-Bord Amministrattiv, id-deċizzjoni msemmija fl-Artikolu 33(2)(k) għandha tittiehed b'unanimità.
2. Kull membru mahtur skond l-Artikolu 34(1) għandu jkollu vot wiehed. Fin-nuqqas ta' membru, is-supplent tiegħu jew tagħha għandu jkun intitolat jeżerċita d-dritt tiegħu jew tagħha li jivvota. La l-osservaturi u lanqas id-Direttur Eżekuttiv ta' l-Aġenzija ma għandhom jivvotaw.
3. Ir-regoli ta' proċedura għandhom jistabbilixxu l-arrangamenti iktar dettaljati ta' votazzjoni, b'mod partikolari, il-kondizzjonijiet li taħthom membru jista' jaġixxi f'isem membru ieħor kif ukoll kwalunkwe htigiet tal-kworum, fejn ikun il-każ.

*Artikolu 38***Il-funzjonijiet u s-setgħat tad-Direttur Eżekuttiv**

1. L-Aġenzija għandha tiġi amministrata mid-Direttur Eżekuttiv tagħha, li għandu jkun kompletament indipendenti fit-twettieq tal-kompiti tiegħu/tagħha. Mingħajr preġudizzju għall-kompetenzi tal-Kummissjoni u l-Bord Amministrattiv, id-Direttur Eżekuttiv m'għandu la jfittex u lanqas jiehu istruzzjonijiet minn xi gvern jew minn kwalunkwe korp ieħor.
2. Il-Parlament Ewropew jew il-Kunsill jistgħu jistiednu lid-Direttur Eżekuttiv biex jirrapporta dwar it-twettieq tal-kompiti tiegħu/tagħha.

**▼B**

3. Id-Direttur Eżekuttiv għandu jkollu l-funzjonijiet u s-setgħat li ġejjin:
- (a) li japprova l-miżuri ta' l-Aġenzija kif definiti fl-Artikoli 18 fil-limiti speċifikati minn dan ir-Regolament, ir-regoli ta' implimentazzjoni tiegħu u kwalunkwe liġi applikabbli;
  - (b) li jiddeċiedi dwar spezzjonijiet u investigazzjonijiet kif previst fl-Artikoli 54 u 55;
  - (c) li jalloka kompiti ta' ċertifikazzjoni lill-Awtoritajiet Nazzjonali ta' l-Avjazzjoni jew entitajiet kwalifikati skond il-linji ta' gwida mfassla mill-Bord Amministrattiv;
  - (d) li jwettaq kwalunkwe funzjoni internazzjonali u kooperazzjoni teknika ma' pajjiżi terzi skond l-Artikolu 27;
  - (e) li jiehu l-passi kollha mehtieġa, inkluża l-adozzjoni ta' struzzjonijiet amministrattivi interni u l-pubblikazzjoni ta' avvizi, sabiex jiżgura l-funzjonament ta' l-Aġenzija skond id-dispożizzjonijiet ta' dan ir-Regolament;
  - (f) li jipprepara kull sena abbozz ta' rapport ġenerali u jissottomettih lill-Bord Amministrattiv;
  - (g) li jeżerċita fir-rigward ta' l-impjegati ta' l-Aġenzija s-setgħat stabbiliti fl-Artikolu 29(2);
  - (h) li jfassal l-estimi tad-dhul u l-infiq ta' l-Aġenzija skond l-Artikolu 59, u jimplementa l-baġit skond l-Artikolu 60;
  - (i) li jiddelega s-setgħat tiegħu lill-membri l-oħra ta' l-impjegati ta' l-Aġenzija sogġett għar-regoli li għandhom jiġu adottati skond il-proċedura msemmija fl-Artikolu 65(2);
  - (j) bil-kunsens tal-Bord Amministrattiv, li jiehu deċiżjoni fir-rigward ta' l-istabbilimenti ta' uffiċċji lokali fl-Istati Membri skond l-Artikolu 28(3);
  - (k) li jipprepara u li jimplementa l-programm ta' hidma annwali;
  - (l) biex iwieġeb għal talbiet ta' assistenza mill-Kummissjoni.

*Artikolu 39***Hatra ta' uffiċċjali Gholja**

1. Id-Direttur Eżekuttiv għandu jinhatar abbażi tal-merti tiegħu u ta' kompetenza u esperjenza dokumentata rilevanti għall-avjazzjoni ċivili. Id-Direttur Eżekuttiv għandu jinhatar jew jitneħħa mill-Bord Amministrattiv fuq proposta tal-Kummissjoni. Il-Bord Amministrattiv għandu jiehu d-deċiżjoni tiegħu b'maġġoranza ta' tliet kwarti tal-membri tiegħu. Qabel ma jinhatar, il-kandidat magħżul mill-Bord Amministrattiv jista' jintalab jagħmel dikjarazzjoni quddiem il-kumitat/i kompetenti tal-Parlament Ewropew u jwieġeb domandi mill-membri tiegħu jew tagħhom.
2. Id-Direttur Eżekuttiv jista' jiġi assistit minn Direttur wiehed jew aktar. Jekk id-Direttur Eżekuttiv huwa assenti jew indispost, wiehed mid-Diretturi għandu jissostitwih.
3. Id-Diretturi ta' l-Aġenzija għandhom jinhatru abbażi ta' kompetenza professjonali rilevanti għall-avjazzjoni ċivili. Id-Diretturi għandhom jinhatru jew jitneħħew mill-Bord Amministrattiv fuq proposta mid-Direttur Eżekuttiv.
4. Il-mandat tad-Direttur Eżekuttiv u tad-Diretturi għandu jkun ta' hames snin. Il-mandat tad-Diretturi għandu jkun jista' jiġġedded u l-mandat tad-Direttur Eżekuttiv għandu jkun jista' jiġġedded darba biss.



*Artikolu 40*

**Is-setgħat tal-Bordijiet ta' l-Appell**

1. Fl-Aġenzija, għandu jkun hemm Bord ta' l-Appell wiehed jew aktar.
2. Il-Bord jew il-Bordijiet ta' l-Appell għandhom ikunu responsabbli biex jiddeċiedu dwar appelli kontra d-deċiżjonijiet imsemmijin fl-Artikolu 44.
3. Il-Bord jew il-Bordijiet ta' l-Appell għandhom jissejhu kif meħtieġ. In-numru ta' bordijiet ta' l-Appell u x-xogħol allokat lilhom għandu jiġi determinat mill-Kummissjoni li taġixxi skond il-proċedura msemmija fl-Artikolu 65(3).

*Artikolu 41*

**Kompożizzjoni tal-Bordijiet ta' l-Appell**

1. Bord ta' l-Appell għandu jikkonsisti minn President u żewġ membri oħra.
2. Il-President u l-membri l-oħra għandu jkollhom supplenti li jirrap-prezentawhom fl-assenza tagħhom.
3. Il-President, il-membri l-oħra u s-supplenti tagħhom għandhom jinhatru mill-Bord Amministrattiv minn lista ta' kandidati kwalifikati adottata mill-Kummissjoni.
4. Meta l-Bord ta' l-Appell jikkunsidra li n-natura ta' l-appell tirrikjedi hekk, jista' jsejjaħ żewġ membri oħra mill-lista msemmija fil-paragrafu 3.
5. Il-kwalifiki meħtieġa għall-membri ta' kull Bord ta' l-Appell, is-setgħat ta' membri individwali fil-fażi preparatorja tad-deċiżjonijiet u l-kondizzjonijiet ta' votazzjoni għandhom jiġu determinati mill-Kummissjoni li taġixxi skond il-proċedura msemmija fl-Artikolu 65(3).

*Artikolu 42*

**Membri tal-Bordijiet ta' l-Appell**

1. Il-mandat tal-membri tal-Bord ta' l-Appell, inkluż il-President u s-supplenti tagħhom, għandu jkun ta' hames snin. Dan il-mandat għandu jkun jista' jiġġedded.
2. Il-membri ta' Bord ta' l-Appell għandhom ikunu indipendenti. Fit-tehd tad-deċiżjonijiet tagħhom m'għandhom ikunu marbuta bl-ebda struzzjonijiet.
3. Il-membri ta' Bord ta' l-Appell ma jistgħux iwettqu dmirijiet oħra fl-Aġenzija. Il-membri ta' l-Bord ta' l-Appell jistgħu jaħdmu fuq bażi part-time.
4. Il-membri ta' Bord ta' l-Appell ma jistgħux jitneħhew mill-kariga jew mil-lista ta' kandidati kwalifikati matul il-mandati tagħhom sakemm ma jkunx hemm bażijiet serji sabiex jitneħhew u l-Kummissjoni, wara li tikseb l-opinjoni tal-Bord Amministrattiv, tiehu deċiżjoni għal dak l-iskop.

**▼B***Artikolu 43***Esklużjoni u oġġezzjoni**

1. Il-Membri ta' l-Bord ta' l-Appell ma jistgħux jiehdu sehem fi kwalunkwe proċediment ta' appell jekk ikollhom xi interess personali fihom, jekk qabel kienu involuti bħala rappreżentanti ta' wahda mill-partijiet fil-proċeduri, jew jekk ipparteċipaw fid-deċiżjoni taht appell.
2. Jekk, għal wahda mir-raġunijiet elenkati fil-paragrafu 1 jew għal xi raġuni oħra, membru tal-Bord ta' l-Appell jikkunsidra li huwa m'għandux jiehu sehem fil-proċeduri ta' l-appell, huwa għandu jinforma lill-Bord ta' l-Appell b'mod xieraq.
3. Tista' ssir oġġezzjoni għall-membri ta' Bord ta' l-Appell minn kwalunkwe parti għall-proċedimenti ta' l-appell fuq xi wiehed mill-bażijiet imsemmijin fil-paragrafu 1, jew jekk kwalunkwe minn dawn il-membri jkun issuspettat b'parzjalità. Kwalunkwe oġġezzjoni bħal din m'għandhiex tkun ammissibbli jekk, waqt li tkun konxja minn xi raġuni għal oġġezzjoni, il-parti għall-proċedimenti ta' l-appell tkun għamlet pass proċedurali. L-ebda oġġezzjoni ma tista' tkun ibbażata fuq iċ-ċittadinanzi tal-membri.
4. Il-Bordijiet ta' l-Appell għandhom jiddeċiedu dwar l-azzjoni li għandha tittiehed fil-każijiet speċifikati fil-paragrafi 2 u 3 minghajr il-parteeċipazzjoni tal-membri kkonċernat. Bil-ghan li tittiehed din id-deċiżjoni, il-membri kkonċernat għandu jiġi sostitwit fil-Bord ta' l-Appell mis-supplent tiegħu.

*Artikolu 44***Deciżjonijiet soġġetti għall-Appell****▼M2**

1. Appell jista' jsir kontra deciżjonijiet tal-Aġenzija li ttiehdu skont l-Artikoli 20, 21, 22, 22a, 22b, 23, 55 jew 64.

**▼B**

2. Appell li jsir skond il-paragrafu 1 hawn fuq m'għandux ikollu effett ta' sospensjoni. Madanakollu, l-Aġenzija tista', jekk tikkunsidra li ċ-ċirkostanzi jippermettu dan, tissospendi l-applikazzjoni tad-deċiżjoni appellata.
3. Appell kontra deciżjoni li ma ttemmx il-proċedimenti fir-rigward ta' wahda mill-partijiet jista' jsir biss konguntemment ma' appell kontra d-deċiżjoni finali, sakemm id-deċiżjoni ma tipprovdix għal appell separat.

*Artikolu 45***Persuni intitolati għal appell**

Kull persuna fizika jew ġuridika tista' tappella kontra deciżjoni indirizzata lil dik il-persuna, jew kontra deciżjoni li, għalkemm fil-forma ta' deciżjoni indirizzata lil persuna oħra, hija ta' interess dirett u individwali għal ta' l-ewwel. Il-partijiet għall-proċedimenti jistgħu jkunu parti għall-proċedimenti ta' appell.

**▼ B***Artikolu 46***Limitu ta' żmien u forma**

L-appell, flimkien ma' l-istqarrija tal-bażijiet tiegħu, għandhom jitressqu bil-miktub fl-Aġenzija fi żmien xagħrejn minn notifika tal-miżura lill-persuna kkonċernata, jew, fl-assenza tagħha, fil-jum li saret taf' bih din ta' l-aħħar, skond il-każ.

*Artikolu 47***Reviżjoni interlokutorja**

1. Jekk id-Direttur Eżekuttiv jikkunsidra li l-appell huwa ammissibbli u b'bażi tajba, huwa għandu jirrettifika d-deċiżjoni. Dan m'għandux japplika meta l-appellant huwa oppost għal parti oħra għall-proċedimenti ta' l-appell.

2. Jekk id-deċiżjoni ma tiġix rettifikata fi żmien xahar wara l-irċevuta tad-dikjarazzjoni ta' bażijiet għall-appell, l-Aġenzija għandha tiddeċiedi minnufih jekk tissospendix jew le l-applikazzjoni tad-deċiżjoni skond it-tieni sentenza ta' l-Artikolu 44(2), u għandha tressaq mill-ġdid l-appell lill-Bord ta' l-Appell.

*Artikolu 48***Eżaminazzjoni ta' appelli**

1. Jekk l-appell huwa ammissibbli, il-Bord ta' l-Appell għandu jeżamina jekk għandux bażi tajba jew le.

2. Fl-eżaminazzjoni ta' l-appell skond paragrafu 1, il-Bord ta' l-Appell għandu jaġixxi malajr. Kull darba li jkun meħtieġ, għandu jstieden lill-partijiet għall-proċedimenti ta' l-appell biex iressqu, flimkien ta' żmien speċifikati, l-osservazzjonijiet dwar notifiċi mahruġa minnu stess jew dwar komunikazzjonijiet mill-partijiet l-oħra għall-proċedimenti ta' l-appell. Il-partijiet għall-proċedimenti ta' l-appell għandhom ikunu intitolati jagħmlu preżentazzjonijiet orali.

*Artikolu 49***Deċiżjonijiet dwar l-appell**

Il-Bord ta' l-Appell jista' jeżerċita kull poter li jaqa' fil-kompetenza ta' l-Aġenzija, jew jista' jgħaddi l-każ lill-korp kompetenti ta' l-Aġenzija. Dan ta' l-aħħar għandu jkun marbut bid-deċiżjoni tal-Bord ta' l-Appell.

*Artikolu 50***Azzjonijiet quddiem il-Qorti tal-Ġustizzja**

1. Azzjonijiet jistgħu jitressqu quddiem il-Qorti tal-Ġustizzja tal-Komunitajiet Ewropej għall-annullament ta' atti ta' l-Aġenzija li li jkunu legalment jorbtu fuq partijiet terzi, għal nuqqas ta' azzjoni u għal danni kkaġunati mill-Aġenzija waqt l-attivatajiet tagħha.

**▼ M2**

2. Azzjonijiet għall-annullament ta' deċiżjonijiet tal-Aġenzija li ttiehdu skont l-Artikoli 20, 21, 22, 22a, 22b, 23, 55 jew 64 jistgħu jittellgħu quddiem il-Qorti tal-Ġustizzja tal-Komunitajiet Ewropej biss wara li l-proċeduri tal-appell kollha fi hdan l-Aġenzija jkunu ġew eżawriti.

**▼B**

3. L-Aġenzija għandha tiegħu l-miżuri meħtieġa sabiex tikkonforma mas-sentenza tal-Qorti tal-Ġustizzja tal-Komunitajiet Ewropej.

*Artikolu 51***Appell dirett**

L-Istati Membri u l-istituzzjonijiet Komunitarji jistgħu jressqu appell dirett quddiem il-Qorti tal-Ġustizzja tal-Komunitajiet Ewropej kontra deċiżjonijiet ta' l-Aġenzija.

*TAQSIMA III***Metodi ta' hidma***Artikolu 52***Proċeduri għall-iżvilupp ta' opinjonijiet, speċifikazzjonijiet ta' ċertifikazzjoni u materjal ta' gwida**

1. ►**M2** Malajr kemm jista' jkun wara d-dhul fis-seħħ ta' dan ir-Regolament, il-Bord ta' Tmexxija għandu jistabbilixxi proċeduri trasparenti biex joħroġu opinjonijiet, speċifikazzjonijiet ta' ċertifikazzjoni, mezzi aċċettabbli ta' konformità u materjal ta' gwida msemmi fl-Artikolu 18 (a) u (c). ◀

Dawk il-proċeduri għandhom:

- (a) jagħmlu użu mill-esperjenza disponibbli fl-awtoritajiet regolatorji ta' l-avjazzjoni ta' l-Istati Membri;
- (b) kull meta meħtieġ, jinvolvu esperti adatti minn partijiet interessati rilevanti;
- (ċ) jiżguraw l-Aġenzija tippubblika dokumenti u tikkonsulta b'mod wiesa' partijiet interessati, skond skeda ta' żmien u proċedura li tinkludi obbligu fuq l-Aġenzija sabiex tagħmel tweġiba bil-miktub għall-proċess ta' konsultazzjoni.

**▼M2**

2. Meta l-Aġenzija, skont l-Artikolu 19, tiżviluppa opinjonijiet, speċifikazzjonijiet ta' ċertifikazzjoni, mezzi aċċettabbli ta' konformità u materjal ta' gwida li għandu jiġi applikat mill-Istati Membri, għandha tistabbilixxi proċedura sabiex tikkonsulta lill-Istati Membri. Għal dan il-għan, tista' tohloq grupp ta' xogħol li fih kull Stat Membru huwa intitolat li jahtar expert.

**▼B**

3. Il-miżuri msemminjati fl-Artikolu 18 (a) u (ċ) u l-proċeduri stabbiliti skond il-paragrafu 1 ta' dan l-Artikolu għandhom jiġi ppubblikati f'pubblikazzjoni uffiċjali ta' l-Aġenzija.

4. Proċeduri speċjali għandhom jiġu stabbiliti sabiex tiġi indirizzata azzjoni immedjata li għandha tittiehed mill-Aġenzija sabiex tirreagixxi għal problema ta' sikurezza u sabiex tinforma lill-partijiet interessati rilevanti bl-azzjoni li għandhom jieħdu.

*Artikolu 53***Proċeduri għat-teħid tad-deċiżjonijiet**

1. Il-Bord Amministrattiv għandu jistabbilixxi proċeduri trasparenti sabiex jittieħdu deċiżjonijiet individwali hekk kif previst fl-Artikolu 18(d).



**▼B**

Dawk il-proċeduri għandhom:

- (a) jassiguraw is-smieġ tal-persuna fiżika jew ġuridika li għandha tiġi indirizzata fid-deċiżjoni u ta' kull parti oħra b'interess dirett u individwali;
- (b) jipprevedu għal notifika tad-deċiżjoni lil persuna fiżika jew ġuridika u l-pubblikazzjoni tagħha;
- (ċ) ipprevedu għal informazzjoni lill-persuna fiżika jew ġuridika li lilha d-deċiżjoni hija indirizzata, u kull parti oħra għall-proċedimenti, tar-rimedji legali disponibbli għal dik il-persuna taht dan ir-Regolament;
- (d) jassiguraw li d-deċiżjoni fiha raġunijiet.

2. Il-Bord Amministrattiv għandu jstabbilixxi proċeduri li jispeċifikaw il-kondizzjonijiet li tahtom id-deċiżjonijiet huma notifikati filwaqt li jiehu kont dovut tal-proċedura ta' l-appell.

3. Proċeduri speċjali għandhom jiġu stabbiliti sabiex tiġi indirizzata azzjoni immedjata li għandha tittiehed mill-Aġenzija sabiex tirreagixxi għal problema ta' sikurezza u sabiex tinforma lill-partijiet interessati rilevanti bl-azzjoni li għandhom jieħdu.

*Artikolu 54*

**Spezzjonijiet ta' Stati Membri**

1. Mingħajr preġudizzju għas-setgħat ta' infurzar mogħtija mit-Trattat lill-Kummissjoni, l-Aġenzija għandha tassisti lill-Kummissjoni fil-monitoraġġ ta' l-applikazzjoni ta' dan ir-Regolament u r-regoli ta' implimentazzjoni tiegħu, billi ttwettaq spezzjonijiet ta' standardizzazzjoni ta' l-awtoritajiet kompetenti ta' l-Istati Membri kif speċifikat fl-Artikolu 24(1). L-uffiċjali awtorizzati taht dan ir-Regolament, u dawk issekondati mill-awtoritajiet nazzjonali li jkunu qed jieħdu sehem ftali spezzjonijiet għandhom b'hekk is-setgħa li f'konformità mad-dispożizzjonijiet ġuridiċi ta' l-Istat Membru kkonċernat:

- (a) li jeżaminaw ir-reġistri, id-data, il-proċeduri rilevanti u kwalunkwe materjal ieħor rilevanti biex jintlahhqu l-livelli ta' sikurezza fl-avjazzjoni skond dan ir-Regolament;
- (b) li jieħdu kopji ta' jew estratti minn dawn ir-reġistri, data, proċeduri u materjal ieħor;
- (ċ) li jitolbu għal spjegazzjoni orali fuq il-post;
- (d) li jidhlu fi kwalunkwe post, art jew mezz ta' transport rilevanti.

2. L-uffiċjali ta' l-Aġenzija awtorizzati għall-iskop ta' dawn l-ispezzjonijiet imsemmija f'paragrafu 1 għandhom jeżerċitaw is-setgħat tagħhom wara li jipproduċu awtorizzazzjoni bil-miktub li tispeċifika s-suġġett, l-iskop ta' l-ispezzjoni u d-data li fiha għandha tibda. Fi żmien debitu qabel l-ispezzjoni, l-Aġenzija għandha tinforma lill-Istat Membru kkonċernat bl-ispezzjoni u bl-identità ta' l-uffiċjali awtorizzati.

3. L-Istat Membru kkonċernat għandu jissottometti l-ispezzjonijiet u għandu jiżgura li l-korpi jew il-persuni kkonċernati jissottomettu wkoll għall-ispezzjonijiet.

4. Meta spezzjoni mwettqa skond dan l-Artikolu tinvolvi spezzjoni ta' impriża jew assoċazzjoni ta' impriża d-dispożizzjonijiet ta' l-Artikolu 55 għandhom japplikaw. Meta intrapriża toponi l-ispezzjoni, l-Istat Membru kkonċernat għandu jagħti l-assistenza meħtieġa lil uffiċjali awtorizzati mill-Aġenzija sabiex jagħmlu l-ispezzjoni tagħhom.

**▼B**

5. Rapport mfassla f'applikazzjoni ta' dan l-Artikolu għandhom ikunu disponibbli fil-lingwa jew lingwi uffiċjali ta' l-Istat Membru fejn saret l-ispezzjoni.

*Artikolu 55***Investigazzjoni ta' impriži**

1. ►**M2** L-Aġenzija tista' tmexxi, hija nnifisha jew permezz tal-awtoritajiet tal-avjazzjoni nazzjonali jew entitajiet kwalifikati, kull spezzjoni meħtieġa ta' impriži skont l-Artikoli 7, 20, 21, 22, 22a, 22b, 23 u 24(2). ◀ Dawn l-investigazzjonijiet għandhom jitwettqu f'konformità mad-dispożizzjonijiet ġuridiċi ta' l-Istati Membri li fihom għandhom jitwettqu. Għal dak l-iskop, il-persuni awtorizzati taħt dan ir-Regolament huma awtorizzati li:

- (a) jeżaminaw ir-registri, id-data u l-proċeduri rilevanti u kwalunkwe materjal ieħor rilevanti għall-ezekuzzjoni tal-kompiti ta' l-Aġenzija;
- (b) li jiehdu kopji ta' jew estratti minn dawn ir-registri, data, proċeduri u materjal ieħor;
- (c) jitolbu għal spjegazzjoni orali fuq il-post;
- (d) jidhlu f'bini, art jew mezzi rilevanti ta' transport ta' impriži;
- (e) iwettqu spezzjonijiet ta' inġenji ta' l-ajru f'kooperazzjoni ma' l-Istati Membri.

2. Il-persuni awtorizzati għall-iskop ta' dawn l-investigazzjonijiet imsemmija f'paragrafu 1 għandhom jeżerċitaw is-setgħat tagħhom filwaqt li jipproduċu awtorizzazzjoni bil-miktub li tispeċifika s-suġġett u l-iskop ta' l-investigazzjoni.

3. Fi żmien debitu qabel l-investigazzjoni, l-Aġenzija għandha tinforma lill-Istat Membrukkonċernat li għandha ssir l-investigazzjoni fit-territorju tiegħu, bl-investigazzjoni u l-identità tal-persuni awtorizzati. Uffiċjali ta' l-Istat Membru kkonċernat għandhom, fuq talba ta' l-Aġenzija, jassistu lill-persuni awtorizzati fit-twettieq ta' dmirijiethom.

*Artikolu 56***Programm ta' hidma annwali**

Il-programm ta' hidma annwali għandu jimmira lejn il-promozzjoni ta' titjib kontinwu tas-sikurezza ta' l-avjazzjoni Ewropea u jikkonforma ma' l-objettivi, il-mandati u l-kompiti ta' l-Aġenzija, kif stabbiliti f'dan ir-Regolament. Huwa għandu jindika b'mod ċar liema mill-mandati u kompiti ta' l-Aġenzija ġew miżjuda, mibdula jew imhassra fi tqabbil mas-sena ta' qabel.

Il-preżentazzjoni tal-programm ta' hidma annwali għandha tkun ibbażata fuq il-metodoloġija użata żviluppata mill-Kummissjoni bhala parti minn Tmexxija bbażata fuq l-Attività.

*Artikolu 57***Rapport ġenerali annwali**

Ir-rapport ġenerali annwali għandu jiddeskrivi l-mod li bih l-Aġenzija implimentat il-programm ġenerali annwali tagħha. Huwa għandu jindika b'mod ċar liema mill-mandati u kompiti ta' l-Aġenzija ġew miżjuda, mibdula jew imhassra fi tqabbil mas-sena ta' qabel.

## ▼B

Ir-rapport għandu jindika l-attivitajiet imwettqa mill-Aġenzija u jivvaluta r-riżultati tagħhom fir-rigward ta' l-oġettivi u l-iskeda ta' żmien stabbi-liti, ir-riskji assoċjati ma' l-attivitajiet imwettqa, l-użu tar-riżorsi u t-thaddim ġenerali ta' l-Aġenzija.

*Artikolu 58***Transparenza u komunikazzjoni**

1. Ir-Regolament (KE) Nru 1049/2001 għandu japplika għal dokumenti miżmuma mill-Aġenzija.
2. L-Aġenzija tista' tikkomunika fuq inizjattiva proprja fl-oqsma fil-missjoni tagħha. Għandha tiżgura b'mod partikolari li, minbarra l-pubblikazzjoni speċifikata fl-Artikolu 52(3), il-pubbliku u kull parti interessata jingħataw b'mod rapidu informazzjoni oġettiva, ta' min iserrah fuqha u li tintfiehem faċilment fir-rigward tax-xogħol tagħha.
3. Kwalunkwe persuna fiżika jew ġuridika għandha tkun intitolata li tindirizza hija stess bil-miktub lill-Aġenzija fi kwalunkwe waħda mil-lingwi msemmijin fl-Artikolu 314 tat-Trattat. Dik il-persuna għandha jkollha d-dritt li tirċievi risposta fl-istess lingwa.
4. L-informazzjoni miġbura mill-Aġenzija skond dan ir-Regolament għandha tkun soġġetta għar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward ta' l-ipproċessar ta' data personali mill-istituzzjonijiet u l-korpi tal-komunità u dwar il-movement liberu ta' dik id-data <sup>(1)</sup>.

*TAQSIMA IV****Htiġiet finanzjarji****Artikolu 59***Baġit**

1. Id-dhul ta' l-Aġenzija għandu jikkonsisti minn:
  - (a) kontribuzzjoni mill-Komunità;
  - (b) kontribuzzjoni minn kwalunkwe pajjiż terz Ewropew li miegħu l-Komunità kkonkludiet ftehim kif imsemmi fl-Artikolu 66;
  - (ċ) il-miżati mħallsa mill-applikanti għal, u titolari ta', ċertifikati u approvazzjonijiet mahruġa mill-Aġenzija;
  - (d) hlasijiet għal pubblikazzjonijiet, tahrig u kwalunkwe servizz ieħor ipprovduti mill-Aġenzija; u
  - (e) kwalunkwe kontribut finanzjarju minn Stati Membri, pajjiżi terzi jew entitajiet oħra, dment li tali kontribuzzjoni ma tikkompromettix l-indipendenza u l-imparzjalità ta' l-Aġenzija.
2. In-nefqa ta' l-Aġenzija għandha tinkludi l-ispejjeż ta' l-impjegati, dawk amministrattivi, infrastrutturali, u operattivi.
3. Id-dhul u l-infiq għu hom ikunu f'bilanċ.
4. Il-baġits regolatorji u l-hlasijiet iffissati u miġbura għal attivitajiet ta' ċertifikazzjoni għandhom jiġu indirizzati separatament fil-baġit ta' l-Aġenzija.

<sup>(1)</sup> ĠU L 8, 12.1.2001, p. 1.

**▼B**

5. Kull sena l-Bord Amministrattiv, abbażi ta' abbozz ta' dikjarazzjoni ta' estimi ta' dhul u nfiq, ghandu jipproduci dikjarazzjoni ta' estimi ta' dhul u nfiq ta' l-Aġenzija ghas-sena finanzjarja ta' wara.

6. Din id-dikjarazzjoni ta' estimi imsemmija fil-paragrafu 4, li ghandha tinkludi abbozz ta' pjan ta' stabbiliment, flimkien mal-programm proviżorju ta' hidma, ghandha, sa mhux iżjed tard mill-31 ta' Marzu, tiġi mgħoddija mill-Bord Amministrattiv lill-Kummissjoni u lill-Istati li magħhom il-Komunità kkonkludiet il-ftehim kif imsemmi fl-Artikolu 66.

7. Id-dikjarazzjoni ta' estimi ghandha tiġi mgħoddija mill-Kummissjoni lill-awtorità baġitarja flimkien ma' l-abbozz preliminari tal-baġit ġenerali ta' l-Unjoni Ewropea.

8. Abbażi tad-dikjarazzjoni ta' l-estimi, il-Kummissjoni ghandha ddahhal fl-abbozz preliminari tal-baġit ġenerali ta' l-Unjoni Ewropea l-estimi li hi tqis xierqa għall-pjan ta' stabbiliment u l-ammont ta' sussidju li ghandu jithallas lill-baġit ġenerali, li hi ghandha tpoġġi quddiem l-awtorità tal-baġit skond l-Artikolu 272 tat-Trattat.

9. L-awtorità baġitarja ghandha tawtorizza l-appropriazzjonijiet ghas-sussidju lill-Aġenzija. L-awtorità baġitarja ghandha tadotta l-pjan ta' stabbiliment ta' l-Aġenzija.

10. Il-baġit ghandu jiġi adottat mill-Bord Amministrattiv. Hu ghandu jsir finali wara l-adozzjoni finali tal-baġit ġenerali ta' l-Unjoni Ewropea. Fejn xieraq, hu ghandu jiġi aġġustat kif ikun hemm b'zonn.

11. Il-Bord Amministrattiv ghandu, malajr kemm jista' jkun, jinnotifika lill-awtorità tal-baġit bl-intenzjoni tiegħu biex jimplementa kwalunkwe proġett li jista' jkollu implikazzjonijiet finanzjarji sinifikanti għall-iffinanzjar tal-baġit, b'mod partikolari kwalunkwe proġetti relatati ma' proprjetà, bhal kiri jew bejgħ ta' bini. Hi ghandha tinforma b'dan lill-Kummissjoni.

Fejn fergha ta' l-awtorità tal-baġit tkun innotifikat l-intenzjoni tagħha li twassal opinjoni, hi ghandha tgħaddi l-opinjoni tagħha lill-Bord Amministrattiv f'perijodu ta' sitt ġimgħat mid-data ta' notifika tal-proġett.

*Artikolu 60***Implimentazzjoni u kontroll tal-baġit**

1. Id-Direttur Eżekuttiv ghandu jimplementa l-baġit ta' l-Aġenzija.

2. Sa mhux aktar mill-1 ta' Marzu wara kull sena finanzjarja, l-uffiċjal kontrollur finanzjarju ta' l-Aġenzija ghandu jikkomunika l-kontijiet proviżorji lill-uffiċjal kontrollur finanzjarju tal-Kummissjoni flimkien ma' rapport dwar it-tmexxija tal-baġit u dik finanzjarja għal dik is-sena finanzjarja. L-uffiċjal kontrollur finanzjarju tal-Kummissjoni ghandu jikkonsolida l-kontijiet proviżorji ta' l-istituzzjonijiet u ta' korpi deċentralizzati skond l-Artikolu 128 tar-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej <sup>(1)</sup>.

<sup>(1)</sup> ĠU L 248, 16.9.2002, p. 1. Ir-Regolament kif emendat bir-Regolament (KE) Nru 1525/2007 (ĠU L 343, 27.12.2007, p. 9).

**▼B**

3. Sa mhux aktar mill-31 ta' Marzu wara kull sena finanzjarja, l-uffiċjal kontrollur finanzjaru tal-Kummissjoni għandu jgħaddi l-kontijiet proviżorji ta' l-Aġenzija lill-Qorti ta' l-Awdituri, flimkien ma' rapport dwar l-amministrazzjoni tal-baġit u dik finanzjarja għal dik is-sena finanzjarja. Ir-rapport dwar it-tmexxija tal-baġit u dik finanzjarja għal dik is-sena finanzjarja għandu jiġi mgħoddi wkoll lill-Parlament Ewropew u lill-Kunsill.
4. Skond l-Artikolu 129 tar-Regolament (KE, Euratom) Nru 1605/2002, ma' l-irċevuta ta' l-osservazzjonijiet tal-Qorti ta' l-Awdituri dwar il-kontijiet proviżorji ta' l-Aġenzija, id-Direttur Eżekuttiv għandu jfassal il-kontijiet finali ta' l-Aġenzija taht ir-responsabbiltà tiegħu u jissottomettihom lill-Bord Amministrattiv għal opinjoni.
5. Il-Bord Amministrattiv għandu jagħti opinjoni dwar il-kontijiet finali ta' l-Aġenzija.
6. Id-Direttur Eżekuttiv għandu, sa mhux aktar tard mill-1 ta' Lulju wara kull sena finanzjarja, jgħaddi l-kontijiet finali lill-Parlament Ewropew, lill-Kunsill, lill-Kummissjoni u lill-Qorti ta' l-Awdituri flimkien ma' l-opinjoni tal-Bord Amministrattiv.
7. Il-kontijiet finali għandhom jiġu pubblikati.
8. Id-Direttur Eżekuttiv għandu jibgħat lill-Qorti ta' l-Awdituri tveġiba għall-osservazzjonijiet tiegħu sa mhux aktar mit-30 ta' Settembru. Hu għandu jibgħat ukoll din it-tveġiba lill-Bord Amministrattiv.
9. Id-Direttur Eżekuttiv għandu jissottometti lill-Parlament Ewropew, fuq talba ta' dan ta' l-aħhar, kwalunkwe informazzjoni meħtieġa għall-applikazzjoni bla xkiel tal-proċedura ta' kwittanza għas-sena finanzjarja in kwistjoni, kif stabbilit fl-Artikolu 146(3) tar-Regolament (KE, Euratom) Nru 1605/2002.
10. Il-Parlament Ewropew, fuq rakkomandazzjoni mill-Kunsill li jaġixxi b'maġġoranza kwalifikata, għandu, qabel it-30 ta' April tas-sena N + 2 jagħti kwittanza lid-Direttur Eżekuttiv fir-rigward ta' l-implimentazzjoni tal-baġit għas-sena N.

*Artikolu 61***Ġlieda kontra l-frodi**

1. Fil-ġlieda kontra l-frodi, il-korruzzjoni u attivitajiet illegali oħra d-dispożizzjonijiet tar-Regolament (KE) Nru 1073/1999 tal-Parlament Ewropew u tal-Kunsill tal-25 ta' Mejju 1999 dwar l-investigazzjonijiet immexxija mill-Uffiċċju Ewropew ta' kontra l-Frodi (OLAF)<sup>(1)</sup> għandhom japplikaw mingħar restrizzjoni.
2. L-Aġenzija għandha taċċetta l-Ftehim Interistituzzjonali tal-25 ta' Mejju 1999 bejn il-Parlament Ewropew, il-Kunsill ta' l-Unjoni Ewropea u l-Kummissjoni tal-Komunitajiet Ewropej dwar l-investigazzjonijiet interni mill-Uffiċċju Ewropew ta' kontra l-Frodi (OLAF)<sup>(2)</sup> u għandha toħroġ, mingħajr telf ta' żmien, id-dispożizzjonijiet xierqa applikabbli għall-istaff tagħha.
3. Id-deċizzjonijiet li jikkonċernaw il-finanzjament u l-ftehim ta' implimentazzjoni u l-istrumenti li jirriżultaw minnhom għandhom jistipulaw esplicitament li l-Qorti ta' l-Awdituri u OLAF jistgħu, jekk meħtieġ, iwettqu kontrolli fuq il-post fost dawk li jirċievu finanzjament mill-Aġenzija u l-aġenti responsabbli għall-allokazzjoni tiegħu.

<sup>(1)</sup> ĠU L 136, 31.5.1999, p. 1.<sup>(2)</sup> ĠU L 136, 31.5.1999, p. 15.



*Artikolu 62*

**Valutazzjoni**

1. Fi żmien tliet snin mid-data meta l-Aġenzija tkun ħadet id-dmirijiet tagħha, u kull hames snin wara, il-Bord Amministrattiv għandu jikkummissjona valutazzjoni esterna indipendenti dwar l-implimentazzjoni ta' dan ir-Regolament.
2. Il-valutazzjoni għandha teżamina kemm l-Aġenzija tissodisfa l-missjoni tagħha b'mod effettiv. Għandha tistma wkoll l-impatt ta' dan ir-Regolament, l-Aġenzija u l-prattika ta' hidma tagħha fl-istabbiliment ta' livell għoli ta' sikurezza fl-avjazzjoni civili. Il-valutazzjoni għandha tiegħu kont ta' l-opinjoni ta' dawk kollha kkonċernati, fuq livell kemm Ewropew kif ukoll dak nazzjonali.
3. Il-Bord Amministrattiv għandu jirċievi r-riżultati tal-valutazzjoni u jorog rakkomandazzjonijiet fir-rigward tal-bidliet għal dan ir-Regolament, l-Aġenzija u l-prattika ta' hidma tagħha lill-Kummissjoni, li tista' tgħaddihom, flimkien ma' l-opinjoni tagħha kif ukoll flimkien ma' proposti adatti, lill-Parlament Ewropew u lill-Kunsill. Pjan ta' azzjoni bi skeda ta' żmien għandu jiġi inkluz, jekk adatt. Kemm is-sejbiet kif ukoll ir- rakkomandazzjonijiet tal-valutazzjoni għandhom jiġu ppubblikati.

*Artikolu 63*

**Dispożizzjonijiet Finanzjarji**

Ir-regoli finanzjarji applikabbli għall-Aġenzija għandhom jiġu adottati mill-Bord Amministrattiv wara li l-Kummissjoni tkun giet ikkonsultata. Huma m'għandhomx iwarjaw mir-Regolament tal-Kummissjoni (KE, Euratom) Nru 2343/2002 tat-23 ta' Diċembru 2002 dwar il-qafas tar-Regolament Finanzjarju għall-korpi msemmija fl-Artikolu 185 tar-Regolament tal-Kunsill (KE, Euratom) Nru 1605/2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej <sup>(1)</sup> sakemm tali varjazzjoni hija meħtieġa speċifikament għall-hidma ta' l-Aġenzija u l-Kummissjoni tkun tat il-kunsens tagħha minn qabel.

*Artikolu 64*

**Regolament dwar hlasijiet u piżijiet**

1. Il-miżuri maħsuba sabiex jemendaw elementi mhux essenzjali ta' dan ir-Regolament, billi jissupplimentawh, dwar hlasijiet u piżijiet għandhom jiġu adottati skond il-proċedura regolatorja bi skrutinju prevista fl-Artikolu 65(4).
2. Il-Kummissjoni għandha tikkonsulta mal-Bord Amministrattiv dwar l-abbozz tal-miżuri msemmija fil-paragrafu 1.
3. Il-miżuri msemmija fil-paragrafu 1 għandhom jiddeterminaw b'mod partikolari l-kwistjonijiet li għalihom hlasijiet u piżijiet skond l-Artikolu 59(1)(c) u (d) huma dovuti, l-ammont ta' hlasijiet u piżijiet u l-mod ta' kif għandhom jithallsu.
4. Hlasijiet u piżijiet għandhom jiġu imposti għal:
  - (a) il-ħruġ u t-tiġdid ta' ċertifikati, kif ukoll il-funzjonijiet relatati kontinwi ta' zbalji u omissjonijiet;
  - (b) għandhom jirriflettu l-iżbiżza attwali ta' kull forniment individwali;

<sup>(1)</sup> ĠU L 357, 31.12.2002, p. 72.

**▼B**

(ċ) l-ipproċessar ta' appelli.

Il-ħlasijiet u l-pizijiet kollha għandhom jiġu espressi, u jithallsu, f'euro.

5. L-ammont ta' ħlasijiet u pizijiet għandu jiġi f'isat f'livell sabiex jiġi stipulat li d-dhul fir-rigward tagħhom huwa fil-prinċipju suffiċjenti biex ikopri l-ispiża kollha tas-servizzi mogħtija. Dawn il-mizati u ħlasijiet, inklużi dawk miġbura fl-2007, għandhom ikunu dhul assenjat għall-Aġenzija.

## KAPITOLU IV

## DISPOŻIZZJONIJIET FINALI

*Artikolu 65***Kumitat**

1. Il-Kummissjoni għandha tkun assistita minn Kumitat.
2. Meta ssir referenza għal dan il-paragrafu, l-Artikoli 3 u 7 tad-Deciżjoni 1999/468/KE għandhom japplikaw b'kont meħud tad-dispożizzjonijiet ta' l-Artikolu 8 tagħha.
3. Meta ssir referenza għal dan il-paragrafu, l-Artikoli 5 u 7 tad-Deciżjoni 1999/468/KE għandhom japplikaw b'kont meħud tad-dispożizzjonijiet ta' l-Artikolu 8 tagħha.

Il-perijodu stabbilit fl-Artikolu 5(6) tad-Deciżjoni 1999/468/KE għandu jkun stabbilit għal xahar.

4. Meta ssir referenza għal dan il-paragrafu, l-Artikoli 5a(1) sa (4) u Artikolu 7 tad-Deciżjoni 1999/468/KE għandhom japplikaw b'kont meħud tad-dispożizzjonijiet ta' l-Artikolu 8 tagħha.

5. Meta ssir referenza għal dan il-paragrafu, l-Artikoli 5a(1) sa (4), u (5)(b), u l-Artikolu 7 tad-Deciżjoni 1999/468/KE għandhom japplikaw b'kont meħud tad-dispożizzjonijiet ta' l-Artikolu 8 tagħha.

Il-limiti ta' żmien stabbiliti fl-Artikolu 5a(3)(ċ), (4)(b) u (4)(e) tad-Deciżjoni 1999/468/KE għandhom ikunu stabbiliti għal għoxrin jum.

6. Meta ssir referenza għal dan il-paragrafu, l-Artikoli 5a(1), (2), (4), (5)(b) u (6), u l-Artikolu 7 tad-Deciżjoni 1999/468/KE għandhom japplikaw b'kont meħud tad-dispożizzjonijiet ta' l-Artikolu 8 tagħha.

7. Meta ssir referenza għal dan il-paragrafu, l-Artikolu 6 tad-Deciżjoni 1999/468/KE għandu japplika.

Qabel ma tadotta d-deciżjoni tagħha, il-Kummissjoni għandha tikkonsulta mal-kumitat imsemmi fil-paragrafu I ta' dan l-Artikolu.

Il-perijodu previst fl-Artikolu 6(b) tad-Deciżjoni 1999/468/KE għandu jkun ta' tliet xhur.

Meta deciżjoni tal-Kummissjoni hija riferuta lill-Kunsill minn Stat Membru, il-Kunsill, waqt li jaġixxi b'maġġoranza kkwalifikata, jista' jiehu deciżjoni differenti fi żmien tliet xhur.

**▼M2***Artikolu 65a***Emendi**

Skont it-termini tad-dispożizzjonijiet tat-Trattat, il-Kummissjoni għandha ttipponi li temenda r-Regolament (KE) Nru 549/2004, ir-Regolament (KE) Nru 550/2004, ir-Regolament (KE) Nru 551/2004 u r-Regolament (KE) Nru 552/2004 sabiex tqis ir-rekwiziti ta' dan ir-Regolament.

**▼B***Artikolu 66***Parteċipazzjoni ta' pajjiżi terzi Ewropej**

L-Aġenzija għandha tkun miftuħa għall-parteċipazzjoni ta' pajjiżi terzi Ewropej li huma Partijiet Kontraenti għall-Konvenzjoni ta' Chicago u li daħlu fi ftehim mal-Komunità Ewropea permezz ta' liema adottaw u qeghdin japplikaw il-liġi Komunitarja fil-qasam kopert minn dan ir-Regolament u r-regoli ta' implimentazzjoni tiegħu.

Skond id-dispożizzjonijiet rilevanti ta' dawn il-ftehim, ser jiġu żviluppati arrangamenti li għandhom, inter alia, jispeċifikaw in-natura u l-firxa ta', u r-regoli dettaljati, għall-parteċipazzjoni minn dawn il-pajjiżi fix-xogħol ta' L-Aġenzija, inklużi dispożizzjonijiet dwar kontribuzzjonijiet finanzjarji u impjegati

*Artikolu 67***Bidu tat-thaddim ta' l-Aġenzija**

1. L-Aġenzija għandha twestaq il-kompiti ta' ċertifikazzjoni tagħha skond l-Artikolu 20 mit-28 ta' Settembru 2003. Sa dik id-data, l-Istati Membri għandhom ikomplu jimplimentaw leġislazzjoni u regolamenti applikabbli.

2. Matul perijodu addizzjonali ta' transizzjoni ta' 42 xahar mid-data msemmija fil-paragrafu 1, l-Istati Membri jistgħu jibqgħu jorġu ċertifikati u approvazzjonijiet b'deroga mid-dispożizzjonijiet ta' l-Artikoli 5, 6, 12 u 20 taht il-kondizzjonijiet speċifikati mill-Kummissjoni fil-miżuri adottati għall-applikazzjoni tagħhom. Meta f'dak il-kuntest L-Istati Membri jorġu ċertifikati abbażi ta' ċertifikati mahruġin minn pajjiżi terzi, il-miżuri adottati mill-Kummissjoni għandhom jagħtu konsiderazzjoni debita lill-prinċipji stabbiliti fl-Artikolu 12(2)(b) u (ċ).

*Artikolu 68***Pieni**

L-Istati Membri għandhom jistabbilixxu peni għall-ksur ta' dan ir-Regolament u r-regoli ta' implimentazzjoni tiegħu. Il-peni għandhom ikunu effettivi, proporzjonati u diswasivi.

*Artikolu 69***Thassir**

1. Ir-Regolament (KE) Nru 1592/2002 huwa b'dan imhassar minghajr preġudizzju għad-dispożizzjonijiet tat-tieni subparagrafu.

Referenzi magħmulin għar-Regolament imhassar għandhom jiġu meqjusa bħala li huma magħmulin għal dan ir-Regolament u għandhom jinqraw skond it-tabella ta' korrellazzjoni fl-Anness VI.

2. Id-Direttiva tal-Kunsill 91/670/KEE hija b' dan imhassra mid-dhul fis-seħh tal-miżuri msemmija fl-Artikolu 7(6).

3. L-Anness III għar-Regolament (KEE) Nru 3922/91 huwa b' dan imhassar mid-dhul fis-seħh tal-miżuri korrispondenti msemmijin fl-Artikolu 8(5).



**▼B**

4. Id-dispożizzjonijiet ta' l-Artikolu 11 għandhom japplikaw għal prodotti, partijiet u tagħmir, organizzazzjonijiet u persuni li ċ-ċertifikazzjoni tagħhom giet imwettqa, jew rikonossuta, skond id-dispożizzjonijiet ta' l-atti msemmijin fil-paragrafi 1, 2 u 3 ta' dan l-Artikolu.

5. Id-Direttiva 2004/36/KE hija b'dan imhassra mid-data tad-dhul fis-seħh tal-miżuri msemmija fl-Artikolu 10(5) ta' dan ir-Regolament, u mingħajr preġudizzju għar-regoli ta' implimentazzjoni msemmijin fl-Artikolu 8(2) ta' dik id-Direttiva.

*Artikolu 70***Dhul fis-seħh**

Dan ir-Regolament għandu jidhol fis-seħh fl-20 jum wara dak tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

L-Artikoli 5, 6, 7, 8 u 9 u 10 għandhom japplikaw mid-dati speċifikati fir-regoli ta' implimentazzjoni rispettivi tagħhom imma mhux aktar tard mit-8 ta' April 2012.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.



## ANNEX I

**Htiġiet essenzjali għall-airworthiness imsemmijin fl-Artikolu 5**

1. *Integrità tal-prodott: l-integrità tal-prodott għandha tiġi assigurata għall-kondizzjonijiet kollha ta' tijir anticipati għall-hajja operattiva ta' l-inġenju ta' l-ajru. Il-konformità mal-htiġiet kollha għandha tintwera permezz ta' valutazzjoni jew analiżi, appoġġati, meta meħtieġ, b'testijiet.*
  - 1.a. Strutturi u materjali: l-integrità ta' l-istruttura għandha tiġi assigurata f'kull waqt, u biżżejjed lil hinn miż-żona operattiva għall-inġenju ta' l-ajru, inkluża s-sistema ta' proplusjoni tiegħu, u tinzamm għall-hajja operattiva ta' l-inġenju ta' l-ajru.
    - 1.a.1. Il-partijiet kollha ta' l-inġenju ta' l-ajru, li n-nuqqas tagħhom jista' jnaqqas l-integrità strutturali, għandhom jikkonformaw mal-kondizzjonijiet li ġejjin mingħajr deformazzjoni detrimentali jew nuqqas. Dan jinkludi l-biċċiet kollha ta' massa sinifikanti u l-mezzi tagħhom ta' żamma.
      - 1.a.1.a. Il-kombinazzjonijiet kollha ta' tagħbija li huma raġonevolment mistennija li jseħhu fil-, u suffiċjentement lil hinn, mill-pizijiet, iċ-ċentru tal-firxa tal-gravità, iż-żona operattiva u l-hajja ta' l-inġenju ta' l-ajru għandhom jiġu kkunsidrati. Dan jinkludi tagħbijiet dovuti għal buffuri, manuvri, pressjonizzazzjoni, superfiċi mobbli, sistemi ta' kontroll u ta' propulsjoni kemm fl-ajru kif ukoll fuq l-art.
        - 1.a.1.b. Għandha tingħata konsiderazzjoni lil tagħbijiet u nuqqasijiet probabbli b'rizultat ta' nżul ta' emerġenza fuq l-art jew fuq il-baħar.
        - 1.a.1.ċ. Effetti dinamiċi għandhom jiġu koperti fir-rispons strutturali ta' dawn it-tagħbijiet.
      - 1.a.2. L-inġenju ta' l-ajru għandu jkun liberu minn kwalunkwe instabilità aëro-lastika u vibrazzjoni eċċessiva.
      - 1.a.3. Il-proċessi ta' fabbrikazzjoni u l-materjali użati fil-kostruzzjoni ta' l-inġenju ta' l-ajru għandhom jirriżultaw fi proprjetajiet strutturali magħrufa u riproducibbli. Għandu jittiehed kont ta' kwalunkwe tibdil fil-prestazzjoni tal-materjali relatata ma' l-ambjent operattiv.
      - 1.a.4. L-effetti tat-tagħbija ċiklika, id-degradazzjoni ambjentali, ħsara aċċidentali u ta' fonti diskreta m'għandhomx inaqqsu l-integrità strutturali taħt livell aċċettabbli ta' saħħa residwa. L-istruzzjonijiet kollha meħtieġa għall-assigurazzjoni ta' airworthiness kontinwa f' dan ir-rigward għandhom jiġu promulgati.
    - 1.b. Propulsjoni: l-integrità tas-sistema ta' propulsjoni (jiġifieri l-magna u, meta adatt, l-iskrun) għandha tintwera f'kull hin, u biżżejjed lil hinn, miż-żona operattiva tas-sistema ta' propulsjoni u għandhom jinżammu għall-hajja operattiva tas-sistema ta' propulsjoni.
      - 1.b.1. Is-sistema ta' propulsjoni għandha tipproduċi, fil-limiti dikjarati tagħha, il-qawwa jew is-saħħa mitluba minnha fil-kondizzjonijiet kollha meħtieġa tat-tijira, b'kont meħud ta' l-effetti u l-kondizzjonijiet ambjentali.
      - 1.b.2. Il-proċess ta' fabbrikazzjoni u l-materjali użati fil-kostruzzjoni tas-sistema ta' propulsjoni għandhom jirriżultaw f'imġieba strutturali magħrufa u riproducibbli. Għandu jittiehed kont ta' kwalunkwe tibdil fil-prestazzjoni tal-materjali relatata ma' l-ambjent operattiv.
      - 1.b.3. L-effetti tat-tagħbija ċiklika, id-degradazzjoni ambjentali u operattiv u nuqqasijiet sussegwenti probabbli fil-partijiet m'għandhomx inaqqsu l-integrità tas-sistema ta' propulsjoni taħt livelli aċċettabbli. L-istruzzjonijiet kollha meħtieġa għall-assigurazzjoni ta' airworthiness kontinwa f'dan ir-rigward għandhom jiġu promulgati.

**▼ B**

- 1.b.4. L-istruzzjonijiet, l-informazzjoni u l-htigiet kollha mehtieġa għall-interface sigura u korretta bejn is-sistema ta' propulsjoni u l-inġenju ta' l-ajru għandhom jiġu promulgati.
- 1.ċ. Sistemi u tagħmir
- 1.ċ.1. L-inġenju ta' l-ajru m'għandux ikollu karatteristiċi ta' disinn jew dettalji li l-esperjenza wriet li huma perikolużi.
- 1.ċ.2. L-inġenju ta' l-ajru, inklużi dawk is-sistemi, tagħmir u apparat mehtieġa għaċ-ċertifikazzjoni tat-tip, jekk mir-regoli ta' operazzjoni, għandhom jiffunzjonaw kif ippjanat taht kwalunkwe kondizzjoni operabbli prevista, dejjem, u biżżejjed lil hinn, mit- thaddim ta' l-inġenju ta' l-ajru, b' kont dovut mehud tas-sistema, it-tagħmir jew l-ambjent operattiv ta' l-apparat. Sistemi oħra, tagħmir u apparat mhux mehtieġ għaċ-ċertifikazzjoni tat-tip, jew mir-regoli operattivi, kemm jekk jiffunzjonaw tajjeb kif ukoll jekk le, m'għandhomx inaqqsu s-sikurezza u m'għandhomx jeffettwaw ħażin il-funzjonament tajjeb ta' kwalunkwe sistema, tagħmir jew apparat ieħor. Sistemi, tagħmir u apparat għandhom ikunu operabbli mingħajr ma jehtieġu kapacità jew saħħa eċċezzjonali.
- 1.ċ.3. Is-sistemi, it-tagħmir u l-apparat assoċjat ta' inġenji ta' l-ajru, ikkunsidrati separatament u f'relazzjoni ma' xulxin, għandhom jiġi ddisinjati b'tali mod li kwalunkwe kondizzjoni ta' nuqqas katastrofiku ma tirriżultax minn nuqqas wiehed li ma jidhirx li huwa estremament improbabbli u relazzjoni inversa għandha teżisti fejn il-probabbiltà ta' kondizzjoni ta' xi nuqqas u s-severità ta' l-effett tagħha fuq l-inġenju ta' l-ajru u l-okkupanti tiegħu. Fir-rigward tal-kriterju ta' nuqqas wiehed hawn fuq, huwa aċċettat li għandu jkun hemm riserva dovuta għad-daqs u l-konfigurazzjoni wiesgħa ta' l-inġenju ta' l-ajru u li dan jista' jipprevjeni lil dan il-kriterju wiehed ta' nuqqas milli jiġi sodisfatt fir-rigward ta' xi partijiet u xi sistemi fuq elikopters u ajruplani żgħar.
- 1.ċ.4. Informazzjoni mehtieġa għall-operazzjoni sigura tat-titjira u l-informazzjoni li tikkonċerna kondizzjonijiet mhux siguri għandha tiġi pprovduta lill-persunal, jew persunal ta' manteniment, kif xieraq, b'mod ċar, konsistenti u mhux ambigwu. Sistemi, tagħmir u kontrolli, inkluż sinjali u avvizi għandhom jiġu ddisinjati u mpoġġija biex jiġu minimizzati l-iżbalji li jistgħu jikkontribwixxu għall-holqien ta' perikli.
- 1.ċ.5. Prekawzjonijiet tad-disinn għandhom jittiehdu sabiex jitnaqqsu l-perikoli lill-inġenji ta' l-ajru u lill-okkupanti minn theddid raġjonevolment probabbli, kemm ġewwa kif ukoll barra l-inġenju ta' l-ajru, inkluża l-protezzjoni kontra l-possibbiltà ta' nuqqas sinifikanti fi, jew telf ta', kwalunkwe inġenju ta' l-ajru.
- 1.d. Airworthiness kontinwa
- 1.d.1. Struzzjonijiet għal airworthiness kontinwa għandhom jiġu stabbiliti sabiex jiżguraw li l-istandard ta' l-airworthiness taċ-ċertifikazzjoni tat-tip ta' l-inġenju ta' l-ajru jinżamm matul il-hajja operattiva ta' l-inġenju ta' l-ajru.
- 1.d.2. Għandhom jiġu pprovduti mezzi sabiex jippermettu l-ispezzjoni, l-aġġustament, il-lubrikazzjoni, it-tnehhija jew is-sostituzzjoni ta' partijiet u apparat kif mehtieġ għal airworthiness kontinwa.
- 1.d.3. L-istruzzjonijiet għal airworthiness kontinwa għandhom ikunu fil-forma ta' manwal, jew manwali, kif adatt għall-kwantità ta' data li għandha tiġi pprovduta. Il-manwali għandhom ikopru manutenzjoni u struzzjonijiet ta' tiswija, informazzjoni ta' manutenzjoni, proċeduri ta' trouble-shooting u ta' spezzjoni, f'format li jipprovdi għal arrangament Prattiku.
- 1.d.4. L-istruzzjonijiet għal airworthiness kontinwa għandu jkun fihom limitazzjonijiet ta' airworthiness li jstabilixxu kull hin mandatorju ta' sostituzzjoni, intervalli ta' spezzjonijiet u proċedura relatata ta' spezzjoni.

▼ **B**

2. *Aspetti ta' airworthiness ta' thaddim tal-prodott*
- 2.a. Dan li ġej ghandu jidher li ġie indirizzat sabiex jiġi assigurat livell sodisfaċenti ta' sikurezza għal dawk abbord jew fuq l-art tul it-thaddim tal-prodott:
- 2.a.1. It-tipi ta' operazzjoni li għalihom l-inġenju ta' l-ajru huwa approvat għandhom jiġu stabbiliti u limitazzjonijiet u l-informazzjoni meħtieġa għall-operazzjoni sigura, inklużi l-limitazzjonijiet ambjentali u l-prestazzjoni għandhom jiġu stabbiliti.
- 2.a.2. L-inġenju ta' l-ajru għandu jkun kontrollabbli u manuvrabbli mingħajr periklu taħt il-kondizzjonijiet kollha antiċipati ta' operazzjoni inkluż wara n-nuqqas ta' sistema ta' propulsjoni waħda jew, jekk adatt, iktar. Għandu jittiehed kont dovut tas-saħħa tal-bdot, ta' l-ambjent tal-flight deck, ta' l-ammont ta' xogħol tal-bdot u ta' konsiderazzjonijiet oħra ta' fattur uman u tal-faži tat-titjira u t-tul tagħha.
- 2.a.3. Għandu jkun possibbli li ssir transizzjoni mingħajr xkiel minn faži ta' titjira waħda għal oħra mingħajr ma jkunu meħtieġa kapaċità eċċezzjonali tal-bdot, riflessi tajba, saħħa jew ħidma taħt kwalunkwe kondizzjoni probabbli ta' operazzjoni.
- 2.a.4. L-inġenju ta' l-ajru għandu jkollha dik l-istabilità sabiex tassigura li dak li hu mistenni mill-bdot ma jkunx eċċessiv b'kont meħud tal-faži u t-tul tat-titjira.
- 2.a.5. Proċeduri għal operazzjonijiet normali, nuqqas u kondizzjonijiet ta' emerġenza għandhom jiġu stabbiliti.
- 2.a.6. Avvizi ta' allarm, jew detterenti oħra maħsuba sabiex jevitaw li tinkiser in-normalità tat-titjira, għandhom jiġu pprovduti, kif adatt għat-tip.
- 2.a.7. Il-karatteristiċi ta' l-inġenju ta' l-ajru u s-sistemi tiegħu għandhom jippermettu ritorn sigur mill-estremi tat-titjira li jistgħu jiltaqgħu magħhom.
- 2.b. Il-limitazzjonijiet operattivi u informazzjoni oħra meħtieġa għal operazzjoni sigura għandhom ikunu magħmula disponibbli għall-membri ta' l-ekwipaġġ.
- 2.ċ. L-operazzjonijiet tal-prodotti għandhom jiġu protetti minn perikoli li jirriżultaw minn kondizzjonijiet avversi esterni u interni, inklużi kondizzjonijiet ambjentali.
- 2.ċ.1. B'mod partikolari, l-ebda kondizzjoni mhux sigura m'għandha tinholoq mill-esposizzjoni għal fenomeni bħal, iżda mhux limitata għal, temp ikrah, sajjetti, hbit ma' għasafar, għelieqi radjati bi frekwanza għolja, l-ożonu eċċ., raġjonevolmnet mistennija li jsehħu tul it-thaddim tal-prodott.
- 2.ċ.2. Kompartimenti tal-kabini għandhom jipprovdu lill-passiġġieri b'kondizzjonijiet ta' trasport adatti u protezzjoni adegwata kontra kull perikolu mistenni li jirriżulta f'operazzjonijiet ta' titjir jew li jirriżultaw f'sitwazzjonijiet ta' emerġenza, li jinkludu perikoli ta' nar, duħħan, gassijiet tossiċi u perikoli ta' dekompressjoni rapida. Għandhom isiru dispożizzjonijiet sabiex l-okkupanti jingħataw kull ċans raġjonevoli sabiex jiġi evitat dannu serju u jiġu evakwati malajr mill-inġenju ta' l-ajru u sabiex ikunu protetti mill-effett tal-forzi ta' decelarazzjoni fil-każ ta' inzul ta' emerġenza fuq l-art jew il-baħar. Sinjali jew notifiki ċari u mhux ambigwi għandhom jiġu pprovduti, kif meħtieġ, sabiex l-okkupanti jingħataw struzzjonijiet f'imġieba sigura adatta u l-post u l-użu korett ta' tagħmir ta' sikurezza. Tagħmir meħtieġ ta' sikurezza għandu jkun faċilment aċċessibbli.

**▼B**

- 2.ċ.3. Il-kompartimenti ta' l-ekwipaġġ għandhom jiġu rranġati sabiex jiġu ffaċilitati operazzjonijiet ta' titjir, inklużi mezzi li jipprovdu kuxjenza tas-sitwazzjoni, u ġestjoni ta' kwalunkwe sitwazzjoni u emerġenza prevista. L-ambjent tal-kompartimenti ta' l-ekwipaġġ m'għandux jipperikola l-abilità ta' l-ekwipaġġ li jwettaq il-kompiti tiegħ u d-disinn tiegħu għandu jkun tali li tiġi evitata interferenza matul l-operazzjoni u l-użu hażin tal-kontrolli.
3. *Organizzazzjonijiet (li jinkludu persuni fiżiċi li jidhlu għad-disinn, il-fabbrikazzjoni jew il-manutenzjoni)*
- 3.a. Approvazzjonijiet ta' organizzazzjonijiet għandhom jinharġu meta jiġu sodisfatti l-kondizzjonijiet li ġejjin:
- 3.a.1. l-organizzazzjoni għandu jkollha l-mezzi kollha meħtieġa għall-iskop tax-xogħol. Dawn il-mezzi jinkludu, iżda mhumiex limitati għal dan li ġej: faċilitajiet, persunal, taġħmir, għodda u materjali, dokumentazzjoni tal-kompiti, responsibbiltajiet u proċeduri, aċċess għal data rilevanti u ż-żamma ta' registri;
- 3.a.2. l-organizzazzjoni għandha timplimenta u żżomm sistema ta' amminis-trazzjoni sabiex tassigura konformità ma' dawn il-htigiet essenzjali għal airworthiness, u timmira għal titjib kontinwu ta' din is-sistema;
- 3.a.3. l-organizzazzjoni għandha tistabbilixxi arranġamenti ma' organizzazzjo-nijiet rilevanti ohra, kif meħtieġ, sabiex tiġi assicurata konformità ma' dawn il-htigiet essenzjali għal airworthiness;
- 3.a.4. l-organizzazzjoni għandha tistabbilixxi sistema li tirrapporta u/jew timmanigga incident, li għandha tiġi uzata mis-sistema ta' amministrazz-joni taht il-punt 3.a.2 u l-arranġamenti taht il-punt 3.a.3, sabiex tikkon-tribwixxi għall-iskop ta' titjib kontinwu tas-sikurezza ta' prodotti.
- 3.b. Fil-każ ta' organizzazzjonijiet ta' taħriġ ta' manutenzjoni, il-kondizzjoni-jiet taht il-punti 3.a.3 u 3.a.4 ma japplikawx.



ANNEX II

**Inġenji ta' l-ajru msemmin fl-Artikolu 4(2)**

L-Artikolu 4(1), (2) u (3) ma japplikawx għal inġenji ta' l-ajru li jaqgħu f'waħda jew aktar mill-kategoriji li jidhru hawn taht:

- (a) vetturi ta' l-ajru storiċi li jilhqgħu l-kriterji ta' hawn isfel:
- (i) inġenji ta' l-ajru mhux komplessi li:
    - id-disinn inizjali tagħhom għe stabbilit qabel l-1.1.1955 u
    - il-produzzjoni tagħhom għet mwaqqfa qabel l-1.1.1975.
 jew
  - (ii) inġenji ta' l-ajru li għandhom rilevanza storika ċara, marbuta ma':
    - parteċipazzjoni f'avveniment storiku denju ta' nota; jew
    - pass ewlieni fl-iżvilupp ta' l-avjazzjoni; jew
    - rwol prinċipali fil-forzi armati ta' Stat Membru.
- (b) inġenji ta' l-ajru speċifikament iddisinjati jew immodifikati għar-riċerka, u għal skopijiet sperimentali jew xjentifiċi, u x'aktarx prodotti f'numri limitati hafna;
- (ċ) inġenji ta' l-ajru li ta' l-inqas 51 % minnhom inbnew minn diletanti, jew assoċjazzjoni ta' diletanti mhux għal profitt, għall-iskopijiet tagħhom u mingħajr ebda għan kummerċjali;
- (d) inġenji ta' l-ajru li kienu fis-servizz tal-forzi militari, hliet jekk l-inġenju ta' l-ajru huwa ta' tip li għalih l-Aġenzija tkun adottat standard ta' disinn;
- (e) ajruplani, helikopters u paraxuts mekkanizzati li m'għandhomx aktar minn żewġ sedili, u massa tal-tluġh massima (MTOM), kif irrekordjata mill-Istati Membri, ta' mhux aktar minn:
- (i) 300 kg għal ajruplan/helikopter ta' l-art, b'sedil wiehed; jew
  - (ii) 450 kg għal ajruplan/helikopter ta' l-art, b'żewġ sedili; jew
  - (iii) 330 kg għal amfibju jew ajruplan/helikopter li jzomm f'wiċċ l-ilma b'sedil wiehed; jew
  - (iv) 495 kg għal amfibju jew ajruplan/helikopter li jzomm f'wiċċ l-ilma b'żewġ sedili, sakemm, meta jopera kemm bhala ajruplan/helikopter li jzomm f'wiċċ l-ilma u kemm bhala ajruplan/helikopter ta' l-art, jaqa' taht iż-żewġ limiti ta' l-MTOM, kif jixraq;
  - (v) 472,5 kg għal ajruplan ta' l-art, b'żewġ sedili mghammar b'sistema ta' paraxut ta' rkupru totali mmuntata fuq l-airframe;
  - (vi) 315 kg għal ajruplan ta' l-art, ta' sedil wiehed mghammar b'sistema ta' paraxut ta' rkupru totali mmuntat fuq l-airframe;
- u, għal ajruplani, li jkollhom veloċità stall jew veloċità minima f'titjir kostanti fil-konfigurazzjoni ta' l-inżul li ma teċċedix 35 knot fil-veloċità fl-ajru kalibrata (CAS);
- (f) giroplani b'sedil wiehed jew b'żewġ sedili b'massa tat-tluġh massima li ma teċċedix 560 kg;
- (g) glajders b'massa vojta massima, ta' mhux aktar minn 80 kg meta jkunu ta' sedil wiehed jew 100 kg meta jkunu ta' żewġ sedili, inklużi dawk li huma mtajra bis-saqajn;
- (h) repliki ta' inġenji ta' l-ajru li jissodisfaw il-kriterji ta' (a) jew (d) ta' hawn fuq, li d-disinn strutturali tagħhom huwa simili għal dak ta' l-inġenji ta' l-ajru oriġinali;
- (i) inġenji ta' l-ajru mingħajr ekwipaġġ b'massa operattiva ta' mhux aktar minn 150 kg;
- (j) kwalunkwe inġenju ta' l-ajru ieħor b'massa vojta massima, inkluż il-fjuwil, ta' mhux aktar minn 70 kg.



*ANNEX III*

**Htiġiet essenzjali tal-liċenzjar ta' bdoti msemmijin fl-Artikolu 7**

1. *Tahriġ*
  - 1.a. Ġenerali
    - 1.a.1. Persuna li tkun qed titiharreġ biex ittajjar inġenju ta' l-ajru għandha tkun matura bizżejjed fl-edukazzjoni, fizikament u mentalment biex tikseb, iżzomm u turi l-konoxxenza teoretiku u l-hila Prattika rilevanti.
  - 1.b. Konoxxenza Teoretika
    - 1.b.1. Bdot għandu jikseb u jzomm livell xieraq ta' konoxxenza tal-funzjonijiet eżerċitati fuq l-inġenji ta' l-ajru u proporzjonat mar-riskji marbuta mat-tip ta' attività. Tali konoxxenza għandha tinkludi mill-anqas dawn li ġejjin:
      - (i) il-liġi ta' l-ajru;
      - (ii) konoxxenza ġenerali dwar l-inġenji ta' l-ajru;
      - (iii) kwistjonijiet tekniċi relatati mal-kategorija ta' l-inġenju ta' l-ajru;
      - (iv) prestazzjoni u ppjanar tat-titjira;
      - (v) prestazzjoni u limitazzjonijiet umani;
      - (vi) meteoroloġija;
      - (vii) navigazzjoni;
      - (viii) proċeduri operattivi, inkluż l-immaniġġjar tar-riżorsi;
      - (ix) prinċipji tat-titjira;
      - (x) communications; u
      - (xi) hiliet mhux tekniċi, inkluż il-konoxxenza u l-ġestjoni ta' theddid u zbalji.
    - 1.ċ. Dimostrazzjoni u żamma ta' konoxxenza teoretika
      - 1.ċ.1. Il-ksib u ż-żamma ta' konoxxenza teoretika għandhom jintwerew permezz ta' valutazzjoni kontinwa waqt it-tahriġ, u fejn hu xieraq, permezz ta' eżamijiet.
      - 1.ċ.2. Għandu jinżamm livell xieraq ta' kompetenza fil-konoxxenza teoretika. Il-konformità għandha tintwera permezz ta' valutazzjonijiet regolari, eżamijiet, testijiet jew kontrolli. Il-frekwenza ta' l-eżamijiet, it-testijiet jew il-kontrolli għandha tkun proporzjonata mal-livell ta' riskju marbut ma' l-attività.
    - 1.d. Hila Prattika
      - 1.d.1. Bdot għandu jikseb u jzomm hiliet prattiċi fil-funzjonijiet tiegħu/tagħha fuq l-inġenji ta' l-ajru. Tali hiliet għandhom ikunu proporzjonati mar-riskji marbuta mat-tip ta' attività u għandhom ikopru, jekk adatti għall-funzjonijiet eżerċitati fuq l-inġenji ta' l-ajru, dawn li ġejjin:
        - (i) attivitajiet ta' qabel u ta' waqt it-titjira, inkluża l-prestazzjoni ta' l-inġenji ta' l-ajru, determinazzjoni tal-massa u l-bilanċ, spezzjoni u manutenzjoni ta' l-inġenji ta' l-ajru, ippjanar ta' l-fjuwil, konoxxenza dwar it-temp, ippjanar tar-rotta, restrizzjonijiet ta' l-ispazju ta' l-ajru u disponibbiltà ta' runway;
        - (ii) it-thaddim ta' ajrudrom u t-thaddim ta' patterns tat-traffiku;
        - (iii) il-prekawzjonijiet u l-proċeduri biex jiġu evitati kollizzjonijiet;
        - (iv) kontroll ta' l-inġenji ta' l-ajru permezz ta' referenza viżiva esterna;

**▼B**

- (v) manuvri tat-titjir, inklużi dawk f'sitwazzjonijiet kritiċi, u l-manuvri "upset" assoċjati, kif teknikament possibbli;
- (vi) tluġh u nżul normali u frih laterali;
- (vii) titjir b'referenza biss għal strumenti, skond kif japplika għat-tip ta' attività;
- (viii) proċeduri operattivi, inklużi hiliet bhala parti minn tim u mmannigjar ta' riżorsi, kif applikabbli għat-tip ta' operazzjoni, kemm jekk b'ek-wipaġġ ta' wiehed kif ukoll jekk ta' iktar;
- (ix) navigazzjoni u implimentazzjoni ta' regoli ta' l-ajru u proċeduri relatati, bl-użu kif jixraq, ta' referenza viżiva jew għajnuniet ta' navigazzjoni;
- (x) operazzjonijiet mhux normali u ta' emerġenza, inklużi simulazzjonijiet ta' funzjonament hażin ta' apparat ta' l-inġenji ta' l-ajru;
- (xi) konformità ma' proċeduri tas-servizzi tat-traffiku ta' l-ajru u komunikazzjoni;
- (xii) tip ta' inġenju ta' l-ajru jew aspetti ta' speċifikazzjoni ta' klassi;
- (xiii) taħriġ addizzjonali f'hiliet prattiċi li jistgħu jkunu meħtieġa biex jitnaqqsu r-riskji marbuta ma' attivitajiet speċifiċi;
- (xiv) hiliet mhux tekniċi, inkluż il-konoxxenza u l-ġestjoni ta' theddid u żbalji bl-użu ta' metodoloġija ta' valutazzjoni xierqa flimkien mal-valutazzjoni tal-kapaċitajiet tekniċi.

## 1.e. Dimostrazzjoni u zamma ta' hila Prattika

1.e.1. Bdot għandu juri l-kapaċità li jeseġwixxi l-proċeduri u l-manuvri b'livell ta' kompetenza adatt skond il-funzjonijiet eżerċitati fl-inġenju ta' l-ajru, billi:

- (i) jopera l-inġenju ta' l-ajru fil-limiti tiegħu;
- (ii) jeseġwixxi l-manuvri kollha mingħajr intoppi u bi preċiżjoni;
- (iii) jeżerċita ġudizzju tajjeb u hila għall-ajru;
- (iv) japplika konoxxenza aeronawtika;
- (v) jżomm kontroll ta' l-inġenju ta' l-ajru f'kull hin b'mod li l-eżitu b'suċċess ta' proċedura jew manuvra jkun żgurat;
- (vi) hiliet mhux tekniċi, inkluż il-konoxxenza u l-ġestjoni ta' theddid u żbalji bl-użu ta' metodoloġija ta' valutazzjoni xierqa flimkien mal-valutazzjoni tal-kapaċitajiet tekniċi.

1.e.2. Għandu jinżamm livell xieraq ta' kompetenza f'hiliet prattiċi. Il-konformità għandha tintwera permezz ta' valutazzjonijiet regolari, eżamijiet, testijiet jew kontrolli. Il-frekwenza ta' l-eżamijiet, it-testijiet jew il-kontrolli għandha tkun proporzjonata mal-livell ta' riskju marbut ma' l-attività.

## 1.f. Profiċjenza fil-lingwa

Bdot għandu jkun wera profiċjenza fil-lingwa sa livell xieraq għall-funzjonijiet imwettqa fuq l-inġenju ta' l-ajru. Tali wiri ta' profiċjenza għandu jinkludi:

- (i) l-abbiltà li jifhem id-dokumenti ta' informazzjoni dwar it-temp;
- (ii) l-użu ta' mapep aeronawtiċi ta' waqt ir-rotta, tat-tluq u ta' avvicinament u dokumenti ta' informazzjoni aeronawtika marbuta magħhom;



**▼B**

- (iii) l-abbiltà li jikkomunika ma' l-ekwipaġġ l-iehor tat-titjira u mas-servizzi ta' navigazzjoni fl-ajru matul il-fażijiet kollha tat-titjira, inkluża l-preparazzjoni għat-titjira.

1.g. **Apparat ta' simulazzjoni ta' taħriġ fit-titjir**

Meta apparat ta' simulazzjoni ta' taħriġ fit-titjir (FSTD) jintuza għat-taħriġ, jew biex jintwera li tkun inkisbet jew inżammet hila Prattika, dan l-FSTD irid ikun kwalifikat fl-ivell partikolari ta' prestazzjoni f'dawk l-oqsma, li huma rilevanti għall-eżekuzzjoni ta' l-azzjoni kkonċernata. B'mod partikolari, ir-replikazzjoni tal-konfigurazzjoni, tal-kwalitajiet ta' maniġġjar, tal-prestazzjoni ta' l-inġenji ta' l-ajru, u l-prestazzjoni tas-sistemi jridu jirrap-prezentaw b'mod adegwat l-inġenji ta' l-ajru.

1.h. **Kors ta' taħriġ**

1.h.1. It-taħriġ għandu jsir permezz ta' kors ta' taħriġ.

1.h.2. Kors ta' taħriġ għandu jissodisfa l-kondizzjonijiet li ġejjin:

- (i) għandu jiġi żviluppat sillabu għal kull tip ta' kors; u
- (ii) il-kors ta' taħriġ għandu jkun imqassam bejn konnoxxenza teoretika u struzzjoni Prattika fit-titjir (inkluż taħriġ sintetiku), jekk applikabbli.

1.i. **Għalliema**

1.i.1. **Struzzjoni teoretika.**

It-tagħlim teoretiku jrid jingħata minn għalliema kwalifikati kif jixraq. Dawn għandhom:

- (i) ikollhom għarfien xieraq fil-qasam li fih tkun se tingħata l-istruzzjoni;
- (ii) ikunu kapaċi jużaw it-tekniki ta' struzzjoni xierqa.

1.i.2. **Struzzjoni fit-titjir u titjir ta' simulazzjoni.**

Struzzjoni fit-titjir u titjir ta' simulazzjoni jrid jiġi mogħti minn għalliema kwalifikati kif jixraq, li jkollhom il-kwalifiki li ġejjin:

- (i) ikunu jissodisfaw il-ħtiġiet ta' konnoxxenza teoretika u esperjenza xierqa għat-tagħlim li jkun qed jingħata;
- (ii) ikunu kapaċi jużaw it-tekniki ta' struzzjoni adatti;
- (iii) ikunu pprattikaw tekniki ta' struzzjoni f'dawk il-manuvri u proċeduri tat-titjir li fihom huwa pplanat li jipprovdur struzzjoni fit-titjir;
- (iv) ikunu wrew l-abbiltà li jgħallmu f'dawk l-oqsma li fihom tkun se tingħata l-istruzzjoni, inkluż l-istruzzjoni għal qabel it-titjira, wara t-titjira, u fuq l-art;
- (v) ikunu jirċievu regolarment taħriġ ta' aġġornament biex jiġi żgurat li l-istandard tal-kapaċità ta' l-għalliema jinzamm aġġornat.

Għalliema tat-titjir għandhom ukoll ikunu awtorizzati li jagħmluha ta' pilota-kmandant ta' l-inġenji ta' l-ajru li fuqhom ikun qed jingħata t-tagħlim, hliet fil-każ ta' taħriġ fuq tipi ġodda ta' inġenji ta' l-ajru.

**▼B**

## 1.j. E z a m i n a t u r i

## 1.j.1. Persuni responsabbli mill-valutazzjoni tal-hila ta' bdoti għandhom:

- (i) jissodisfaw il-htigiet ta' għalliema tat-titjir jew ta' simulazzjoni tat-titjir;
- (ii) ikunu kapaċi jivvalutaw prestazzjoni ta' bdot u jwettqu testijiet u kontrolli fuq titjira.

2. *Htigiet ta' esperjenza*

## 2.a.1. Persuna li taġixxi bħala membru ta' l-ekwipaġġ, għalliem jew ezaminatur fuq titjira għandhom jiksbu u jzommu esperjenza suffiċjenti għall-funzjonijiet li jkunu qed jiġu eżerċitati, hlief jekk ir-regoli ta' implimentazzjoni jipprevedu biex il-kompetenta tiġi murija skond il-punt 1.e.

3. *Organizzazzjonijiet tat-taħriġ*

## 3.a. Htigiet ta' Organizzazzjonijiet tat-taħriġ

## 3.a.1. Organizzazzjoni tat-taħriġ li tipprovi taħriġ għall-bdoti għandha tissodisfa l-htigiet li ġejjin:

- (i) ikollha l-mezzi kollha meħtieġa għall-firxa ta' responsabbiltajiet assoċjati ma' l-attività tagħha. Dawn il-mezzi jinkludu, iżda mhumiex limitati għal dan li ġej: faċilitajiet, persunal, tagħmir, għodda u materjali, dokumentazzjoni tal-kompiti, responsabbiltajiet u proċeduri, aċċess għal data rilevanti u ż-żamma ta' registri;
- (ii) timplimenta u żzomm sistema ta' ġestjoni relatata mas-sikurezza u l-istandard ta' taħriġ, u timmira għal titjib kontinwu ta' din is-sistema; u
- (iii) tistabbilixxi arrangamenti ma' organizzazzjonijiet rilevanti oħra, skond il-htieġa, biex tiżgura konformità kontinwa mal-htigiet t'hawn fuq.

4. *Stat mediku tajjeb*

## 4.a. K r i t e r j i m e d i c i

## 4.a.1. Il-bdoti kollha għandhom perjodikament juru stat mediku tajjeb biex jese-gwixxu l-funzjonijiet tagħhom b'mod sodisfaċenti, b'konsiderazzjoni għat-tip ta' attività. Il-konformità għandha tintwera permezz ta' valutazzjoni xierqa bbażata fuq l-aħjar Prattika Aeromedika, b'konsiderazzjoni għat-tip ta' attività u l-possibbiltà ta' degradazzjoni mentali u fiżika minhabba l-età.

Stat mediku tajjeb, li jinkludi s-saħħa fiżika u mentali, ifisser li ma jkunx hemm problemi ta' mard jew dizabbiltà, li jirrendu l-bdot inkapaċi:

- (i) li jesegwixxi l-kompiti meħtieġa biex jopera inġenji ta' l-ajru; jew
- (ii) li jesegwixxi doveri assenjati fi kwalunkwe hin; jew
- (iii) li jagħraf/tagħraf korrettament l-ambjent tiegħu/tagħha.

## 4.a.2. Fejn l-istat mediku tajjeb ma jkunx jista' jintwera b'mod shih, jistgħu jiġu implimentati miżuri ta' mitigazzjoni li jipprovdu għal sikurezza ekwivalenti fit-titjir.

## 4.b. E z a m i n a t u r i A e r o - m e d i c i

## 4.b.1. Ezaminatur aero-mediku għandu:

- (i) ikun kwalifikat u liċenzjat fil-prattika tal-medicina;
- (ii) ikun irċieva taħriġ fil-medicina ta' l-avjazzjoni u taħriġ ta' aġġornament regolari fil-medicina ta' l-avjazzjoni biex ikun zgurat li l-istandards ta' valutazzjoni jinżammu;
- (iii) ikun kiseb konoxxenza Prattika u esperjenza tal-kondizzjonijiet li fihom il-bdoti jaqdu dmirijiethom.

**▼B**

## 4.ċ. Ċentri aero-mediċi

## 4.ċ.1. Ċentri aero-mediċi għandhom jissodisfaw il-kondizzjonijiet li ġejjin:

- (i) ikollhom il-mezzi kollha meħtieġa għall-firxa ta' responsabbiltajiet marbuta mal-privileġġi tagħhom. Dawn il-mezzi jinkludu, iżda mhumiex limitati għal dan li ġej: faċilitajiet, persunal, tagħmir, għodda u materjali, dokumentazzjoni tal-kompiti, responsabbiltajiet u proċeduri, aċċess għal data rilevanti u ż-żamma ta' registri;
- (ii) jimplementaw u jzommu sistema ta' ġestjoni relatata mas-sikurezza u l-istandard ta' valutazzjoni medika, u jimmiraw għal titjib kontinwu ta' din is-sistema;
- (iii) jistabbilixxu arrangamenti ma' organizzazzjonijiet rilevanti oħra, skond il-ħtieġa, biex jiżguraw konformità kontinwa ma' dawn il-ħtiġiet.



## ANNEX IV

**Htiġiet essenzjali għal operazzjonijiet ta' l-ajru msemmin fl-Artikolu 8**

1. *Ġenerali*
  - 1.a. Titjira m'għandiex issir jekk il-membri ta' l-ekwipaġġ u, kif ikun xieraq, il-persunal ta' l-operazzjonijiet l-iehor kollu involut fil-preparazzjoni u l-eżekuzzjoni tagħha ma jkunx familjari mal-liġijiet, ir-regolamenti u l-proċeduri applikabbli, pertinenti għall-eżekuzzjoni tad-dmirijiet tagħhom, preskritti għaž-żoni li jridu jiġu ttraversati, l-ajruporti li pjanaw li jżaw u l-faċilitajiet tan-navigazzjoni fl-ajru relatati magħhom.
  - 1.b. Titjira għandha ssir b'tali mod li jiġu segwiti l-proċeduri operattivi speċifikati fil-Manwal tat-Titjir jew, fejn meħtieġ il-Manwal ta' l-Operazzjonijiet, għall-preparazzjoni u l-eżekuzzjoni tat-titjira. Biex dan ikun faċilitat, sistema ta' lista ta' kontroll għandha tkun disponibbli għall-użu, kif jixraq, mill-membri ta' l-ekwipaġġ fil-fażijiet kollha ta' l-operazzjoni ta' l-inġenji ta' l-ajru taħt kundizzjonijiet u sitwazzjonijiet normali, mhux normali u ta' emerġenza. Għandhom jiġu stabbiliti proċeduri għal kwalunkwe sitwazzjoni ta' emerġenza raġonevolment prevedibbli.
  - 1.c. Qabel kull titjira, ir-rwoli u d-dmirijiet ta' kull membru ta' l-ekwipaġġ għandhom jiġu ddefiniti. Il-bdot fil-kmand għandu jkun responsabbli għall-operazzjoni u s-sikurezza ta' l-inġenju ta' l-ajru u għas-sikurezza tal-membri kollha ta' l-ekwipaġġ, tal-passiġġieri kollha u tal-merkanzija kollha abbord.
  - 1.d. Merkanzija u sustanzi, li jistgħu jikkawżaw riskju sinifikanti għas-saħha, is-sikurezza, il-proprjetà jew l-ambjent, bħalma huma merkanzija perikolużi, armi u munizzjon, m'għandhom ikunu trasportati fuq l-ebda ajruplan, hliet jekk proċeduri u istruzzjonijiet speċifiċi ta' sikurezza jkunu ġew applikati biex jitnaqqsu r-riskji relatati.
  - 1.e. Kull data, dokumenti, rekords u informazzjoni meħtieġa biex jiġi rrekordjat ir-rispett tal-kondizzjonijiet stabbiliti fil-punt 5.c għandhom jinżammu għal kull titjira u jibqgħu disponibbli għal perijodu minimu ta' zmien kompattibbli mat-tip ta' operazzjoni.
2. *Preparazzjoni għat-titjira*
  - 2.a. Titjira m'għandhiex tibda jekk ma jiġix aċċertat b'kull mezz raġonevoli disponibbli li jkun hemm konformità mal-kondizzjonijiet kollha li ġejjin:
    - 2.a.1. Faċilitajiet adegwati direttament meħtieġa għat-titjira u għall-operazzjoni sikura ta' l-inġenji ta' l-ajru, inklużi faċilitajiet ta' komunikazzjoni u għaj-nuniet tan-navigazzjoni, huma disponibbli għall-eżekuzzjoni tat-titjira, b'konsiderazzjoni għad-dokumentazzjoni tas-Servizzi ta' l-Infommazzjoni ta' l-Ajronawtika disponibbli.
    - 2.a.2. L-ekwipaġġ għandu jkun familjari ma', u l-passiġġieri infurmati dwar, fejn jinsab u kif jintuza it-tagħmir ta' emerġenza rilevanti. Informazzjoni suffiċjenti li ttrigwarda proċeduri ta' emerġenza u l-użu tat-tagħmir tas-sikurezza tal-kabina għandha ssir disponibbli għall-ekwipaġġ u l-passiġġieri bl-użu ta' informazzjoni speċifikata.
    - 2.a.3. Il-bdot fil-kmand għandu jkun sodisfatt li:
      - (i) l-inġenju ta' l-ajru hu tajjeb għat-titjir skond kif speċifikat fil-punt 6;
      - (ii) jekk meħtieġ, l-inġenju ta' l-ajru jkun irregistrat kif suppost u li ċ-ċertifikati adatti kollha fir-rigward tiegħu huma abbord l-inġenju ta' l-ajru;
      - (iii) strumenti u tagħmir meħtieġa għall-eżekuzzjoni ta' dik it-titjira huma installati fuq l-inġenju ta' l-ajru u huma operattivi kif speċifikat fil-punt 5, jekk ma jkunx eżenti bis-saħha tal-Lista ta' Tagħmir Minimu (Minimum Equipment List, MEL) jew dokument ekwivalenti applikabbli;

**▼B**

- (iv) il-massa ta' l-inġenju ta' ajru u l-punt taċ-ċentru tal-gravità huma b'tali mod li t-titjira tista' tiġi eżegwita fil-limiti msemmijin fid-dokumentazzjoni ta' l-airworthiness;
  - (v) il-bagalji kollha tal-kabina, il-bagalji kollha fl-istiva u l-merkanzija huma mgħobbija kif suppost u marbutin;
  - (vi) il-limiti ta' l-operazzjoni ta' l-inġenju ta' l-ajru kif speċifikat fil-punt 4 mhux ser ikunu maqbuza fl-ebda hin matul it-titjira.
- 2.a.4. Informazzjoni li tirrigwarda l-kundizzjonijiet metereoloġiċi tat-tluq, id-destinazzjoni u, fejn applikabbli, ajruporti alternattivi, kif ukoll kundizzjonijiet għal waqt ir-rotta, għandhom ikunu disponibbli għall-ekwipaġġ tat-titjira. Għandha tingħata attenzjoni speċjali lil kundizzjonijiet atmosferiċi potenzjalment perikolużi.
- 2.a.5. Fil-każ ta' titjira f'kundizzjonijiet ta' silġ magħrufa jew mistennija, l-inġenju ta' l-ajru għandu jiġi ċċertifikat, mghammar u/jew ittrattat biex jopera mingħajr periklu f'kundizzjonijiet bħal dawn.
- 2.a.6. Għal titjira bbażata fuq regoli tat-titjir viziv, il-kundizzjonijiet metereoloġiċi matul ir-rotta tat-titjira għandhom ikunu tali li jagħmlu l-konformità ma' dawn ir-regoli tat-titjir possibbli. Għal titjira bbażata fuq regoli tat-titjir bl-istrumenti, id-destinazzjoni u, fejn hu applikabbli, ajruport(i) alternattiv(i) fejn l-inġenju ta' l-ajru jista' jinżel, għandhom jintgħazlu b'konsiderazzjoni b'mod partikulari għall-kundizzjonijiet metereoloġiċi mbassra, id-disponibbiltà ta' servizzi ta' navigazzjoni fl-ajru, id-disponibbiltà ta' faċilitajiet ta' l-art u l-proċeduri tat-titjir bl-istrumenti ċertifikati mill-Istat fejn jinsab l-ajruport tad-destinazzjoni u/jew l-ajruport alternattiv.
- 2.a.7. L-ammont ta' fjuwil u żejt abbord għandu jkun biżżejjed biex jiġi żgurat li t-titjira ppjanata tista' tiġi kkompletata mingħajr periklu, b'konsiderazzjoni għall-kundizzjonijiet metereoloġiċi, kwalunkwe element li jaffettwa l-prestazzjoni ta' l-inġenji ta' l-ajru u xi dewmien mistenni fit-titjira. Barra dan, riżerva ta' fjuwil għandha tingarr biex tipprovi għal kontinġenzi. Proċeduri għall-ġestjoni tal-fjuwil waqt it-titjira għandhom ikunu stabbiliti meta rilevanti.
3. *Operazzjonijiet ta' titjir*
- 3.a. Fir-rigward ta' operazzjonijiet ta' titjir, il-kondizzjonijiet kollha li ġejjin għandhom ikunu sodisfatti:
- 3.a.1. Fejn rilevanti għat-tip ta' l-inġenju ta' l-ajru, waqt it-tluq u l-inzul, u kull meta jkun meqjus meħtieġ mill-bdot fil-kmand fl-interess tas-sikurezza, kull membru ta' l-ekwipaġġ għandu jkun bilqiegħda fl-istazzjon ta' l-ekwipaġġ u jrid juża s-sistemi ta' rbit ipprovduti, skond it-tip ta' l-inġenju ta' l-ajru.
- 3.a.2. Fejn rilevanti għat-tip ta' l-inġenju ta' l-ajru, il-membri kollha ta' l-ekwipaġġ tat-titjira li meħtieġa jkunu xogħol fuq il-gverta għandhom ikunu u jibqgħu stazzjonati hemm, biċ-ċinturini tas-sikurezza maqfula hliet għal htigijiet fizjoloġiċi u operattivi.
- 3.a.3. Fejn rilevanti għat-tip ta' l-inġenju ta' l-ajru u t-tip ta' operazzjoni, qabel it-tluq u l-inzul, waqt li jkun miexi mar-runway u kull meta jun meqjus meħtieġ fl-interess tas-sikurezza, il-bdot fil-kmand għandu jiżgura li kull passiġġier hu bilqiegħda sew u marbut.
- 3.a.4. Titjira għandha ssir b'tali mod li tinzamm separazzjoni xierqa minn inġenji ta' l-ajru ohra u li jkun żgurat spazju adegwat hieles minn ostakli, matul il-fażijiet kollha tat-titjira. Tali separazzjoni għandha tkun minn ta' l-inqas dik stabbilita mir-regoli ta' l-ajru applikabbli.

**▼B**

- 3.a.5. Titjira m'għandhiex titkompla sakemm kondizzjonijiet magħrufa jibgħu jkunu almenu ekwivalenti għal dawk fil-punt 2. Flimkient ma' dan, għal titjira bbazata fuq regoli ta' strument ta' titjira, approċċ lejn aerodrome m'għandux jitkompla taht ċertu għoli speċifikat jew lil minn ċertu pożizzjoni, jekk kriterji ta' vizibbiltà preskrtti ma jintlaħqux.
- 3.a.6. F'emergenza, il-bdot fil-kmand għandu jiżgura li l-passiġġieri kollha jingħataw istruzzjonijiet xierqa dwar l-azzjoni ta' emergenza mehtieġa fiċ-ċirkostanzi.
- 3.a.7. Bdot fil-kmand għandu jiehu l-miżuri kollha mehtieġa biex jimminimizza l-konsegwenzi fuq it-titjira ta' mġiba ta' passiġġieri li joholqu l-inkwriet.
- 3.a.8. Inġenju ta' l-ajru m'għandux ikun misjuq fuq iż-żona tal-moviment ta' l-ajruport, jew ir-rotor tiegħu m'għandux ikun imhaddem, ħlief jekk il-persuna mal-kontrolli tkun kompetenti kif jixraq.
- 3.a.9. Il-proċeduri ta' ġestjoni ta' fjuwil in-flight applikabbli għandhom jintużaw, meta rilevanti.
4. *Limitazzjonijiet ta' prestazzjoni u operazzjoni ta' inġenji ta' l-ajru*
- 4.a. Inġenju ta' l-ajru għandu jkun imhaddem skond id-dokumentazzjoni ta' l-airworthiness tiegħu u l-proċeduri operattivi u l-limitazzjonijiet kollha relatati kif espressi fil-manwal tat-titjir tiegħu jew f'dokumentazzjoni ekwivalenti, skond il-każ. Il-manwal tat-titjir jew id-dokumentazzjoni ekwivalenti għandhom ikunu disponibbli għall-ekwipaġġ u miżmuma aġġornata għal kull inġenju ta' l-ajru.
- 4.b. L-inġenju ta' l-ajru għandu jkun imhaddem skond id-dokumentazzjoni ambjentali applikabbli.
- 4.ċ. Titjira m'għandhiex tinbeda jew titkompla ħlief jekk il-prestazzjoni ppjanata ta' l-inġenju ta' l-ajru, b'konsiderazzjoni għall-fatturi kollha li jaffettwaw b'mod sinifikanti l-livell tal-prestazzjoni tiegħu, tippermetti li kull fażi tat-titjira tkunu eżegwita fil-limiti tad-distanzi/zoni u l-ispazju hieles minn ostakli applikabbli għall-massa operattiva ppjanata. Il-fatturi ta' prestazzjoni li jaffettwaw b'mod sinifikanti t-tluġh, il-vjaġġ u l-avviċinament/inżul huma, partikolarment:
- (i) proċeduri operattivi;
  - (ii) pressjoni ta' l-altitudni ta' l-ajruport;
  - (iii) temperatura;
  - (iv) riħ;
  - (v) id-daqs, iż-żerzieq ta' l-art u l-kondizzjoni taz-zona tat-tluġh/inżul; u
  - (vi) il-kondizzjoni ta' l-airframe, l-impjant ta' l-elettriċità jew is-sistemi, b'kont mehud tal-possibbiltà ta' deterjorament.
- 4.ċ.1. Tali fatturi għandhom jiġu kkunsidrati direttament bhala parametri operattivi jew indirettament permezz ta' tolleranzi jew marġni, li jistgħu jiġu pprovduti fl-ippjanar tad-data tal-prestazzjoni, kif xieraq skond it-tip ta' operazzjoni.
5. *Strumenti, data u tagħmir*
- 5.a. Inġenju ta' l-ajru għandu jkun mghammar b'kull tagħmir ta' navigazzjoni, komunikazzjoni u tagħmir ieħor mehtieġ għat-titjira ppjanata, b'konsiderazzjoni għar-regolamenti tat-traffiku ta' l-ajru u r-regoli ta' l-ajru applikabbli waqt kull fażi tat-titjira.

**▼B**

- 5.b. Meta rilevanti, inġenju ta' l-ajru għandu jkun m'għammar bit-tagħmir kollu ta' sikurezza, mediċinali, ta' evakwazzjoni u ta' sopravivenza meħtieġ, b'konsiderazzjoni għar-riskji marbuta maz-zoni ta' operazzjoni, ir-rotot tat-titjir, l-altitudni u t-tul tat-titjira.
- 5.ċ. Id-data kollha meħtieġa mill-ekwipaġġ għall-eżekuzzjoni tat-titjira għandha tkun aġġornata u disponibbli abbord l-inġenju ta' l-ajru b'konsiderazzjoni għar-regolamenti tat-traffiku ta' l-ajru, ir-regoli ta' l-ajru, l-altitudnijiet tat-titjir u ż-zoni ta' operazzjoni applikabbli.
6. *Kontinwità ta' l-airworthiness*
- 6.a. L-inġenju ta' l-ajru m'għandux jithaddem hliet jekk:
- (i) l-inġenju ta' l-ajru hu f'kundizzjoni tajba għat-titjir;
  - (ii) it-tagħmir operattiv u ta' emerġenza meħtieġ għat-titjira ppjanata hu fi stat tajjeb biex jintuza;
  - (iii) id-dokument ta' l-airworthiness ta' l-inġenju ta' l-ajru huwa validu;
  - (iv) il-manutenzjoni ta' l-inġenju ta' l-ajru ssir skond il-programm tal-manutenzjoni tiegħu.
- 6.b. Qabel kull titjira jew serje konsistenti ta' titjiriet konsekuttivi, l-inġenju ta' l-ajru għandu jiġi spezzjonat, permezz ta' verifika ta' qabel it-titjira, biex ikun determinat jekk hux tajjeb għat-titjira ppjanata.
- 6.ċ. Il-programm tal-manutenzjoni għandu jinkludi b'mod partikulari, il-kompiti u l-intervalli ta' manutenzjoni, speċjalment dawk li jkunu speċifikati bhala mandatorji fl-istruzzjonijiet għal airworthiness kontinwa.
- 6.d. L-inġenju ta' l-ajru m'għandux jithaddem sakemm mhux rilaxxat għas-servizz minn persuni jew organizzazzjonijiet ikkwalifikati, wara manutenzjoni. Ir-rilaxx għas-servizz iffirmit irid ikun fih b'mod partikolari, id-dettalji baziċi tal-manutenzjoni magħmula.
- 6.e. Ir-rekords kollha li juru l-airworthiness ta' l-inġenju ta' l-ajru għandhom jinżammu sakemm l-informazzjoni li jkun fihom tiġi sostitwita b'informazzjoni ġdida ekwivalenti fil-firxa u d-dettall imma għal mhux inqas minn 24 xahar fil-każ ta' rekords ta' manutenzjoni dettaljati. Meta l-inġenju ta' l-ajru jinkera, ir-rekords kollha li juru l-airworthiness ta' l-inġenju ta' l-ajru għandhom jinżammu mill-inqas matul il-kirja.
- 6.f. Il-modifikazzjonijiet u t-tiswijiet kollha għandhom jikkonformaw mal-htigiet essenzjali ta' l-airworthiness. Id-data li ssostni l-konformità mal-htigiet ta' l-airworthiness għandha tinżamm.
7. *Membri ta' l-ekwipaġġ*
- 7.a. In-numru u l-kompożizzjoni ta' l-ekwipaġġ għandhom jiġu determinati b'konsiderazzjoni għal:
- (i) il-limitazzjonijiet taċ-ċertifikazzjoni ta' l-inġenju ta' l-ajru, inkluż jekk applikabbli, id-dimostrazzjoni rilevanti ta' evakwazzjoni f'emerġenza;
  - (ii) il-konfigurazzjoni tal-vettura ta' l-ajru; u
  - (iii) it-tip u t-tul ta' l-operazzjonijiet.
- 7.b. Il-membri ta' l-ekwipaġġ tal-kabina għandhom:
- (i) ikunu mħarrġa u kkontrollati fuq bazi regolari biex jilhq u jżommu livell adegwat ta' kompetenza biex jaqdu d-dmirijiet ta' sikurezza assenjati lilhom; u

## ▼B

- (ii) issirilhom valutazzjoni perjodika ta' l-istat mediku tagħhom li turi jekk humiex b'saħħithom biżżejjed biex jaqdu d-dmirijiet tagħhom ta' siku-rezza. Il-konformità għandha tintwera permezz ta' valutazzjoni adatta bbażata fuq l-aħjar Prattika Aeromedika.
- 7.ċ. Il-bdot fil-kmand għandu jkollu l-awtorità li jagħti l-ordnijiet kollha u li jiehu kull azzjoni xierqa biex jassigura t-thaddim u s-sikurezza ta' l-inġenju ta' l-ajru u tal-persuni u/jew il-proprietà li jkun qed iġorr fih.
- 7.d. F'sitwazzjoni ta' emerġenza, li tipperikola l-operazzjoni jew is-sikurezza ta' l-inġenju ta' l-ajru u/jew tal-persuni abbord, il-bdot fil-kmand għandu jiehu kwalunkwe azzjoni li huwa/hija jikkunsidra meħtieġa fl-interess tas-sikurezza. Meta azzjoni bħal din tinvolvi ksur ta' regolamenti jew proċeduri lokali, il-bdot fil-kmand għandu jkollu r-responsabbiltà li jinnotifika lill-awtoritajiet lokali rilevanti mingħajr dewmien.
- 7.e. M'għandhiex issir simulazzjoni ta' sitwazzjonijiet mhux normali ta' emerġenza waqt li jkunu qed jinġarru passiġġieri jew merkanzija.
- 7.f. L-ebda membru ta' l-ekwipaġġ ma jista' jippermetti d-deterjorament tal-kisba tal-kompiti/tehid tad-deċizjonijiet sal-punt fejn tiġi pperikolata s-sikurezza tat-titjira minhabba l-effetti ta' għeja, b'kont mehud, inter alia, ta' akkumulazzjoni ta' għeja, nuqqas ta' rqaq, numru ta' setturi ta' titjir, xifnijiet ta' bil-lejl jew tibdil f'żoni ta' hin. Perijodi ta' mistrieħ għandhom jipprovdu hin suffiċjenti biex il-membri ta' l-ekwipaġġ ikunu jistgħu jegħlbu l-effetti tax-xogħol ta' qabel u jkunu mistrieħa biżżejjed mal-bidu tal-perjodu ta' titjir li jkun imiss.
- 7.g. Membru ta' l-ekwipaġġ m'għandux jeżegwixxi d-dmirijiet allokatu lill-ajru meta jkun taħt l-influwenza ta' sustanzi psikoattivi jew ta' alkohol jew meta ma jkunx f'sikku minhabba korrimient, għaja, medikazzjoni, mard jew raġunijiet oħra simili.
8. *Htiġiet addizzjonali għall-operazzjoni għal skopijiet kummerċjali u operazzjoni ta' inġenji ta' l-ajru mhaddma b'magni kumplessi.*
- 8.a. L-operazzjoni għal skopijiet kummerċjali u l-operazzjoni ta' inġenji ta' l-ajru mhaddma b'magni kumplessi m'għandhomx isiru jekk ma jiġux sodisfatti l-kondizzjonijiet li ġejjin:
- 8.a.1. l-operatur għandu jkollu direttament jew indirettament permezz ta' kuntratti, l-mezzi meħtieġa skond id-daqs u l-firxa ta' l-operazzjonijiet. Dawn il-mezzi jinkludu, iżda mhumiex limitati għal dawn li ġejjin: inġenji ta' l-ajru, faċilitajiet, struttura ta' tmexxija, persunal, tagħmir, dokumentazzjoni ta' kompiti, responsabbiltajiet u proċeduri, access għad-data rilevanti u żamma ta' rekords;
- 8.a.2. l-operatur għandu juża biss persunal kwalifikat u mħarreg sew u jwettaq u jzomm programmi ta' tahrig u kontrolli għall-membri ta' l-ekwipaġġ u persunal ieħor rilevanti;
- 8.a.3. l-operatur għandu jstabilixxi MEL jew dokument ekwivalenti, b'kunsiderazzjoni għal dan li ġej:
- (i) id-dokument għandu jipprovdi għall-fini ta' l-operazzjoni ta' l-inġenji ta' l-ajru, taħt kondizzjonijiet speċifikati, bi strumenti partikolari, lista ta' tagħmir jew ta' funzjonijiet mhux operattivi fil-bidu tat-titjira;
- (ii) id-dokument irid jiġi ppreparat għal kull inġenju ta' l-ajru individwali, b'kunsiderazzjoni għall-kondizzjonijiet operattivi u ta' manutenzjoni rilevanti ta' l-operatur;
- (iii) l-MEL għandha tkun ibbazata fuq il-Lista Master ta' Tagħmir Minimu (MMEL), jekk tkun disponibbli, u m'għandhiex tkun anqas restrittiva mill-MMEL;



**▼ B**

- 8.a.4. L-operatur għandu jimplementa u jżomm sistema maniġerjali biex jiżgura l-konformità ma' dawn il-htigiet essenzjali għall-operazzjonijiet u jimmira għal titjib kontinwu ta' din is-sistema;
- 8.a.5. L-operatur għandu jstabilixxi u jżomm programm ta' prevenzjoni ta' aċċidenti u ta' sikurezza, inkluż programm għall-irrapportar ta' l-okkorrenzi, li għandu jintuza mis-sistema maniġerjali b'kontribuzzjoni għall-għan ta' titjib kontinwu fis-sikurezza ta' l-operazzjonijiet.
- 8.b. L-operazzjoni għal skopijiet kummerċjali u l-operazzjoni ta' inġenji ta' l-ajru mhaddma b'magni kumplessi għandha ssir biss skond Manwal ta' l-Operazzjonijiet ta' l-operatur. Tali manwal għandu jinkludi l-istruzzjonijiet, l-informazzjoni u l-proċeduri kollha meħtieġa għall-inġenji ta' l-ajru kollha mhaddma u għall-persunal ta' l-operazzjonijiet biex iwettqu dmirjiethom. Għandhom ikunu speċifikati l-limitazzjonijiet applikabbli għat-tul ta' hin ta' titjir, il-perijodi ta' xogħol f'titjiriet u l-perijodi ta' mistrieħ għall-membri ta' l-ekwipaġġ. Il-Manwal ta' l-Operazzjonijiet u r-reviżjonijiet tiegħu għandhom ikunu konformi mal-Manwal tat-Titjir approvat u jiġu emendati skond il-htieġa.
- 8.ċ. L-operatur għandu jstabilixxi proċeduri, kif inhu xieraq, biex jimminimizza l-konsegwenzi ta' imġiba ta' passiġġieri li tista' għalhloq inkwiet fuq is-sikurezza ta' l-operazzjonijiet ta' titjir.
- 8.d. L-operatur għandu jiżviluppa u jżomm programmi tas-sigurtà adattati għall-inġenju ta' l-ajru u t-tip ta' operazzjoni li jkunu jinkludu partikolarment:
- (i) is-sigurtà tal-kompartiment ta' l-ekwipaġġ tat-titjira;
  - (ii) il-ista ta' kontroll tal-proċedura ta' tfittxija fuq l-inġenju ta' l-ajru;
  - (iii) programmi ta' taħriġ;
  - (iv) il-protezzjoni tas-sistemi elettronici u tal-kompjuter għall-prevenzjoni ta' interferenza u korruzzjoni intenzjonata fis-sistemi;
  - (v) rappurtar ta' atti ta' interferenza illegali.
- Meta l-miżuri ta' sigurtà jistgħu jaffettwaw hazin is-sikurezza ta' operazzjonijiet, ir-riskji għandhom jiġu vvalutati u għandhom jiġu żviluppatti proċeduri adatti biex inaqqsu r-riskji ta' sikurezza, dan jista' jirrikjedi l-użu ta' tagħmir speċjalizzat.
- 8.e. L-operatur għandu jahtar bdot wiehed minn fost l-ekwipaġġ ta' l-ajru bhala l-bdot fil-kmand.
- 8.f. Il-prevenzjoni ta' l-għaja għandha tiġi amministrata permezz ta' sistema ta' roster. Għal titjira, jew serje ta' titjiriet, din is-sistema ta' roster trid tindirizza l-hinijiet tat-titjir, il-hinijiet ta' xogħol f'titjir, xogħol u l-perijodi ta' mistrieħ adattati. Il-limitazzjonijiet stabbiliti fis-sistema tar-roster trid tikkunsidra l-fatturi kollha rilevanti li jikkontribwixxu għall-għaja bhal m'humana, b'mod partikolari, in-numru ta' setturi tat-titjir, il-qsim ta' zoni ta' hin, nuqqas ta' rqađ, sfrattu taċ-ċikli bijoloġici ta' kull jum, sigħat ta' bil-lejl, stazzjonar, akkumulazzjoni ta' hinijiet ta' xogħol għal perijodi speċifiċi, kondivizjoni ta' kompiti allokatati fost membri ta' l-ekwipaġġ, u wkoll il-provvediment ta' ekwipaġġi miżjuda.

**▼B**

- 8.g. Il-kompiti speċifikati fil-punt 6.a u dawk deskritti fil-punti 6.d. u 6.e. għandhom ikunu kkontrollati minn organizzazzjoni responsabbli għall-ġestjoni ta' l-airworthiness kontinwa li għandha tissodisfa, flimkien ma' dawk il-htigiet ta' l-Anness I punt 3.a, il-kondizzjonijiet li ġejjin:
- (i) l-organizzazzjoni għandha tkun kwalifikata għall-manutenzjoni tal-prodotti, il-partijiet u t-tagħmir li jaqgħu taht ir-responsabbiltà tagħha jew tkun ikkonkludiet kuntratt ma' organizzazzjoni hekk kwalifikata għal dawn il-prodotti, partijiet u tagħmir; u
  - (ii) l-organizzazzjoni għandha tistabbilixxi manwal ta' l-organizzazzjoni li jipprova, għall-użu u l-gwida tal-persunal ikkonċernat, deskrizzjoni ta' kull procedura ta' l-airworthiness kontinwa ta' l-organizzazzjoni, inkluż meta applikabbli, deskrizzjoni ta' l-arranġamenti amministrattivi bejn l-organizzazzjoni u l-organizzazzjoni tal-manutenzjoni approvata.

**▼B**

## ANNEX V

**▼M2****Kriterji għall-entitajiet kwalifikati u l-korpi akkreditati imsemmija fl-Artikolu 13 (“entità kwalifikata” jew “entità”)****▼B**

1. L-entità, id-Direttur tagħha u l-persunal responsabbli għall-eżekuzzjoni tal-kontrolli, ma jistgħux jinvolvu ruhhom, la direttament u lanqas bhala rappreżentanti awtorizzati, fid-disinn, il-manifattura, il-kummerċjalizzazzjoni jew il-manutenzjoni tal-prodotti, il-partijiet, it-tagħmir, il-kostitwenti jew is-sistemi jew fl-operazzjonijiet, il-provvediment ta' servizz jew l-użu tagħhom. Dan ma jeskludix il-possibbiltà ta' skambju ta' informazzjoni teknika bejn l-organizzazzjonijiet involuti u l-entità kwalifikata.
2. L-entità u l-persunal responsabbli għall-kompiti ta' ċertifikazzjoni għandhom jeżegwixxu d-dmirijiet tagħhom bl-akbar integrità professjonali possibbli u l-akbar kompetenza teknika possibbli u għandhom ikunu hielsa minn kull pressjoni u inċentiv, b'mod partikolari ta' natura finanzjarja, li jistgħu jaffettwaw il-ġudizzju tagħhom u r-riżultati ta' l-investigazzjonijiet tagħhom, b'mod partikolari minn persuni jew gruppi ta' persuni affettwati mir-riżultati tal-kompiti ta' ċertifikazzjoni.
3. L-entità għandha timpjega persunal u jkollha l-mezzi meħtieġa biex twettaq b'mod adegwat il-kompiti tekniċi u amministrattivi marbuta mal-proċess ta' ċertifikazzjoni; għandu jkollha wkoll aċċess għat-tagħmir meħtieġ għal verifiki eċċezzjonali.
4. Il-persunal responsabbli għall-investigazzjoni għandu jkollu:
  - taħriġ tekniku u vokazzjonali sod;
  - konozzenza sodisfaċenti tal-htigiet tal-kompiti ta' ċertifikazzjoni li jwettaq u esperjenza adegwata ta' tali proċessi;
  - l-abbiltà meħtieġa biex jipprepara d-dikjarazzjonijiet, ir-rekords u r-rapporti li juru li l-investigazzjonijiet ikunu ġew eżegwiti.
5. L-imparzjalità tal-persunal investigattiv għandha tiġi ggarantita. Ir-remunerazzjoni tagħhom ma tridx tkun tiddependi fuq in-numru ta' investigazzjonijiet magħmula jew fuq ir-riżultati ta' tali investigazzjonijiet.
6. L-entità għandha tohroġ polza ta' assigurazzjoni fir-rigward tar-responsabbiltà hlief fejn ir-responsabbiltà tagħha tkun mehuda minn Stat Membru wiehed skond il-liġi nazzjonali tiegħu.
7. Il-persunal ta' l-entità għandu josserva s-segretezza professjonali fir-rigward ta' l-informazzjoni kollha li jkun kiseb waqt l-eżekuzzjoni tal-kompiti tiegħu taht dan ir-Regolament.

▼ **M2**

## ANNEX Va

**REKWIŻITI ESSENZJALI GHAL AJRUDROMI****A — Karatteristiċi fiżiċi, infrastruttura u tagħmir**(1) *Żona ta' moviment*

- (a) L-ajrudromi għandu jkollhom żona apposta għat-tluġ u l-inżul tal-inġenji tal-ajru, li tissodisfa l-kundizzjonijiet li ġejjin:
- (i) din iż-żona għandu jkollha dimensjonijiet u karatteristiċi xierqa għall-inġenji tal-ajru maħsuba biex jużaw il-faċilità;
  - (ii) din iż-żona, fejn applikabbli, għandu jkollha dimensjonijiet xierqa għall-inġenji tal-ajru maħsuba. Dawk iż-żoni li mhumiex maħsuba għal operazzjonijiet ripetittivi jridu jkunu biss kapaċi jifilhu l-inġenju tal-ajru;
  - (iii) din iż-żona għandha tkun iddisinjata b'tali mod li ma żzommx l-ilma u ma tippermettix li l-ilma qiegħed jsir riskju inaċċettabbli għall-operazzjonijiet tal-inġenji tal-ajru;
  - (iv) iż-żerzreq u l-bidliet fiż-żerzreq ta' din iż-żona m'għandhomx johlqu riskju inaċċettabbli għall-operazzjonijiet tal-inġenji tal-ajru;
  - (v) il-karatteristiċi tal-wieċ ta' din iż-żona għat-tluġ u l-inżul għandhom ikunu xierqa għall-użu mill-inġenju tal-ajru maħsub; u
  - (vi) din iż-żona għandha tkun hielsa minn oġġetti li jistgħu johlqu riskju inaċċettabbli għall-operazzjonijiet tal-inġenji tal-ajru.
- (b) Fejn ikun hemm bosta żoni tat-tluġ u tal-inżul dizinjati, dawn għandhom ikunu tali li ma johlqux riskju mhux aċċettabbli għall-operazzjonijiet tal-inġenji tal-ajru.
- (ċ) Iż-żona tat-tluġ u tal-inżul dizinjata għandha tkun imdawra b'żoni definiti. Dawn iż-żoni huma maħsuba biex iharsu l-inġenji tal-ajru milli jtiru minn fuqhom waqt operazzjonijiet ta' tluġ jew ta' nżul, jew biex itaffu l-konsegwenzi ta' nżul li jsir qabel tibda r-runway, moviment lil hinn mill-ġnub, jew moviment lil hinn mil-limiti taż-żona tat-tluġ u tal-inżul, u għandhom jissodisfaw il-kundizzjonijiet li ġejjin:
- (i) dawn iż-żoni għandu jkollhom dimensjonijiet xierqa għall-operazzjonijiet antiċipati tal-inġenji tal-ajru;
  - (ii) iż-żerzreq u l-bidliet fiż-żerzreq ta' dawn iż-żoni m'għandhomx johlqu riskju inaċċettabbli għall-operazzjonijiet tal-inġenji tal-ajru;
  - (iii) dawn iż-żoni għandhom ikunu hielsa minn oġġetti li jistgħu johlqu riskju inaċċettabbli għall-operazzjonijiet tal-inġenji tal-ajru. Dan m'għandux jipprekludi milli jkun hemm tagħmir fragli f'dawn iż-żoni, jekk ikun mehtieg biex jassisti l-operazzjonijiet tal-inġenji tal-ajru; u
  - (iv) kull waħda minn dawn iż-żoni għandu jkollha sahha biżżejjed biex tiflah għall-għan tagħha.
- (d) Dawk iż-żoni ta' ajrudrom, bil-madwar immedjat assoċjat tagħhom, li qegħdin sabiex jintużaw biex l-inġenju tal-ajru jiċċirkola fuq l-art jew jipparckja, għandhom ikunu ddisinjati b'tali mod li jippermettu l-operazzjoni sikura tal-inġenju tal-ajru li mistenni juża l-faċilità partikolari taht il-kundizzjonijiet kollha li sar pjan għalihom, u għandhom jissodisfaw il-kundizzjonijiet li ġejjin:
- (i) dawn iż-żoni għandhom ikunu jifilhu biżżejjed operazzjonijiet ripetittivi tal-inġenju tal-ajru maħsub, hlief iż-żoni fejn hu mistenni biss użu okkażjonali u li għandhom biss bżonn jifilhu l-inġenju tal-ajru;
  - (ii) dawn iż-żoni għandhom ikunu ddisinjati b'tali mod li ma żzommx l-ilma u ma tippermettix li l-ilma qiegħed isir riskju inaċċettabbli għall-operazzjonijiet tal-inġenji tal-ajru;

▼ **M2**

- (iii) iż-żerżieq u l-bidliet fiż-żerżieq ta' dawn iż-zoni m'għandhomx joħolqu riskju inaċċettabbli għall-operazzjonijiet tal-inġenji tal-ajru;
  - (iv) il-karatteristiċi ta' wiċċ l-art għandhom ikunu xierqa għall-użu mill-inġenju tal-ajru maħsub; u
  - (v) dawn iż-zoni għandhom ikunu ħielsa minn oġġetti li jistgħu joħolqu riskju mhux aċċettabbli għall-operazzjonijiet tal-inġenji tal-ajru. Dan m'għandux jipprekludi tagħmir għall-parkeġġ meħtieġ għal dik iż-zona f'pożizzjonijiet jew żoni speċifikament identifikati.
- (e) Infrastruttura oħra maħsuba għall-użu minn inġenji tal-ajru għandha tkun iddisinjata b'tali mod li l-użu ta' dik l-infrastruttura ma johlqx riskju mhux aċċettabbli għall-inġenji tal-ajru li qed jużawha.
- (f) Kostruzzjonijiet, bini, tagħmir jew żoni ta' hżin għandhom ikunu f'pożizzjonijiet u ddisinjati b'tali mod li ma johlqux riskju inaċċettabbli għall-operazzjonijiet tal-inġenji tal-ajru.
- (g) Għandhom jiġu pprovduti mezzi xierqa li jzommu lil persuni mhux awtorizzati, vetturi mhux awtorizzati jew annimali kbar biżżejjed li joħolqu riskju inaċċettabbli għall-operazzjonijiet tal-inġenji tal-ajru milli jidhlu fiż-żona tal-moviment, mingħajr preġudizzju għad-dispożizzjonijiet nazzjonali u internazzjonali dwar il-harsien tal-annimali.
- (2) *Separazzjoni mill-ostakli*
- (a) Sabiex jiġi protett inġenju tal-ajru riesaq lejn ajrudrom biex jinzel fih, jew għat-fluq tiegħu minn ajrudrom, għandhom jiġu stabbiliti rotot jew żoni ta' wasla u ta' tluq. Rotot jew żoni bħal dawn għandhom jipprovdu l-inġenji tal-ajru bis-separazzjoni meħtieġa mill-ostakli li jkunu qegħdin fiż-żona madwar l-ajrudrom wara li jitqiesu l-karatteristiċi fiżiċi lokali.
- (b) Din is-separazzjoni mill-ostakli għandha tkun xierqa għall-faži tat-titjira u t-tip ta' operazzjoni li qed titwettagħ. Għandha wkoll tqis it-tagħmir li jkun qed jintuża sabiex tiġi ddeterminata l-pożizzjoni tal-inġenju tal-ajru.
- (3) *Għajjniet viżivi u mhux viżivi u tagħmir tal-ajrudrom*
- (a) L-għajjniet iridu jkunu idonei għall-għan li maħsubin għalih, jintgħarfu u jipprovdu informazzjoni mhux ambigwa lill-utenti taht il-kundizzjonijiet operattivi kollha maħsuba.
- (b) It-tagħmir tal-ajrudrom għandu jaħdem kif maħsub taht il-kundizzjonijiet tal-operat previsti. Taht kundizzjonijiet tal-operat jew fil-każ ta' hsara, it-tagħmir tal-ajrudrom ma għandux jikkawza riskju inaċċettabbli għas-sikurezza tal-avjazzjoni.
- (c) L-għajjniet u s-sistema tal-provvista tal-elettriku għandhom ikunu ddisinjati sabiex il-hsarat ma jirriżultawx f'li tingħata informazzjoni mhux xierqa, qarrieqa jew insuffiċjenti lill-utenti, jew li twassal għall-waqfien ta' servizz essenzjali.
- (d) Għandhom jiġu pprovduti mezzi xierqa ta' protezzjoni sabiex jiġu evitati l-hsarat jew ix-xkiel għal dawn l-għajjniet.
- (e) Għejjun tar-radjazzjoni jew il-preżenza ta' oġġetti jiċċaqalqu jew fissi m'għandhomx ixekklu jew jolqtu hażin ir-rendiment tas-sistemi tal-komunikazzjoni, navigazzjoni u sorveljanza ajronawtika.
- (f) Għandha ssir disponibbli informazzjoni lill-istaff rilevanti dwar l-operat u l-użu tat-tagħmir tal-ajrudrom, inklużi indikazzjonijiet ċari tal-kundizzjonijiet li jistgħu joħolqu riskji inaċċettabbli għas-sikurezza tal-avjazzjoni.
- (4) *Data dwar l-ajrudromi:*
- (a) Data rilevanti għall-ajrudrom u s-servizzi disponibbli għandha tiġi stabbilita u mizmuma aġġornata.
- (b) Id-data għandha tkun preċiża, tista' tinqara, kompluta u mhux ambigwa. Għandhom jinżammu livelli xierqa ta' integrità.
- (c) Id-data għandha tkun disponibbli għall-utenti u l-fornituri ANS rilevanti fi zmien xieraq, bl-użu ta' metodu sikur u veloċi ta' komunikazzjoni.

▼ **M2****B — Operazzjonijiet u ġestjoni**

- (1) *L-operatur tal-ajrudrom huwa responsabbli mill-operat tal-ajrudrom. Ir-responsabbiltajiet tal-operatur tal-ajrudrom huma kif ġej:*
- (a) l-operatur tal-ajrudrom għandu jkollu, direttament jew b'kuntratt, il-mezzi neċessarji kollha biex jiżgura l-operat sikur tal-inġenju tal-ajru fl-ajrudrom. Dawn il-mezzi għandhom jinkludu, imma mhumiex limitati għal, faċilitajiet, impjegati, materjali, dokumentazzjoni tal-kompiti, responsabbiltajiet u proċeduri, aċċess għal data rilevanti u ż-żamma ta' reġistri;
  - (b) l-operatur tal-ajrudrom għandu jivverifika li jkun hemm konformità f'kull hin mar-rekwiziti tat-Taqsima A jew jiehu miżuri xierqa biex itaffi r-riskji assoċjati man-non-konformità. Il-proċeduri għandhom ikunu stabbiliti u applikati sabiex l-utenti kollha jkunu konxji fil-hin ix-xieraq minn dawn il-miżuri;
  - (c) l-operatur tal-ajrudrom għandu jistabbilixxi u jimplementa programm xieraq ta' ġestjoni tar-riskju għall-fawna madwar l-ajrudrom;
  - (d) l-operatur tal-ajrudrom għandu jiżgura li l-movimenti tal-vetturi u l-persuni fiż-zona tal-moviment u żoni operattivi oħra jkunu kkoordinati mal-movimenti tal-inġenji tal-ajru biex jiġu evitati kollizzjonijiet u hsarat lill-inġenji tal-ajru;
  - (e) l-operatur tal-ajrudrom għandu jiżgura li jiġu stabbiliti u implimentati proċeduri li jtaffu r-riskji marbuta mal-operazzjonijiet tal-ajrudrom waqt it-thaddim tagħhom fix-xitwa, f'kundizzjonijiet tat-temp hżiena, vizibbiltà hażina jew bil-lejl, fejn applikabbli;
  - (f) l-operatur tal-ajrudrom għandu jistabbilixxi arrangamenti ma' organizzazzjonijiet rilevanti oħra sabiex tiġi żgurata l-konformità kontinwa ma' dawn ir-rekwiziti essenzjali għall-ajrudromi. Dawn l-organizzazzjonijiet jinkludu, iżda mhumiex limitati għal, operaturi tal-inġenji tal-ajru, fornituri tas-servizzi tan-navigazzjoni tal-ajru, fornituri ta' servizzi ta' ground handling, u organizzazzjonijiet oħra li l-attivitajiet jew il-prodotti tagħhom jista' jkollhom effett fuq is-sikurezza tal-inġenji tal-ajru;
  - (g) l-operatur tal-ajrudrom, jew hu stess jew permezz ta' kuntratti ma' terzi persuni, għandu jiżgura li jeżistu u huma applikati proċeduri sabiex l-inġenji tal-ajru jingħataw fjuwil mhux ikkontaminat u bl-ispeċifikazzjoni l-korretta.
  - (h) għandhom ikunu disponibbli manwali għall-manutenzjoni tat-tagħmir tal-ajrudromi, u għandhom ikunu applikabbli fil-prattika u jkopru struzzjonijiet dwar manutenzjoni u tiswija, tagħrif għas-servicing, sejbien ta' problemi u proċeduri ta' spezzjoni;
  - (i) l-operatur tal-ajrudrom għandu jistabbilixxi u jimplementa pjan ta' emerġenza għall-ajrudrom, li jkopri xenarji ta' emerġenza li jistgħu jsehhu fl-ajrudrom jew fl-inhawi ta' madwaru. Il-pjan għandu jkun ikkoordinat mal-pjan ta' emerġenza għall-komunità lokali, kif mehtieg;
  - (j) l-operatur tal-ajrudrom għandu jiżgura li huma pprovduti servizzi xierqa ta' salvataġġ u tifi tan-nar fl-ajrudrom. Dawn is-servizzi għandhom iwiegħbu għal inċident jew aċċident b'biżżejjed urġenza u għandhom jinkludu mill-inqas tagħmir, sustanzi għat-tifi tan-nar u għadd suffiċjenti ta' persunal;
  - (k) l-operatur tal-ajrudrom għandu juża biss persunal imharreġ u kkwalifikat għall-operazzjonijiet u l-manutenzjoni tal-ajrudromi, u għandu jimplementa u jmantni programmi ta' taħriġ u ta' verifika li jiżguraw il-kompetenza kontinwata tal-persunal rilevanti kollu;
  - (l) l-operatur tal-ajrudrom għandu jiżgura li kull persuna li għandha l-permess ikollha aċċess mingħajr skorta fiż-zona tal-moviment jew żoni operattivi oħra tkun imharrġa kif xieraq u kkwalifikata għal dan it-tp ta' aċċess;

▼ **M2**

- (m) il-persunal tas-salvataġġ u tat-tifi tan-nar għandu jkun imħarreg kif xieraq u kkwalfikat biex jopera fl-ambjent tal-ajrudrom. L-operatur tal-ajrudrom għandu jimplementa u jmantni programmi ta' tahrig u ta' verifika sabiex tiġi żgurata l-kompetenza kontinwata ta' dan il-persunal; u
  - (n) il-persunal kollu tas-salvataġġ u tat-tifi tan-nar li jkun potenzjalment meħtieġ li jaġixxi f'emergenzi tal-avjazzjoni għandu jagħti perjodikament prova ta' qagħda medika xierqa biex iwettaq il-funzjonijiet tiegħu b'mod sodisfacenti, filwaqt li jitqies it-tip ta' attività. F'dan il-kuntest, il-qagħda medika, li tinkludi sew l-aspett fiżiku sew l-aspett mentali, tfisser li dak li jkun ma jkunx ibati minn ebda marda jew dizabilità li tista' tinkapaċita lil dan il-persunal milli:
    - (i) iwettaq il-kompiti meħtieġa biex jopera fl-emergenzi tal-avjazzjoni;
    - (ii) iwettaq id-dmirijiet assenjati lilu fi kwalunkwe ħin; jew
    - (iii) jipperċepixxi b'mod xieraq l-ambjent tiegħu.
- (2) *Sistemi ta' ġestjoni*
- (a) L-operatur tal-ajrudrom għandu jimplementa u jzomm sistema ta' ġestjoni sabiex jiżgura l-konformità ma' dawn ir-rekwiżiti essenzjali għal ajrudromi, u jimmira għal titjib kontinwu u proattiv tas-sikurezza. Is-sistema ta' ġestjoni għandha tinkludi strutturi organizzattivi, kontabbiltà, responsabbiltajiet, politiki u proċeduri.
  - (b) Is-sistema ta' ġestjoni għandha tinkludi programm ta' prevenzjoni ta' incidenti u aċċidenti, inkluzi skema ta' rappurtar u analizi tal-okkorrenzi. L-analizi għandha tinvolvi l-partijiet elenkati fil-punt 1(f) fuq, kif xieraq.
  - (ċ) L-operatur tal-ajrudrom għandu jiżviluppa manwal tal-ajrudrom u jopera skont dan il-manwal. Dan il-manwal għandu jkun fih l-istruzzjonijiet, l-informazzjoni u l-proċeduri kollha meħtieġa għall-ajrudrom, għas-sistema ta' ġestjoni u għall-persunal tal-operazzjonijiet biex iwettaq dmirijietu.

**C — L-inhawi madwar l-ajrudrom**

- (1) L-ispazju tal-ajru madwar iż-żoni ta' moviment tal-ajrudromi għandhom ikunu protetti mill-ostakli sabiex ikunu jistgħu jsehhu l-operazzjonijiet maħsuba tal-inġenji tal-ajru fl-ajrudromi mingħajr ma jinholoq riskju inaċċettabbli kkawżat mill-iżvilupp ta' ostakli madwar l-ajrudromi. Għandhom għalhekk jiġu żviluppati, implimentati u mmonitorjati kontinwament uċuħ li jimmonitorjaw l-ostakli sabiex tiġi indentifikata kwalunkwe penetrazzjoni infrangenti.
- (a) Kwalunkwe infrazzjoni ta' dawn l-uċuħ tkun teħtieġ valutazzjoni li tidentifika jekk oġġett huwiex qed johloq riskju inaċċettabbli. Kwalunkwe oġġett li jippreżenta riskju inaċċettabbli għandu jitneħħa jew jew tittiehed azzjoni ta' mitigazzjoni biex tiproteġi l-inġenji tal-ajru li qed jużaw l-ajrudrom.
  - (b) Kwalunkwe minn dawn l-ostakli li jkun fadal għandhom jiġi ppubblikati u, skont il-htieġa, għandhom jiġu mmarkati u, fejn meħtieġ, jiġu magħmula vizibbli permezz ta' dwal.
- (2) Perikli marbuta ma' attivitajiet tal-bniedem u l-użu tal-art, bħal, iżda mhux esklussivament, dawk elenkati fil-lista li ġejja, għandhom jiġu mmonitorjati u kkontrollati. Ir-riskju kkawżat minnhom għandu jiġi vvalutat u mtaffi kif xieraq:
- (a) kull żvilupp jew bidla fl-użu tal-art fiż-żona tal-ajrudrom;
  - (b) il-possibbiltà ta' turbolenza ikkaġunata minn ostaklu;
  - (ċ) l-użu ta' dwal perikolużi, li jhawdu jew li jqarrqu;
  - (d) it-tgħammix ikkawżat minn uċuħ kbar u li jirriflettu ħafna;

**▼ M2**

- (e) il-holqien ta' żoni li għandhom mnejn jinkoraġġixxu attività ta' animali selvaġġi fil-madwar taż-żoni ta' moviment tal-ajrudrom;
  - (f) ghejun ta' radazzjoni mhux vizibbli jew il-preżenza ta' oġġetti jiccaqalqu jew fissi jistgħu jxekklu jew jolqtu hażin ir-rendiment tas-sistemi tal-komunikazzjoni, navigazzjoni u sorveljanza ajrunawtika.
- (3) Ghandu jiġi stabbilit pjan ta' emerġenza għall-komunità lokali għal sitwazzjonijiet ta' emerġenza tal-avjazzjoni li jsehhu fiż-żona lokali tal-ajrudrom.

**D — Affarijiet oħra**

Hlief għal inġenji tal-ajru f'sitwazzjonijiet ta' emerġenza, meta jkunu ddevjati għal ajrudrom alternattiv, jew isibu ruhhom f'kundizzjonijiet oħra speċifikati f'kull każ, ajrudrom jew partijiet tiegħu m'għandhomx jintużaw minn inġenji tal-ajru li normalment mhumiex konformi mad-disinn u l-proċeduri operattivi ta' dak l-ajrudrom.



▼ **M2***ANNEX Vb***REKWIŻITI ESSENZJALI GHALL-ATM/ANS U GHALL-KONTROLLURI TAT-TRAFFIKU TAL-AJRU****(1) L-użu tal-ispazju tal-Ajru**

- (a) Kull inġenju tal-ajru, esklużi dawk involuti fl-attivitajiet imsemmija fl-Artikolu 1(2)(a), f'kull fażi tat-tajran jew fiż-żona ta' moviment tal-ajrudrom, għandu jkun operat skont regoli ġenerali komuni tal-operat u kwalunkwe proċedura speċifikata applikabbli għall-użu ta' dak l-ispazju tal-ajru.
- (b) Kull inġenju tal-ajru esklużi dawk involuti fl-attivitajiet imsemmija fl-Artikolu 1(2)(a), għandu jkun mghammar bil-kostitwenti meħtieġa u jkun operat kif xieraq. Il-kostitwenti użati fis-sistema ATM/ANS għandhom ukoll jikkonformaw mar-rekwiżiti fil-punt 3.

**(2) Servizzi**

- (a) Informazzjoni u data ajrunawtika għall-utenti tal-ispazju tal-ajru għall-ghanijiet tan-navigazzjoni bl-ajru
  - (i) Id-data użata bhala sors ta' informazzjoni ajrunawtika għandha tkun ta' kwalità suffiċjenti, kompluta, kurrenti u pprovduta f'waqtha.
  - (ii) L-informazzjoni ajrunawtika rizzultanti għandha tkun preċiża, kompluta, kurrenti, mhux ambigwa, u ta' integrità adegwata f'format xieraq għall-utenti.
  - (iii) It-tixrid ta' din l-informazzjoni ajrunawtika lill-utenti tal-ispazju tal-ajru għandu jkun f'waqtu, u jkun juża mezzi ta' komunikazzjoni affidabbli u veloċi biżżejjed li jkunu protetti mill-interferenza u l-korruzzjoni.
- (b) L-informazzjoni meteoroloġika
  - (i) Id-data użata bhala sors ta' informazzjoni ajrunawtika meteoroloġika għandha tkun ta' kwalità suffiċjenti, kompluta, kurrenti u pprovduta f'waqtha.
  - (ii) Sa fejn hu possibbli, l-informazzjoni ajrunawtika meteoroloġika rizzultanti għandha tkun biżżejjed preċiża, kompluta, kurrenti, ta' integrità adegwata u ċara biex tilhaq il-htigijiet tal-utenti tal-ispazju tal-ajru.
  - (iii) It-tixrid ta' din l-informazzjoni ajrunawtika meteoroloġika lill-utenti tal-ispazju tal-ajru jrid ikun f'waqtu, u jkun juża mezzi ta' komunikazzjoni affidabbli u veloċi biżżejjed li jkunu protetti mill-interferenza u l-korruzzjoni.
- (ċ) Servizzi tat-traffiku tal-ajru
  - (i) Id-data użata bhala sors għall-forniment ta' servizzi tat-traffiku tal-ajru għandha tkun korretta, kompluta, u kurrenti.
  - (ii) Is-servizzi tat-traffiku tal-ajru għandhom ikunu biżżejjed preċiżi, kompluti, kurrenti, u ċari biex jilhqgħu l-htigijiet ta' sikurezza tal-utenti.
  - (iii) Għodod awtomatizzati li jipprovdu informazzjoni jew pariri lill-utenti għandhom ikunu ddisinjati, manifatturati u miżmuma b'mod xieraq sabiex jiġi żgurat li huma idonei għall-ghan maħsub tagħhom.
  - (iv) Is-servizzi tal-kontroll tat-traffiku tal-ajru u l-proċessi għandhom jridu jipprovdu għal separazzjoni adegwata bejn l-inġenji tal-ajru u, fejn xieraq, jagħtu protezzjoni mill-ostakli u perikli oħra li jtiru, u għandhom jiżguraw koordinazzjoni f'waqtha mal-utenti rilevanti kollha u l-volumi fil-qrib tal-ispazju tal-ajru.
  - (v) Il-komunikazzjoni bejn is-servizzi tat-traffiku tal-ajru u bejn l-unitajiet rilevanti tat-traffiku tal-ajru għandhom ikunu f'waqthom, ċari, korretti, mhux ambigwi, protetti mill-interferenzi u mifhuma u, fejn applikabbli, magħrufa b'mod komuni minn kull min huwa involut.

▼ **M2**

(vi) Ghandu jkun hemm mezzi disponibbli sabiex jingharfu emergenzi possibbli u, fejn xieraq, tinbeda azzjoni effettiva ta' tiftix u salva-tagġ. Dawn il-mezzi għandhom, bhala minimu, jinkludu mekkaniżmi xierqa għat-tqajjim tal-allarm, miżuri u proċeduri ta' koordinazzjoni, mezzi u persunal biex jiġi kopert b'mod effiċjenti l-gasam ta' responsabbiltà.

(d) Servizzi ta' komunikazzjoni

Is-servizzi tal-komunikazzjoni għandhom jiksbu u jzommu rendiment suffiċjenti, fir-rigward tad-disponibilità, kriterji għad-disponibilità, l-integrità, il-kontinwità u l-puntwalità tagħhom. Huma għandhom ikunu veloċi u protetti mill-korruzzjoni.

(e) Servizz ta' navigazzjoni

Servizz ta' navigazzjoni għandu jikseb u jzomm livell suffiċjenti ta' rendiment fir-rigward tal-gwida, l-ippozizzjonar u, meta pprovdut, informazzjoni dwar it-timing. Il-kriterji tar-rendiment jinkludu l-precizjoni, l-integrità, id-disponibilità u l-kontinwità tas-servizz.

(f) Servizz ta' sorveljanza

Servizzi ta' sorveljanza għandhom jiddeterminaw il-pożizzjoni rispettiva tal-inġenju tal-ajru fl-ajru u ta' inġenji tal-ajru oħra u vetturi tal-art fuq wiċċ l-ajrudrom, b'rendiment suffiċjenti, fir-rigward tal-precizjoni, l-integrità, il-kontinwità u l-probabbiltà tal-lokalizzazzjoni.

(g) Il-ġestjoni tal-fluss ta' traffiku tal-ajru

Il-ġestjoni tattika tal-flussi tat-traffiku tal-ajru fuq livell Komunitarju għandha tuża u tagħti tagħrif li jkun bizzejjed preciz u aġġornat dwar il-volum u n-natura tat-traffiku tal-ajru ppjanat li jaffettwa l-forniment ta-servizz, u għandha tikkoordina u tinnegozja l-bdil tar-rotot jew it-tidwim tal-flussi tat-traffiku sabiex tnaqqas ir-riskju li jkun hemm sitwazzjonijiet ta' kongestjoni fl-ajru jew fl-ajrudromi.

(h) Ġestjoni tal-ispazju tal-ajru

L-allokazzjoni ta' volumi specifici ta' spazju tal-ajru għal ċertu użu għandha tiġi mmonitorjata, ikkoordinata u ppromulgata f'waqtha sabiex jitnaqqas ir-riskju ta' telf ta' separazzjoni bejn l-inġenji tal-ajru f'kull ċirkostanza.

(i) Disinn tal-ispazju tal-ajru

L-istrutturi tal-ispazju tal-ajru u l-proċeduri tat-titjiriet għandhom ikunu ddisinjati sew, sorveljati u vvalidati qabel ma jkunu mqieghda disponibbli u użati mill-inġenji tal-ajru.

(3) **Sistemi u kostitwenti**

(a) Generali

Sistemi ATM/ANS u kostitwenti li jipprovdu informazzjoni relatata ma' u minn inġenju tal-ajru u fuq l-art għandhom jkunu ddisinjati, manifatturati, stallati, miżmuma u operati b'mod xieraq sabiex jiġi zgurati li huma proprji għall-ghan mahsub tagħhom.

(b) L-integrità, ir-rendiment u l-affidabbiltà tas-sistema u tal-kostitwenti

L-integrità u r-rendiment relatat mas-sikurezza tas-sistemi u l-kostitwenti, ikunux fuq l-inġenju tal-ajru, l-art jew l-ispazju, għandhom ikunu proprji għall-ghan mahsub tagħhom. Għandhom jilhqqu l-livell ta' rendiment mitlub ta' rendiment operattivi għall-kundizzjonijiet operattivi prevedibbli kollha tagħhom u għall-hajja operattiva kollha tagħhom.

(c) Id-disinn tas-sistemi u l-kostitwenti

(i) Is-sistemi u l-kostitwenti għandhom ikunu ddisinjati biex jissodisfaw ir-rekwiziti ta' sikurezza li japplikaw.

▼ **M2**

- (ii) Sistemi u kostitwenti, meqjusa kollettivament, separatament u f'relazżjoni ma' xulxin, għandhom jkunu ddisinjati b'tali mod li teżisti relażżjoni inversa bejn il-probabbiltà li hsara tista' tirriżulta f'falliment totali tas-sistema u bejn is-severità tal-effett tagħhom fuq is-servizz is-sikurezza tas-servizzi.
- (iii) Sistemi u kostitwenti, meqjusa kollettivament u f'tagħqida ma' xulxin, għandhom *ikunu* ddisinjati billi jitqiesu l-limitazzjonijiet relatati mal-ħiliet u r-rendiment tal-bniedem.
- (iv) Is-sistemi u l-kostitwenti għandhom *ikunu* ddisinjati b'tali mod li jitharsu minn interazzjonijiet perikolużi mhux mixtieqa ma' elementi esterni.
- (v) L-informazzjoni meħtieġa għall-manifattura, l-istallazzjoni, l-operazzjoni u l-manutenzjoni tas-sistemi u l-kostitwenti, kif ukoll l-informazzjoni dwar kundizzjonijiet mhux sikuri għandha tiġi pprovduta lill-persunal b'mod ċar, konsistenti u mhux ambigwu.

## (d) Livell kontinwu tas-servizz

Il-livelli ta' sikurezza u r-rikonfigurazzjoni tas-sistemi u l-kostitwenti għandhom ikunu miżmuma tajjeb waqt is-servizz u waqt xi modifiki għas-servizz.

(4) **Il-kwalifiki tal-kontrolluri tat-traffiku tal-ajru**

## (a) Ġenerali

Persuna li qed titharreġ bhala kontrollur tat-traffiku tal-ajru jew bhala student kontrollur tat-traffiku tal-ajru, għandha tkun matura bizżejjed f'sens edukattiv, fiżiku u mentali biex tikseb, iżzomm u turi l-għarfien teoriku u l-ħiliet prattiċi rilevanti.

## (b) Għarfien teoriku

- (i) Kontrollur tat-traffiku tal-ajru għandu jikseb u jzomm livell ta' għarfien xieraq għall-funzjonijiet li jwettaq u proporzjonat għar-riskji assoċjati mat-tip tas-servizz.
- (ii) Il-kisba u ż-żamma tal-għarfien teoriku għandhom jintwerew permezz ta' valutazzjoni kontinwa waqt it-taħriġ, jew permezz ta' eżamijiet xierqa.
- (iii) Għandu jinżamm livell xieraq ta' għarfien teoriku. Il-konformità għandha tintwera permezz ta' valutazzjonijiet jew eżamijiet regolari. Il-frekwenza tal-eżamijiet għandha tkun proporzjonata mal-livell tar-riskju assoċjat mat-tip ta' servizz.

## (ċ) Hila prattika

- (i) Kontrollur tat-traffiku tal-ajru għandu jikseb u jzomm il-ħiliet prattiċi xierqa għat-twettiq tal-funzjonijiet tiegħu. Dawn il-ħiliet għandhom ikun proprzjonati għar-riskji assoċjati mat-tip ta' servizz u għandhom ikopru mill-inqas, jekk xierqa għall-funzjonijiet imwettqa, dawn li ġejjin:
  - i. proċeduri operattivi;
  - ii. aspetti speċifiċi għall-kompitu;
  - iii. sitwazzjonijiet anormali u ta' emerġenza; u
  - iv. fatturi umani.
- (ii) Kontrollur tat-traffiku tal-ajru għandu juri l-hila li jwettaq il-proċeduri u l-kompiti assoċjati b'livell ta' kompetenza xieraq għall-funzjonijiet imwettqa.
- (iii) Għandu jinżamm livell xieraq ta' kompetenza fil-ħiliet prattiċi. Il-konformità għandha tkun verifikata permezz ta' valutazzjonijiet regolari. Il-frekwenza tal-valutazzjonijiet għandha tkun proporzjonata għall-kumplessità u l-livell tar-riskju assoċjat mat-tip ta' servizz u l-kompiti mwettqa.

▼ M2

- (d) Hila fl-ilsna
- (i) Kontrollur tat-traffiku tal-ajru ghandu juri hila li jitkellem u jifhem l-Ingliż sa tali punt li jista' jikkomunika effettivament f'sitwazzjonijiet ta' lehen biss (telefown/radjutelefown) u wiċċ imb'wiċċ dwar sugġetti konkreti u marbuta max-xoghol, inkluż f'sitwazzjonijiet ta' emerġenza.
  - (ii) Fejn meħtieġ f'volum ta' spazju tal-ajru definit għall-iskop ta' forniment ta' servizz ATS, kontrollur tat-traffiku tal-ajru ghandu wkoll ikollu l-hila jitkellem u jifhem jitkellem u jifhem l-ilsien/ilsna nazzjonali sal-punt imsemmi fuq.
- (e) Mezzi ta' taħriġ sintetiċi (STD)
- Meta jintuza STD għat-taħriġ prattiku dwar l-għarfien sitwazzjonali u l-fatturi umani jew biex jintwera li l-hiliet inkisbu u nżammu, ghandu jkollu livell ta' rendiment li jippermetti s-simulazzjoni xierqa tal-ambjent tax-xoghol u tas-sitwazzjonijiet operattivi xierqa għat-taħriġ mogħti.
- (f) Kors ta' taħriġ
- (i) It-taħriġ ghandu jingħata minn kors ta' taħriġ, li jista' jinkludi tagħlim teoriku u prattiku, inkluż taħriġ fuq STD, fejn applikabbli.
  - (ii) Kors ghandu jiġi ddefinit u approvat għal kull tip ta' taħriġ.
- (g) Għalliema
- (i) It-tagħlim teoriku ghandu jingħata minn għalliema kkwalifikati kif xieraq. Huma għandhom:
    - i. ikollhom għarfien xieraq fil-qasam li qed jingħata t-tagħlim dwaru; u
    - ii. ikunu wrew il-hila li jużaw tekniki ta' tagħlim xierqa.
  - (ii) It-tagħlim dwar il-hiliet prattiċi ghandu jingħata minn għalliema kkwalifikati kif xieraq, li jkollhom il-kwalifiki li ġejjin:
    - i. jilhqqu l-għarfien teoriku u r-rekwiziti tal-esperjenza x-xierqa biex ikun jista' jingħata t-tagħlim;
    - ii. ikunu wrew il-hila li jgħallmu u jużaw tekniki ta' tagħlim xierqa;
    - iii. ikunu pprattikaw tekniki ta' tagħlim f'dawk li proċeduri li dwarhom ikun se jingħata t-tagħlim; u
    - iv. jagħmlu korsijiet ta' aġġornament regolari sabiex jiġi żgurat li l-kompetenzi istruttivi tagħhom jinżammu.
  - (iii) Barra minn hekk, l-għalliema tal-hiliet prattiċi għandhom jkunu intitolati jew inkella kienu intitolati li jaġixxu bhala kontrolluri tat-traffiku tal-ajru.
- (h) Assessuri
- (i) Il-persuni responsabbli għall-valutazzjoni tal-hila tal-kontrolluri tat-traffiku tal-ajru ghandu:
    - i. ikun weru il-hila li jivvaluta l-prestazzjoni ta', u jwettaq testijiet u verifiki fuq il-kontrolluri tat-traffiku tal-ajru; u
    - ii. jirċievi korsijiet ta' aġġornament regolari sabiex jiġi żgurat li l-kompetenzi tal-valutazzjoni tiegħu jinżammu.
  - (ii) L-assessuri tal-hiliet prattiċi għandhom jkunu intitolati jew inkella kienu intitolati li jaġixxu bhala kontrolluri tat-traffiku tal-ajru f'dawk l-oqsma li fihom issir l-evalwazzjoni.

▼ **M2**

- (i) Il-kundizzjoni medika ta' kontrollur tat-traffiku tal-ajru
- (i) Kriterji mediċi
- i. Kull kontrollur tat-traffiku tal-ajru għandu perjodikament jagħti prova tal-qagħda medika tiegħu li tkun xierqa biex iwettaq il-funzjonijiet tiegħu b'mod sodisfaċenti. Il-konformità għandha tintwera permezz ta' valutazzjoni xierqa li tqis it-tnaqqis mentali u fiżiku possibbli minhabba ż-żmien.
- ii. Il-wiri tal-qagħda medika, li tinkludi sew l-aspett fiżiku sew l-aspett mentali, tfisser prova tal-assenza ta' kwalunkwe marda jew diżabilità, li tista' żżomm lill-persuna li qed tipprowdi servizz ta' kontroll tat-traffiku tal-ajru (ATC) milli:
- jwettaq kif xieraq il-kompiti meħtieġa biex jiġi pprovdut servizz ta' ATC;
- jwettaq id-dmirijiet assenjati lilu fi kwalunkwe ħin; jew
- jipperċepixxi b'mod xieraq l-ambjent tiegħu/tagħha.
- (ii) Meta l-qagħda medika xierqa ma tkunx tista' tintwera għal kollox, jistgħu jiġu implimentati miżuri ta' mitigazzjoni li jipprovdut sikurezza ekwivalenti.

**(5) Fornituri tas-servizzi u organizzazzjonijiet tat-taħriġ**

- (a) Il-forniment tas-servizz m'għandux isir jekk ma jintlaħqux dawn il-kundizzjonijiet:
- (i) Il-fornitur tas-servizz għandu jkollu, direttament jew b'kuntratt, il-mezzi neċessarji għall-iskala u l-ambitu tas-servizz. Dawn il-mezzi jinkludu, iżda mhumiex limitati għal, dawn li ġejjin: sistemi, faċilitajiet, inkluża l-provvista tal-elettriku, l-istruttura tal-ġestjoni, il-persunal, it-tagħmir u l-manutenzjoni tiegħu, dokumentazzjoni tal-kompiti, responsibbiltajiet u proċeduri, aċċess għal data rilevanti u ż-żamma ta' registri;
- (ii) Il-fornitur tas-servizz għandu jiżviluppa u jzomm aġġornati manwali tal-ġestjoni u tal-operazzjonijiet marbuta mal-forniment tas-servizzi tiegħu u għandu jopera skont dawn il-manwali. Dawn il-manwali jrid ikun f'ihom l-istruzzjonijiet, l-informazzjoni u l-proċeduri kollha meħtieġa għall-operazzjonijiet, is-sistema ta' ġestjoni u għall-persunal tal-operazzjonijiet biex iwettaq dmirijietu;
- (iii) Il-fornitur tas-servizz għandu jimplementa u jzomm sistema ta' tmexxija bbażata fuq ir-riskju sabiex tiġi żgurata l-konformità mar-rekwiziti essenzjali f'dan l-Anness u timmira għal titjib proattiv kontinwu ta' din is-sistema;
- (iv) Il-fornitur tas-servizz għandu juża biss persunal kwalifikat u mħarreg kif xieraq u jimplementa u jmantni programmi ta' taħriġ u verifika għall-persunal;
- (v) Il-fornitur tas-servizz għandu jstabbilixxi konnessjonijiet formali mal-kontributori l-oħra kollha għall-forniment tas-servizz sabiex tiġi żgurata l-konformità ma' dawn ir-rekwiziti essenzjali;
- (vi) Il-fornitur tas-servizz għandu jstabbilixxi u jimplementa pjan ta' kontinġenza li jkopri sitwazzjonijiet annormali u ta' emerġenza li jistgħu jseħhu f'relazżjoni mas-servizzi tiegħu;
- (vii) Il-fornitur tas-servizz għandu jstabbilixxi u jmantni programm ta' prevenzjoni u sikurezza mill-aċċidenti u l-inċidenti, inkluż programm ta' rappurtar u analizi tal-okkorrenzi, li għandu jintuża mis-sistema tal-ġestjoni sabiex tikkontribwixxi għall-għan tat-titjib kontinwu tas-sikurezza; kif ukoll

▼ **M2**

- (viii) Il-fornitur tas-servizz għandu jagħmel arrangamenti biex jivverifika li r-reqwiziti tal-prestazzjoni tas-sikurezza ta' kwalunkwe sistema u kostitwent li jopera jintlahqu f'kull hin.
- (b) Il-forniment tas-servizz ATC m'għandux isir jekk ma jintlahqux dawn il-kundizzjonijiet:
- (i) Il-prevenzjoni tal-ghejja tal-persunal li jipprovdi servizz ATC għandha tkun gestita permezz ta' sistema ta' roster. Sistema bhal din trid tindirizza l-perjodi ta' xogħol, il-hinijiet tax-xogħol u perjodi adattati tal-mistrieħ. Limitazzjonijiet stabbiliti fi hdan is-sistema ta' roster għandhom iqisu fatturi rilevanti li jwasslu għall-ghejja bhal, b'mod partikolari, nuqqas ta' rqađ, tharbit tac-ċikli ċirkadjani, sigħat bil-lejl, hin kumulattiv tal-hidma għal perjodi ta' żmien partikolari u anki t-tqassim bejn il-persunal tal-kompiti allokat; i
  - (ii) Il-prevenzjoni tal-istress tal-persunal li jipprovdi servizz ATC għandha tkun gestita permezz ta' programmi ta' edukazzjoni u prevenzjoni; i
  - (iii) Il-fornitur tas-servizz ATC għandu jkollu stabbiliti proċeduri li jivverifikaw jekk ikunx imxekkel il-ġudizzju konjittiv jew jekk ma tkunx xierqa l-qagħda medika tal-persunal li jipprovdi servizzi ATC; i
  - (iv) Il-fornitur tas-servizz ATC għandu jqis limitazzjonijiet operattivi u tekniċi kif ukoll prinċipji tal-fattur uman fl-ippjanar u l-operazzjonijiet tiegħu. i

- (ċ) Il-forniment tas-servizzi Communication, Navigation and/or Surveillance (S) m'għandux isir hliet jekk jintlahqu dawn il-kundizzjonijiet:

Il-fornitur tas-servizz għandu jzomm infurmati lill-utenti tal-ispazju tal-ajru u l-unitajiet ATS rilevanti dwar l-istatus operattiv (u l-bidliet fih) tas-servizzi tagħhom ipprovduti għal għanijiet ATS.

- (d) Organizzazzjonijiet tat-taħriġ

Organizzazzjoni tat-taħriġ li tipprovdi t-taħriġ għall-persunal li jipprovdi servizz ATC għandha tilhaq ir-reqwiziti li ġejjin:

- i ikollha l-mezzi kollha neċessarji għall-ambitu tar-responsabbiltajiet assoċjati mal-attività tagħhom. Dawn il-mezzi jinkludu, iżda mhumiex limitati għal dawn li ġejjin: facilitajiet, impjegati, tagħmir, metodoloġija, dokumentazzjoni tal-kompiti, responsibbiltajiet u proċeduri, access għal *data* rilevanti u *z-zamma* ta' registri; i
- ii timplimenta u żzomm sistema ta' ġestjoni relatata mas-sikurezza u l-istandard tat-taħriġ, u timmira għal tjiib kontinwu ta' din is-sistema; kif ukoll i
- iii tistabbilixxi arrangamenti ma' organizzazzjonijiet rilevanti oħra, kif neċessarju, sabiex tiġi żgurata l-konformità ma' dawn ir-reqwiziti essenzjali. i



## ANNEX VI

## TABELLA TA' KORRELAZZJONI

Regolament (KE) 1592/2002	Dan ir-Regolament
Artikolu 1	Artikolu 1
Artikolu 2(1)	Artikolu 2(1)
Artikolu 2(2)(a) sa (e)	Artikolu 2(2)(a) sa (e)
—	Artikolu 2(2)(f)
Artikolu 2(3)	Artikolu 2(3)
Artikolu 3(a) sa (g)	Artikolu 3(a) sa (g)
—	Artikolu 3(h) sa (l)
Artikolu 4(1)(a) sa (c)	Artikolu 4(1)(a) sa (c)
—	Artikolu 4(1)(d)
—	Artikolu 4(2) u (3)
Artikolu 4(2)	Artikolu 4(4)
—	Artikolu 4(5)
Artikolu 4(3)	Artikolu 4(6)
Artikolu 5(1)	Artikolu 5(1)
Artikolu 5(2), l-ewwel subparagrafu, formolazzjoni introduttiva	Artikolu 5(2), l-ewwel subparagrafu, formolazzjoni introduttiva
Artikolu 5(2), l-ewwel subparagrafu, (a) sa (c)	Artikolu 5(2), l-ewwel subparagrafu, punti (a) sa (c)
Artikolu 5(2), l-ewwel subparagrafu, punt (d)	Artikolu 5(2), l-ewwel subparagrafu, punti (d) u (e)
Artikolu 5(2), l-ewwel subparagrafu, punti (e) u (f)	Artikolu 5(2), l-ewwel subparagrafu, punti (f) u (g)
—	Artikolu 5(3)
Artikolu 5(3)	Artikolu 5(4)
Artikolu 5(4), l-ewwel subparagrafu, formolazzjoni introduttiva	Artikolu 5(5), l-ewwel subparagrafu, formolazzjoni introduttiva
Artikolu 5(4), l-ewwel subparagrafu, punti (a) sa (d)	Artikolu 5(5), l-ewwel subparagrafu, punti (a) sa (d)
Artikolu 5(4), l-ewwel subparagrafu, punt (e) (i) sa (iii)	Artikolu 5(5), l-ewwel subparagrafu, punt (e) (i) sa (iii)
—	Artikolu 5(5), l-ewwel subparagrafu, punt (e) (iv) sa (vi)
Artikolu 5(4), l-ewwel subparagrafu, punti (f) sa (i)	Artikolu 5(5), l-ewwel subparagrafu, punti (f) sa (i)
—	Artikolu 5(5), l-ewwel subparagrafu, punt (j)
Artikolu 5(5), l-ewwel subparagrafu, formolazzjoni introduttiva	Artikolu 5(6), l-ewwel subparagrafu, formolazzjoni introduttiva
Artikolu 5(5), l-ewwel subparagrafu, punti (a), (b) u (c)	Artikolu 5(6), l-ewwel subparagrafu, punti (a), (b) u (c)

▼B

Regolament (KE) 1592/2002	Dan ir-Regolament
—	Artikolu 5(6), l-ewwel subparagrafu, punti (d)
Artikolu 6	Artikolu 6
—	Artikolu 7
—	Artikolu 8
—	Artikolu 9
—	Artikolu 10
Artikolu 8(1)	Artikolu 11(1)
—	Artikolu 11(2) sa (4)
Artikolu 8(2)	Artikolu 11(5)
—	Artikolu 11(6)
Artikolu 9	Artikolu 12
—	Artikolu 13
Artikolu 10(1)	Artikolu 14(1)
—	Artikolu 14(2)
Artikolu 10(2)	Artikolu 14(3)
Artikolu 10(3)	Artikolu 14(4)
Artikolu 10(4)	Artikolu 14(5)
Artikolu 10(5)	Artikolu 14(6)
Artikolu 10(6)	Artikolu 14(7)
Artikolu 11	Artikolu 15
—	Artikolu 16
Artikolu 12	Artikolu 17
Artikolu 13, formolazzjoni introduttiva	Artikolu 18, formolazzjoni introduttiva
Artikolu 13(a)	Artikolu 18(a)
—	Artikolu 18(b)
Artikolu 13(b)	Artikolu 18(c)
Artikolu 13(c)	Artikolu 18(d)
—	Artikolu 18(e)
Artikolu 14	Artikolu 19
Artikolu 15(1), formolazzjoni introduttiva	Artikolu 20(1), formolazzjoni introduttiva
Artikolu 15(1)(a) sa (j)	Artikolu 20(1)(a) sa (j)
—	Artikolu 20(1)(k) u (l)
Artikolu 15(2)	Artikolu 20(2)
—	Artikolu 21
—	Artikolu 22
—	Artikolu 23



## ▼B

Regolament (KE) 1592/2002	Dan ir-Regolament
Artikolu 16(1) u (2)	Artikolu 24(1) u (2)
—	Artikolu 24(3)
Artikolu 16(3)	Artikolu 24(4)
Artikolu 16(4)	Artikolu 24(5)
	Artikolu 25
Artikolu 17	Artikolu 26
Artikolu 18	Artikolu 27
Artikolu 19	Artikolu 28
Artikolu 20	Artikolu 29
Artikolu 21	Artikolu 30
Artikolu 22	Artikolu 31
Artikolu 23	Artikolu 32
Artikolu 24(1) sa (4)	Artikolu 33(1) sa (4)
—	Artikolu 33(5)
Artikolu 25(1) u (2)	Artikolu 34(1) u (2)
—	Artikolu 34(3)
Artikolu 26	Artikolu 35
Artikolu 27	Artikolu 36
Artikolu 28	Artikolu 37
Artikolu 29(1) u (2)	Artikolu 38(1) u (2)
Artikolu 29(3)(a) sa (j)	Artikolu 38(3)(a) sa (j)
—	Artikolu 38(3) (k) u (l)
Artikolu 30	Artikolu 39
Artikolu 31	Artikolu 40
Artikolu 32	Artikolu 41
Artikolu 33	Artikolu 42
Artikolu 34	Artikolu 43
Artikolu 35	Artikolu 44
Artikolu 36	Artikolu 45
Artikolu 37	Artikolu 46
Artikolu 38	Artikolu 47
Artikolu 39	Artikolu 48
Artikolu 40	Artikolu 49
Artikolu 41	Artikolu 50
Artikolu 42	Artikolu 51
Artikolu 43	Artikolu 52
Artikolu 44	Artikolu 53

▼B

Regolament (KE) 1592/2002	Dan ir-Regolament
Artikolu 45	Artikolu 54
Artikolu 46(1), formolazzjoni introduttiva	Artikolu 55(1), formolazzjoni introduttiva
Artikolu 46(1)(a) sa (d)	Artikolu 55(1)(a) sa (d)
—	Artikolu 55(1)(e)
Artikolu 46(2) u (3)	Artikolu 55(2) u (3)
—	Artikolu 56
—	Artikolu 57
Artikolu 47(1) u (2)	Artikolu 58(1) u (2)
Artikolu 47(3)	
Artikolu 47(4)	Artikolu 58(3)
Artikolu 47(5)	
—	Artikolu 58(4)
Artikolu 48(1), formolazzjoni introduttiva	Artikolu 59(1), formolazzjoni introduttiva
Artikolu 48(1)(a)	Artikolu 59(1)(a) u (b)
Artikolu 48(1)(b) u (c)	Artikolu 59(1)(c) u (d)
—	Artikolu 59(1)(e)
Artikolu 48(2) u (3)	Artikolu 59(2) u (3)
	Artikolu 59(4)
Artikolu 48(4) sa (10)	Artikolu 59(5) sa (11)
Artikolu 49	Artikolu 60
Artikolu 50	Artikolu 61
Artikolu 51	Artikolu 62
Artikolu 52	Artikolu 63
Artikolu 53	Artikolu 64
Artikolu 54	Artikolu 65
Artikolu 55	Artikolu 66
Artikolu 56	Artikolu 67
—	Artikolu 68
Artikolu 57	Artikolu 69
Artikolu 59	Artikolu 70